

BUTALI KUKANGISANA

NI TUMELO



Ni itumezi, Muzwale Neville. Mulena aku fuyole. Kakusasana, kakusasana. Muzwale . . .

² Ki kakusasana, balikani. Ki tabo fa kukutela mwa ndu ya Mulena!

³ Ni kutezi fela kwa mulaho kwani, mizuzu nyana yefitile, ku yo lapelela mukutazi wa mucembele. Mi nana ni fela mandingwe, cwalo. Hakuna se si fumanehile si fosahalile ku yena. Yena ki mulumeli wa kale fela wa Mulena. Mwa musipili wa kushetumuka kulo kwanu, Satani ulikile ku ni kulisa, ku taza, ni na. Se nili, “Lu ka lapelelana fela.” Yeo ki niti. Eehe. Kacwalo, neli Muzwale Coggins. Lwa mu ziba hande luli, kwanu kwa tabernakele. U zwelela kwa Carolina. Mi ubile ya kula hahulu, hulu luli, fela—fela ki kuyema ni mandingwe fa meto. Kono ha ku bonahali kuli kuna ni se si fosahalile ku yena, isiñi ka nama. Kacwalo, ki diabulosi fela yalika ku mu lika. Kacwalo, ki muliki yomutuna, mi ki yomunde, hape.

⁴ Mu utwile likande ka za kezeli wa kale yana ile kwa keleke, na sa buleli bumaswe ka mutu ufi kaufela. Ali, “Ki sikamañi se u nahana ka diabulosi?” Ali, “Kihande, ki sila yomunde.” Kacwalo sani kona sa—sa li sona.

⁵ Lu tabile, kakusasana cwana, fa kuba mwa ndu ya Mulena hape, biki yee, kulibelela Kutaha kwa Mulena Jesu.

⁶ Mi cwale, Ne ni ka bulela fa tuto, kakusasana cwana, “Ku bukelezwa ka Mali,” mi kwa bonahala kuli Moya o Kenile u cincize muhupulo waka ka zona. Mi Ni na ni tuto yeñwi, ya kuluta. Kakuli, kipeto, kasamulaho, Se nili, maabani busihu, “Kiñi Ha ka cincize muhupulo waka fa tuto ya mufuta o cwalo, ‘Ku bukelezwa ka Mali?’” Mwa utwisisa koo ku kaba palo, “Isilaele mwatasa mali, inza caula kuya kwa sepiso,” mwa bona. Mi mane kube kuli ika bulelwa, nako yeñwi.

⁷ Kacwalo Na hupula, mwa tolo yene Ni bile ni yona kwanu, ha ki kale hahulu. Mi Na, mwa tolo yee, Ne ni lukela kubuluka Lico mwa tabernakele, mwa bona, mo mwa tolo yee. Ki babakai baba hupula sani, lisunda nyana ze fitile, ka kuba ni tolo? [Kopano ili, “Ameni.”—Mu.] Ne ni si kakona ku mifa toloko ya teni. Mi haiba halina ku ni ngela nako yetelele, Ni ka mi bulelela fela, haiba mutabela ku utwa. [“Ameni.”] Ku lukile.

⁸ Ha ki hañata kuli Ni lole sika kaufela se na ni ngana kusona. Kikuli, hañata, Ni ya kwa kulobala ka kuliyeha, mi kipeto ni ku

zuha. Mi ni kuba ya ikalezwi kamba ya katezi, wa lola, mi kipeto u yo lobala ni ku lola, kipeto wa zuha. Mwa ziba mo kuinezi, ki mutu ya ikalelwa inge na kasibili.

⁹ Mi Ne nili ni Muzwale Wood ni Muzwale Sothmann, mi Mulena nasweli fela kufa sicaba...kutaha cwalo ni... kushetumuka... Mi kwani neli kwa Tucson, Arizona. Mi Mulena ka kupetehala fela, mwa taba kaufela, inza fa litoloko za litolo.

¹⁰ Cwale, mwa bona, foo mutu ha fa, u ni bulelela za tolo, nzila fela ye Ni kona kufa tolo ka yona, Ni bona tolo yani hape. Mi buñata bwa mina mo mwa ziba, kuli babañwi ba mina mwa ni bulelela lika, ze ne mu si ka ni bulelela zona kaufela, mwa tolo. Kono foo ha Ni li utwa, hape, Ni utwisisa ze ne mu si ka bulela. Mwabona? Mi kacwalo muna ni ku libona hape, mi kipeto Wa mi bulelela. Kabakaleo, fokuñwi sa pumaka. Fokuñwi kutata, ku sa lumelelana ni mutu. Kono mulukela kuba baba sepahala, kakuli ki Linzwi la Mulena. Mwabona? Kakuli, ba kulubela cwalo. Mi Ha ki cona... Mulena ubile yomunde kuna, ku Li lumeleza kuba leli lukile kamita.

¹¹ Mi kacwalo busihu bwani Ne—Ne ilo lobala, mi Na lola, na kasibili. Mi Na hupula kuli Ne nili... Mutangana yene Ni lwanangana ni yena ka liñindi, lilimo za kwa mulaho. Buñata, mina ba kale...

¹² Ne ni sweli fela kunahana Muzwale Roy Slaughter, inza ni yemi fa munyako fani. Na bile ni zona, Ni sepa mwendi ki alimuñwi wa ma membala ba kale hahulu mo, mwa keleke. Muzwale Slaughter, Na sepa, ki alimuñwi wa ma membala bakale hahulu. Mi Na—Na fela...

¹³ Foo ha ne Ni sweli kuambola ka yena, kuna ni litaba zeñata zende ka za Roy Slaughter zeo sicaba ha si zibi. Yeo ki niti. Ki muzwale waka, mi Ne ni ka tabela kumufa sikocela nyana sa lipalisa cwale, kamba lituna, kufita sikocela sesituna sa lipalisa foo ha sa timezi. Yeo ki niti. Kuna ni litaba zeñata zende. Muzwale Roy ubile muzwale yomunde kuna, yena ni lubasi lwa hae, upila kwande kwani, ni kubeleka katata kwa lubasi nyana lwani, ni ku hulisa sikwata sesinde sa bana. Ne ni ziba basizana ba hae kaufela ni bashimani, ni kukutaza kwa maswabi a mushimani wa hae yomunyinyani foo ha na shwa.

¹⁴ Mi Na hupula, nako yeñwi kwanu, ne luna ni mutangana ya na beleka kwa keleke. Mi ni... Mi na swanela kueza cwalo, kuswana fela sina mubeti. Ne lusina masheleñi amañata. Mi na ka beya sibaka se mwahali mo. Mi mutu yomuñwi ataha yana bata kubeleka, mi a palelwa kueza cwalo. Mi ina kwa ni kwa, ni kubulela kuli na sebelize licika la hola, kamba nto yeñwi, ni kuholofaza lihutu la hae. Mi konakuli yena, ne zi likani ku isa keleke kwa kuta, ni ku lu isa kwa kuta ka madollar aeza teni sauzande. Kihande, ne lu sina sika. Ne lu sa zibi sika ka zona kufitela baba ni katulo. Mwa bona, ba ya kwa kuta. Mu—mu

muuna, na sina pampili ya tifo ya sinyehelo, mi kacwalo kipeto lwa tokwa mulatu. Ne lu sa lukeli, ku lifa.

¹⁵ Mi ha Ni na kulibala busihu boo, inge lu inzi, kwa mulaho *fani*, kuli Roy akena mwa pokoto. Ya kale... Muni swalele, Muzwale Roy. Yakale, pukwana ye suhehile, ni kucomola ma ceke ana nani kuzwa kwa kuyubula kwa hae, lika ze cwalo. Ali, “Kihande, Muzwale Bill, Ni ka beya se fateni.”

¹⁶ Evelyn yomunyinyani wa kale, kezela hae, hakulata uteni mo, kokuñwi cwale. Musali, “Muzwale Branham, ndu yaka yenyinyani ya kale, ikona kuleka fela madollar akuma fa sili handeleti, kono luka beya fela yona fateni.” Mwabona? Zeo ki za niti, libyana za luli, haiba mu ambola nina. Zeo li mwa buka yaka, yeo ki niti.

¹⁷ Na hupula nako yani, hasamulaho nyana kuzwa fani, Ne nili mwa mukopano waka wapili. Ne nili mwa St. Louis, ku iliñwi ya mikopano yaka yemituna. Mi telegiramu ya taha, “Musizana waka yomunyinyani ufa kaufi ni kushwa. Muzwale Slaughter. Ataha kapili.” Na zamaya fela kuya, a kala kubeya liapalo zaka mwa putumende. Kona fela zene liteni ku zona. Ne ni palezwi fela ku mu hanisa. Mi ki luna ba lu tile. Na taha kwa lapa, na kena mwa muzuzu. Ma nasi, kwani, sipatela kwani, kwa sipatela sa Katolika mwa New Albany, ne ba mupalezwi musizana wa hae yomunyinyani. Hane lu sa zo kena fela mwa muzuzu, Mulena Jesu a mu folisa. Ki yani musizana fani, mwa bona. Mwabona?

¹⁸ Mi sina sinkwa fa mezi, si ka kutela ku mina zazi leliñwi. Kuzwa mwa tuto yaka; kono kukuta kwa simulaho.

¹⁹ Mi ne Ni lwananga ka liñindi. Mi ne kuna ni mutangana ya na zibahala mwa muleneñi wo. Ki mutangana ya shebile ya nwana hahulu luli cwale. Alimuñwi wa bashimani ba hae ki mupokola. Smith, George Smith, ba mu biza kuli, “Smith wabu Silezi wabubeli.” Na ilo ni luta za liñindi, foo hane luna ni... Magulovu a Gauda asika kala kale. Ne luli kwanu kwa muuso. Mi ku sani, kiñi, nali mutu ya tata hahulu ku be Ni kile nabona fateni. Na ni natile fela, mi Na ya ni nipikuluha fela mwa moya. Mi Na kuta. Se nili, “Ha u lukeli kuba ya buhali hahulu ka zona. Mwabona?” Se nili, “U zwise moya ku na.”

²⁰ Ki hali, “Na ku bulelela, Billy,” ali, “hakuna taba kamba u lutilwe cwani hande, ni kutwisiso ya bamati ye unani, ni mo u bezi ya tiile, kulikana ni mayemo a hao, kamba sika kaufela se si cwalo,” ali, “kulafeza kuyemisa mali foo ha nata *cwalo*.” [Muzwale Branham ukambela mazoho a hae—Mu.] Mi ali, “Wakona ku ni toya cwale, kono foo ha u ka yo fita kwani mwa sikwenda, wena kasibili,” ali, “uka itumela ka zona.” Ali, “Mubili wa hao wa yaha sinca sani, kuli ukute kapili. Haiba u natiwa, u ka wa kulapama, ni ku lobala fani ni ku teezeza kubala. Kono haiba mubili wa hao uyahilwe mi wa kona kuyema kulafeza,” ali “kipeto, foo ha u li nata, lila zetata za nata,”

ali, “kipeto foo ha u . . . wakona kukuta kapili,” ali, “kutela kwa mahutu hape. Ku natiwa kuzwa mwa sikwenda, kutula kukuta mwateni.” Na sa felize fela ku ni nata kuzwa fa sikwenda. Kacwalo ki hali, “U lukela fela kueza cwalo. Mwabona?” Mi na bata ku ni bulaya. Neli mwendi lipaundi ze mashumi amalalu kamba mashumi amane ka bukiti kufita mo ne Ni bezi. Mi na kona . . . Nali mulwani mi Ne nili fela ya ituta, kacwalo nali bukaufi ni ku bulaya. Ki hali, “Kono u ka itumela foo ha u kena mwa sikwenda.” Na fumana kuli yeo neli niti.

²¹ Kipeto, Na utwa masaragenti ba masole bani baba luta micaha bao, mi ba ba zindile. Ba mu toile seragenti yani. Kono foo ha litaha ku za ku lwanisa, ba mu lata, kakuli lituto ze butuku.

²² Kona mo ne Ni likezi kuluta Bakreste. “Musike mwa kuta milili ya mina. Musike mwa ipeya mipende. Musike mwa eza se.” Mwa utwa butuku luli. Mu ka itumela foo ha Ni taha kwa—kwa mafelelezo a nzila. Mwabona? Kuituta, mwabona, ki kuba ni tuto yeo hande. Kono halu—halu pileni hande ni Linzwi. Li kona kuba ze butuku, kupumaka lishutano za likopano mwa liemba emba, kono mu ka itumela foo ha mu taha kwa mafelelezo a nzila. Mwabona? Ne mu yemi bukaufi ni Buka.

Kacwalo, musala ka, anga, lizoho la hae ku laka, mi lwa zamaya ku kambama.

²³ Mi George Smith cwale, yena, Na sepa, ki muuna wa milili ye seta ya limbi. Ni sepa kuli una ni myaha ye sebene kamba eiti, myaha ye lishumi kwa kupepwa kufita Na. Mi na kutezi mwa sikwenda, mi na sweli kulwana. Mi mitangana nyana baa baba taha, micaha ba maheta a bapukile, ha ba koni kulikana niyena, nihanyinyani. Bona fela . . . Na ka ba shapa fela fa muzuzu. Mi mutangana yomunyinyani ali, “Na kona ku shapa muuna muhulu yani. Na ziba Na kona.” Kacwalo yena, muuna yomutuna wa bamati, atulela mwa sikwenda mwani. Na si ka ina licika la muzuzu. Ki ha kuta kuzwa, ali, “Ha ni zibi ko li zwelela, kono luli ki muuna.”

²⁴ Mi ona fani fela, Na talima musala ka, mwa tolo, mi se Nili, “Musala ka, wa ziba, na ni file tuto yaka yapili.”

²⁵ Mi kipeto, mwa ziba, litolo ki zeipitezi. Na taha kwa—kwa liwate lelituna, mi mezi neli amañata luli. Mi sandaula . . . Cwale, Meda na si yo ni na ka nako yani, musala ka. Mi kipeto, ku se, sa—sa sandaula a taha kwani, mi a ni fa mukolo nyana mwendi liñokolwa zepeli ni licika, liñokolwa zetalu mwa butelele. Mi ki hali . . . Neli busweu luli, neli pulasitiki fela, ni busweu. Ki hali, “Ki wo mukolo wa hao.”

“Oh,” Se nili, “Hani koni kusila, ka seo, mwahali mwani.”

²⁶ Ki hali, “Kihande,” ali, “zeo li ka mata limaili ze mashumi aketalizoho fa hola, fahalimu ni fafasi neku *le*.”

27 Se nili, “Kukona kuba, fahalimu ni fafasi kwa likamba, kono hakuna kuba kwande *kwani*. Mwabona?” Se nili.

28 Ki hali, “Kihande, zamaya ni bona.” Mi Na talima, mi ki yo Muzwale Wood yainzi fa, ni Muzwale Fred Sothmann, mizwale bababeli nebali ni na busihu bo ne Ni lola tolo. Mi neba inzi mwa mukolo wa mubala wabutala ni mihala yemiñata mwateni, mihala ya tushandi, ma tende, ni zenwi cwalo. Mi neba inzi fani. Ki hali, “Zamaya ni bona.”

29 Se nili, “Bona mane ha ki bo sandaula.” Se nili, “Na ziba cwalo.” Se nili, “Na ni sandaula. Mi Na—Na ziba ka za mukolo, kuli ni u tokomele. Kono,” Se nili, “bona, habana kuezwa cwalo. Habakoni kuezwa cwalo. Ha nina kuya cwalo, niteñi.”

30 “Kihande,” ki hali, “ba ku lata.” Mi ali, “Kiñi ha u sa kuti kwanu ni ku yo libuluka?”

31 Kacwalo, Na kuta mwa mulaho. Mi sibaka nyana koo ne lu inzi kwani, sibaka nyana se si bizwa Klondyke, mwendi ka limaili ze mashumi amane kuzwa kwa zwelopili kaufela, sintolo se si likani sa balisana ni zeñwi. Kubonahala inge kuli neli kwa Klondyke, mi sa fetuha kuba tabernakele ye. Ne ni yemi ona fa. Ne ni sweli kubizeza mwahali, litubana zetuna za lico zende hahulu ku ze Ni kile nabona fateni. Sishungwa, kubonahala inge, liñokolwa zetalu mwabutele; ni nyanyisi, ni miloho kaufela, ni makwili, ni lika kaufela.

32 Ki hali, “ Buluka zeñata za zona.” Mwabona? Mi Ni yemi kwani, ku libuluka fela mwateni.

33 Mi se Ni zuha. Ne ni sa li utwisisi. Na hupula kuli neli fela tolo, ni kuzwelapili. Na kataza Muzwale Wood ni buñata bwa bona. Kacwalo, ki ye toloko yateni. Ne ni na ni kulibelela, inge fela mo Ni mi bulelezi linako zeñata. Lika lina ni kuezahala musika kona kale; lika zeñwi zetisa mwa sikuka. Ki ye toloko. Bona . . .

34 Ne lu kulubela kuba kwa buse bwa mawate. Muzwale Miner Arganbright, mulikana ka wa fa sifuba, na ka lifela musala ka ni Na kaufela ze tokwahala, mwa lyeeto la kupotela Palestine. Mi ne lu ya kwa Switzerland, ni ku yo punya kwa Africa, ni kwa mukopano mwa kweli ya Mbuwana. Mi musala ka, ni Rebekah, ni babañwi, neba tabezi hahulu ka kuziba kuli neba ka fita mwa Germany, England, France, ni Palestine. Neba lukela kulibelela kwani kufitela Ni lukisa mukopano wa mwa Africa, kipeto ni ku ba nga mwa musipili wa kukuta. Mi kaufela nebali mwatasa tibeledo yetuna. Mu ni utwile ha ni bulela kuli, “Haiba Mulena wa lata,” kamuta. “Haiba Mulena wa lata, Ni lela kuba ni mukopano wani kwabuse bwa mawate. Ha ni zibi fela hande niteni.” Kacwalo Ne ni sweli kulibelela ona zeo.

35 Kono ki fa se sene sili sona. Yena Bo. Smith yoo, George Smith, yani neli muluti waka wa pili kwani, mi hakuna ya na likana ni yena kuba babanca babali mwa naha kacenu, mwa

kulwana kwa hae. Neli tuto yaka yapili, mwa mukoloko wa litapelo. Mwabona?

³⁶ Linako zeñata, Ni tisanga sicaba, kuna ni lipono. Mulibelele. Eehe. Ye kwateni, pono. *Yani* kwateni, pono. Ne li si ka beleka fela hande. Cwale, foo ha Ni kala sapili, Ne ni sa lumelezi mutu. . . Kwanda kuli Ni fumane nto yeñwi mwa mukoloko, ye ne si ka luka hande, mi A ni yemisa, Yena kasibili, mwabona, ni ku ni bulelela ka zona, Ne ni ka zwelapili ni ku lapelela sicaba. Mi, mawi, kakuli—kakuli linepo neli linako ze mwanda, kakuli Ne ni lukela ku. . . Ne ni ka lapelela mianda yemine kamba ye ketalizoho mwa busihu bulibuñwi. Nzila ye, mwendi twenti-faifi kamba seti, mwendi ha ki babañata. Mwendi ka lishumi kamba lipono ze lishumi ni ze ketalizoho, mi Ni. . . ne mu ni zwisanga, mane.

³⁷ Kukutela kwa sika se si swana sani hape, mwabona, kukutela kwa tuto yaka yapili. Kasamulaho wa zeo kaufela, hakuna sika mwa simu se si kile sa yema ni Sona, kamba se si kona, mwabona, kakuli ki Linzwi. Ha ki kopano yeñwi. Ki Linzwi. Mwabona?

³⁸ Mi konakuli, kwani, kipeto mu ka lemuha kalulo yetatama kasamulaho wa fani, Meda a zwa mwa tolo. Foo ha Ni taha kwa liwate, yani neli: kuya kwabuse bwa mawate.

³⁹ Cwale, Muzwale Arganbright na ni lizelize, busihu bobuñwi, na tabezi luli, mi ali, “Muzwale Branham, ikaba pumulo iliñwi yetuna. Muzwale Shakarian ubile ni butuku bwa pilu, kacwalo mikopano ya kwabuse bwa mawate i kansuzwi.” Mi neba. . . Mukopano wa kwa Switzerland, na bata kuli ni ye kwani busihu bulibuñwi fela, mi ne ni swanela kuba ni mukopano wa busihu bulibuñwi wani. Kipeto mazazi a siyezi kaufela ne i kaba pumulo, ku zamaya zamaya fela mwa naha. Oh, ki, cwale, yeli nto yende luli; Muzwale Arganbright kiya pahami fela, wa Mukreste, mulikani wa fa sifuba kuna ni lubasi lwa ka.

⁴⁰ Mi, kono, mwa bona, omunyinyani, mu kolo o musweu wa pulasiti wana bata kuli ni kene ku wona, neli Linzwi la Mulimu. Mi hakuna likutazo zeñata ku yona, ku ni bizeza kwabuse bwa liwate. Se nili, “Huh-uh, isiñi zeo. Bakeñisa fela zeo? Huh-uh.”

Ki hali, “Kanti zamaya, zamaya ni bona, habanze baya cwalo.”

⁴¹ Se nili, “Ha ki bo sandaula, bakutazi. Ni mukutazi. Haiba ba ya, ne i kaba pumulo, kufeleza, ni mihala ya tushandi mwateni.” Kono Ne ni si ka eza cwalo. Na li hana. Kacwalo yani neli toloko ya—ya tolo. Mwabona?

⁴² Mi kipeto Bo. Arganbright ba ni lizeza, masihu nyana afitile, ni ku ni bulelela kuli—kuli ki—ki. . . Kaniti, lu utwile kuli mikopano ya kwabuse bwa mawate ne i kansuzwi, bakeñisa Muzwale Shakarian. Mi konakuli hakuna. . . Kwani, alimuñwi mwa Switzerland, Ne nina ni fela busihu bulibuñwi. Mi Na. . .

43 Meda na ni bulelezi, pili, kuli na sa lati kuya. Kacwalo Na mu lizeza, kuzwa kwa Florida, busihu bobuñwi, kamba kwa Georgia, mi Na mu bulelela. Se nili, “Muzwale Arganbright u lizize mi uli lu luna ni kufunduka kala twenti kweli ya Kandao.”

44 Musali ali, “Zeo nya. Zeo nya.” Mwabona? “Banana basweli fela kuñola tatubo ya bona ka nako yeo. Habakoni kuya.” Mwabona, nana ni ku li hana, yena kasibili, kakuli ki yena yana beilwe mwateni. Neli pumulo ya hae. Mi ki zani foo.

45 Nihaiwa litolo, lika kaufela, ki za taluso. Lika kaufela lina ni sesiñwi kokuñwi. Kacwalo, litolo lina ni litoloko.

46 Cwale, ha ni kuta... Ni kona kubulela cwalo kuli mu utwisise, mi se sa tepiñwi. Fa musipili, wa kukuta kwa lapa...

47 Ni si ka ya kale fela kwani, ki ba bakai baba hupula ha ni i kuta kutela fa, kuli Linzwi ne litile ku na, mwa muzuzu kakusasana omuñwi kasamulaho wa pono, ni kubulela ka za, kubulela ka za noha, mi ya tamwa, mane isiñi ka kusaba sika kaufela? [Kopano ili, “Ameni.”—Mu.] Ki hali, “U si ke wa saba.” Ali, “Kana ha Ni si ka paka kuli Ni kaba ni wena kaufela ko uya?” Ali, “Kana ha Ni si ka paka kuba ni wena mwa misipili ya kuzuma?” Muhupule foo hane Ni bulezi ka sene Ni ka fumana, Ni si ka ya kale, ni zani kaufela? [“Ameni.”] Mwabona? Ali, “Kana ha Ni si ka paka kuba ni wena?” Kipeto Linzwi la niti le li munati la taha, lali, “Pata ye sa palelwi ya Jesu Krete inzi ni wena kaufela ko uya.” Mi Na ziba, ka sani, lu zamaya ku ya kwa sika sesiñwi. Ha ni zibi kuli ki sikamañi. Hani koni kubulela.

48 Hane ni taha kwa ndu, busihu bobuñwi, kamba zazi leliñwi, kamba Ni si ka taha kale kwa lapa, Na kena mwa pono. Mi Na bona micaha ba sanana, ba ba otile, bene ba bonahala inge bashimani ba sanana, kamba nto yeñwi, bene ba apezili likuwani. Mi ne lu yemi, inge lu zuma. Mi Ne ni kunupile bere yetuna, yetuna ye bonahala bufubelu luli. Mi kipeto ba sikuluha ni kubulela kuna, bali, “Kono kuna ni mikwangalakanyi nyana mwa mukopano.”

49 Se nili, “Hakuna taba kamba ki mikwangalakanyi ya sikamañi, haiba Ni lukela ku ya, kaufela ko ne ni kaya, Ni ka ya ni hakulicwalo, mwabona. Hakuna taba.” Mi pono ya yema. Ha ni zibi kuli ikai yani. Kono, se siteni fa tepu. Si ka ezahala. Mwabona? Muhupule fela, si ka ezahala. Ki pono.

50 Kacwalo, cwale, Sunda yetaha, Ni kaba kwa Tennessee, haiba Mulena alata, la Pelekelo yetaha busihu ni la Sunda, ni Muzwale M. E. Littlefield, kwani, oh, yani nkambe ya church of God kwani kwa Cleveland, Tennessee. Muzwale M. E. Littlefield, kwa keleke ya hae, yene Ni mu neezi kwanu, myaha yemibeli kamba yemilalu kwa mulaho, kwa Cleveland, Tennessee, la Pelekelo lelitatama busihu ni la Sunda kakusasana. Ikaba fela sebelezo ya kakusasana la Sunda, la Sunda. Mi ku ni fa nako, lubasi lwa ka lu ka ya ni na, mi lu yo kuta. Ne ni mu sepisize,

kuli ni ka taha ni ku kutaza hape mwa keleke ya hae. Foo ki la Sunda yetaha.

⁵¹ Kipeto, Sunda yetatama, Muzwale Arganbright uka ba kwanu ni Muzwale Rowe, ndumeleti wakwa Washington yani, ya na bile, ya sebelize mwatasa baeteleli ba balalu kamba babane. Ba lukela kuba kwanu la Sunda lani, ni siswaniso sesinca. Ni bata kuli mañi ni mañi alike kuba mo, haiba ku konahala, ka nako yani. Ni bata kuba kwanu, na kasibili.

⁵² Sunda yetaha ki Paseka. Lu kulubela mukopano omutuna kwanu, wa Paseka. Mulena ha lata, Ni bata kuba kwanu la Sunda ya Paseka. Kwa . . . Mi luna ni sebelezo ya kupazula kwa lizazi, sina kamita. Kolobezo, kaufela mina baba ka kolobezwa, ka Libizo la Mulena luna Jesu, mube mo la Sunda. Mi lu kulubela, kamba ku bulelwa, fa nako nyana yefitile, kakuba kuli haluna sibaka sa kuina, lwa kona kunga katengo ka ba Boys Club, lipula ze mianda ye sebene kamba eiti, ona fahalimu a kwanu, bukaufi fela, kilabu yenca kupotoloha lilulu kwanu, kutaha kulo kwanu kwa sebelezo ya kolobezo ka nako yeo. Mi akuta kwa mulaho kwani, kacwalo mañi ni mañi wa kona kuba ni sipula ka ikuiketa la Paseka kakusasana. Lu ka lika kutalima ku zona, biki ye, ni kuziba.

⁵³ Kipeto sebelezo yetatama, ku kalela onafu cwale . . . Ni funduka kwanu ka la twenti- . . . ka la twenti-faifi kamba twenti sikisi mwa kweli. Mi kipeto ya busebene . . . ya bu sikisi, ya busene, ya bu eiti, ni ya bu naini, ni ya bu lishumi, Ni kutezi kwa . . . kuzwa kwa Van- . . . kamba kwa Victoria Island, kwa mulaho kafo mwahala ma Indian, koo mu lukela kuya mwa mukolo, kuli mufite ku bona.

⁵⁴ Mulikana ka wa mukutazi yomunyinyani, muzwale, Ne nili ni yena litabula leli felile fa musipili wa kuzuma. Mi kuzwa mwa lapa lelinde, yena ni musala hae. Ni kamuhelo ya hae, lika kaufela, kaufela li ketile, libaka zeshutana. Kihande, kona mo ne kuinezi cwalo. Ne li zwile kwa linda, liñanya ni lika zeñwi, mwabona, ze ne ba pila ona kwande kwani, ko neba pila fela mwa sika kaufela, mwahala ma Indian bani. Na tiseze babañwi ba bona kwa mukopano, mulena. Kaufela bona ki ba Katolika, mane ki kaufela bona. Mi Moya o Kenile wa ya kwani ni ku yo nopa mulena yani, ni bani kaufela hamoho ni yena, ni kufolisa mañi ni mañi wa bona mwa mukopano wani. Ba cisa fela likamba lani, kafa ni kafa ni mikolo ya bona kuikela. Bona ki bayamba ba litapi za kulekisa, kafa ni kafa kwa likamba. Mi Muzwale Eddie wa liza, mi Ni na ni maikuto nyana a kuya, mwabona, kuli ni ye kwani.

⁵⁵ Mi konakuli ha luzwa kwani, ni kuba ni musipili wa zazi liliñwi kuzwa kwani, ni kuba ni masihu amabeli kamba masihu amalalu mwa Fort St. John, yani ki nzila ye kambama ya Alaskan, ni masihu amabeli kwani.

⁵⁶ Kipeto, ka kutaha kwa lapa, mi ki...Ni sepa kuli ki la busebene, eiti, naini ni la bu lishumi ka kweli ya Mbuwana. Cwale, ki se sibaka ko mukona kuya kaufela, mwa mikopano ye kwanu, ikaba kwa Southern Pines. Mwa ziba muzwale yana file muñolo omunde hahulu fa, ha ki kale hahulu. Ni bulele cwana, na ni lumezi litaba zeñwi za mitende. Ne ni lukela ku litisa. Ni kaba ni zona kwanu ka la Sunda yetaha, haiba Mulena alata. Mi kwani ki kwa Southern Pines, mwendi, oh, liholo ze silezi kamba ze eiti za ku ndilaiba kuzwa kwanu, kwa Southern Pines, North Carolina. Kamba, kikuli yani ki South Carolina? Mutulo wa Carolina. Eehe. Yeo ki niti. Kipeto, ona foo, lu ka funduka ka la teni.

⁵⁷ Mi ka la ilebene ni twelufu, ni Muzwale Bigby kwa Columbia, South Carolina. Mi yani ki yena muuna, wa Presbyterian yana ñozi taba ye. Ku na, za ni utwisa hande kufita sika kaufela se ne ba ñozi ka na. Na li wa Presbyterian, muituti wa za bumulimu. Mi ataha kwa Chicago mi a ñola mutende. Ka za... Ni libezi kuli neli sikamañi cwale. Neli nto yende luli. Ni na ni yona kokuñwi, mi ni mwa mutende. Sesiñwi ka za “mukopano wa Presbyterian, ku kopana kwa Pentekota,” kamba nto yeñwi ye cwalo, “mupolofita wa pentekota ku wa Presbyterian,” nto yeñwi. Mi ukaba ni yena.

⁵⁸ Konakuli, maabani busihu, ne lu lizelize Muzwale Roy Borders, yali kwa Likamba la Wiko kale. Mi kuna ni batu babañwi kwande kwani baba na ni likeleke zeñaka zekuma fa twenti-faifi ni mashumi a mane ku swalisana mwa mikopano; Sedalia, California; ni kwani kwa Grass City, mi kuzwa kwani...kamba Grass Valley, nitaluse. Mi kuzwa kwani, ku ya kwa Oregon; ku yo punya ni kwa—kwa Washington.

⁵⁹ Mi kipeto Muzwale Arganbright, ataha mwahali, lwa welela cwale, ku nahana cwale, mwa sunda yefelile ya kweli ya Sikulu, kuba mwa Anchorage, Alaska, ku yo ongaonga sikwata kwani sa Baana ba Pisnisi ya Sikreste, kulatelela ancafazo ya mazazi a silezi kamba eiti yeo Ni sepa kuba ni yona, yetata yani, Alaska ya buhali. Mwa ziba mo inezi, baba bata bufumu ni ba mikoti. Mi hamu ni maii mwendi aleka madollar aeza amalalu ni fifite centi ka mukeke. Ki—ki sibaka se si butuku luli, kono ba tokwa Evangeli.

⁶⁰ Cwale, se Ni lela kuezwa, ki, lika ze Ni lutisa fa, kubuluka Sico se ni ku fitisa kwande, Ni bata kuya cwale. Ha nina zamaizo ye isa hande kwa sibaka sifi kaufela, kono Ni ya, ni cala lipeu, ze lumilwe kokuñwi, ku kalisa.

⁶¹ Musala ka, uteni mo kokuñwi. Na amuhezi liñolo lelizwa ku kalibe kwanu kwa Illinois zazi leliñwi. Ne li cisize fela mwa moyo waka wa pilu yaka. Kalibe yo ali, “Kezeli Branham,” ali, “hakuna ku kakanya kono ki linako zeñata, ni mwahali mwani, kuzwa ha u nyezwi, kuli una ni kunyanda hahulu, Muzwale

Branham ha ya, ka kuba ni bana bani.” Mi ali, “Bana, ka niti, ba lilela bo ndata bona ni zeñwi cwalo.” Mi ali, “Na ziba so talusa, kakuli Nina ni muuna ya lateha, na kasibili.” Musali ali, “Kono, Na ku bulelela buino bwaka.”

⁶² Musali ali, “Ni—Ni bile ni ku pazuliwa ko kutuna kokune, lilimo zene za mafelelezo.” Ki hali, “Ni lwalanga, milyani ye lishumi ka ye ketalizoho kamba ye lishumi ka ye silezi ya kulilimanisa butuku.” Mi ki hali, “Ni banga ni lindonga zetalu ze shutana za Lexron, ni zeñwi cwalo, ka biki.” Mi ali, “Ni beyanga libunda la mapilusi a kulobaza, mi nto yenca, ni kulilimanisa misinga. Mi lindonga zeo, ni kunwa ni zeñata ka zepeli, habeli mapilusi a kulobaza mwa busihu, mi hakuna kulobala.” Mi musali ali, “Dokota waka uni bulelezi kuli ni ye kwa sibaka sa lipulumuki Ni si ka kuta kale. Kwa kona kuba sepo kuli Na kona kupilisa ngana yaka.” Mi ali, “Mi hakuna zeli mwa sikuka sa milyani kai kamba kai sesikona ku ni swala.”

⁶³ Mi ki hali, “Ne ni kulubela kuipulaya, ku lela ona cwalo, kuli ni siye muuna ka ya lateha ni musizana waka yomunyinyani.” Musali ali, “Lu pila mwa Kansas. Na lata cwalo, kakuli Ni bona peu ha i buzwa, ni ku nahana za kutulo.”

⁶⁴ Ni sepa kuli neli wa Methodist. Mi ali koo... Mi kipeto, kwani kwa koleji ya Methodist mwa Bloomington, Illinois, neba ngile pampili, kuli Ne ni lukela kuba kwani, likweli ze lishumi ka ilinwi kwa mulaho. Buñata bwa mina mwa hupula mukopano wa kwa Bloomington. Ne muli kwani.

⁶⁵ Mi ki hali, “Bo muuna ka ba ni swala, ni balikani babañwi, mi ba nanuha.” Mi ali, “Mulena na ziba kuli Ne ni si ka li yemela zeo zazi liliñwi hape.” Na sa ile kale. Mi ali, “Ne nili mutu wa pili. Mwana hao wa mushimani, Billy Paul, anifa kadi. Mi busihu bwani, foo bo—foo bo muuna hao ha ba biza linombolo, Ne nili na wapili mwa mukoloko, ku to lapelelwa.” Mi ali, “Ni sa to taha fela kwa katale,” ali, “ani bulelela bupilo bwaka ni ku ni bulelela ze Ni ezize, ni zeo kaufela, ni kubulelela kuli, ‘SA BULELELA MULENA KISONA, ku felile.’” Ali, “Ona muzuzu omutelele wani, Nali kuba ni be ni butuku ni bo bukana.” Ali, “Ne nina ni bukiti bo bu likana lipaundi ze sebente-bukana cwalo. Ni na ni bukiti bo bu eza handeleti ni sikisite-bukana cwale.” Mi ali, “Kezeli Branham, foo ha u na ni bulutu,” ali, “Na ziba mo ikutwela, kuikabela muuna hao ni lifasi, ni lika ze cwalo. Kono,” ali, “hupula fela, musali nyana wa mwa lapa wa Kansas a lukuluhile kacenu, kakuli na itakaleza kutokomela za Mulena.”

⁶⁶ Ne ni bonisize Billy. Se nili, “Billy, Ni bata kuli u lume se kwa koleji ya Methodist yani.”

Kiha inama ni kunga libunda, ali, “Aku bale kwateni amañwi.”

⁶⁷ Se nili, “Na ziba. Na ziba ki babande, kono ze ki zeñata. Se fela si beile sibaka.”

68 Kana mu utwile cwalo? “‘Masila! Masila!’ Mioya ye maswe ne i mu lelekile,” mwabona, kuzwa mwa munahano wa hae, “kukena mwa mabita. Fani Jesu ha taha, A lukulula bazike.” Mi Jesu ki Linzwi. Kacwalo, munge Linzwi, mi Li ka lukulula bazike.

69 Fa Ni sweli kubulela, ka kuiketa, kunga nako ya mina, mi kacwalo ki zeñata za kubulela.

Halu inamiseni litho zaluna.

70 Mulena, sina batu ba bashwa, lu ziba kuli haluna nako yeñata hahulu ya kubulela. Foo ha Ni talima fa sicaba sesinyinyani se, sa lipilu ze lapile sa ba zamayi sesi zwile mwa simu, kuzwa kwa kulima, babañwi ba bona bazwile kwa misebezi ya sicaba, kuzwa kwa misebezi, mi babañwi ba bona ba zamaize limota mwahala malundu, mahalaupa, ni masimu ni maiba, ni kukopana mo, mi kipeto ni ku yema. Kono ki bazamai. Ha ki ba lifasi le. Bateni mo sina bupaki, sina maseli a beilwe fa lilundu, sani sifa Liseli mwa silalanda koo ba pila. Mi kipeto ha ba taha hamoho, ku to i neela sinca, ni kutamahana ni Linzwi, ba yema, ba mbumba mwa mahutu, mi ni—ni babahulu ni banana, hamoho.

71 Ba Ku lata, Mulena. Kona ha bali mo. Mutu kaufela wa ziba kuli mutu hakoni kutaha, ni ku ndilaba mota ka limaili, ni kuyema kwa mamota, kuyendamena, ni mahutu a mbumbile, kuli ba to bonahala fela. Mi ni sikwata se, Mulena, lu—lu batu baba shebile. Ha lu tahangi mwa bukabali. Lutaha kwanu ku to Ku lapela. Mulelo ulimuñwi mwa lipilu za luna, mulelo ulimuñwi ni maikuto alimañwi, yani ki Wena, Mulena.

72 Na lapela, Mulimu, kuli U ba fe mupuzo ka kutala. Kusike kwaba ni haiba alimuñwi yaka fita mwa minyako ye, kacenu, kono yakaba ni Bupilo Bobusafeli. “Konakuli kuikataza kwa musipili hakuna ku bonahala kuba sesiñwi, foo ha lu ta fita kwa mafelelezo a nzila.” Haiba ba kula, ba folise, Mulena.

73 Mi cwale kona lu sa zo ambola fela ka mikopano yemiñwi, kamba kusina kuziba hande, kipeto Na ya, haiba ki tato ya Hao, kuhasanya fela Lipeu. Baka taha ona cwalo, haiba Ba wela mwa mubu omunde. Na lapela, Mulena, kuli U ba zamaize kuliba kwa sibaka sesi swanela sani.

74 Ze beilwe fa katala, kamba fa aletare, Ni lukela kubulela, fa kakusasana cwana, ki litauro, limpo nyana. Ku talusa kuli sicaba sa kula, si tokwile. O Mulimu wa Lihalimu, Yana zusize Krete kwa bafu mi u Mu tisize ku luna mwa lizazi la mafelelezo le, mwa mufuta wa Moya o Kenile, mane cwale Yena Yamata kaufela a talime fafasi; ya ziba lika kamukana, uziba lika kaufela; ya mata kaufela, kaufela ya mata. Mutalime fa limpo nyana ze. Mi mane ba, foo ha ba ka swala bakuli ni baba zielehile, mane Moya o Kenile u fe bupilo kwa tapelo yani kwa lizebe za Mulimu, mi mane ha ba foliswe kapili.

⁷⁵ Mulena, hupula ka musali yomunyinyani ya shebile yani. Ni bulezi fela bupaki bwa hae, “Kwani kwa Kansas kacenu, utabile, kusina butuku. Hakuna dokota yakona kufumana se si fosahalile ku yena. Hakusana butuku, hakusana mulyani wa kulilimanisa butuku, hakusana mapilusi a kulobaza; kulobala hande ni kuiketa. Lika kaufela li lukile.” O Mulena, luli, foo ha U taha, lika kaufela li lukile kanti. Lwa itumela ku Wena ka seo.

⁷⁶ Cwale, Ndate, halunze lu sikuluhela kwa Linzwi, fuyola Linzwi la Hao. Mane Li sike la kutela ku Wena mukungulu, kono Li pete se Li lomezwi ni kuneelwa teni. Ka Libizo la Jesu lwa kupa. Amen.

⁷⁷ Cwale, kana mwa utwa hande, kaufela mina? Kwa mulaho kafoo, ku lukile? Ki ifi yende, haiba Ni bulela sina *cwana*, kamba kubulela sina *cwana*? Kwa neku le *fa*, neku le kwanu ki hande? Kana ki hande mina kaufela kwa mulaho kafoo? Ku lukile, Ni ka hohela se *fa*, *fa* bukaufi nyana fela kanti.

⁷⁸ Sunda yefelile, ki biki, Ni—Ni liyehile nyana, ne ni bile ni sebelezo yetelele nyana. Ha ni tabeli kuba cwalo. Mi cwale, *fa* ni *fa*, halina ku ni bilaeza ni hanyinyani, haiba kuna ni yainzi fafasi, ya bona babañwi baba yemi, ne ni ka tabela kucinca libaka ni bona, *fa* nako nyana, ku ba pumulisa. Ikona kuba kezo yende luli ya Bukreste. Mi cwale, cwale, mwendi, ka—ka Paseka ye, lwakona kuba ni sibaka sesiñwi sa kubuluka li—li—li sebelezo yetuna.

⁷⁹ Cwale lu bata ku apula, kakusasana cwana. Mina masole kaufela muikungele Mukwale wa—wa mina cwale, mi luka tisa ndwa ku sila. Ne lu opelanga pina nyana mwa ziba:

Ndwa ikalile, O musole wa Mukreste,
Pata ni pata mwa mayemo a buhali.

Mu utwile pina.

Lilwaniso ze benya, mibala ye fata,
Ba bande ni baba maswe ba kopana kacenu;

Mwabona? Yeo ki niti.

Ndwa ikalile, kono musike mwa katala,
Ube ya tiile mi mwa mata a Hae uswale katata;
Haiba Mulimu ki wa luna, ndembela ya Hae
fahalimwa luna,
Lu ka opela pina ya mutuli kwa mafelelezo.

⁸⁰ Yeo ki niti. Lu bata kuapula cwale ku, pili, kubala Mañolo a fumaneha ku Muñoli Joani 10, litimana zapili zeketalizoho.

*Kaniti, niti, Na mi bulelela, Ya sa keni ka munyako
kwa mulaka wa lingu, kono a matukela mwateni fela, ki
lisholi ni sisinyi.*

*Kono ya kena . . . ka munyako ki yena mulisana wa
lingu.*

Ku yena mulibeleli wa munyako wa mu kwalulela; mi—mi lingu li utwa linzwi la hae: mi u biza lingu za hae ka mabizo azona, mi u li isa kwande.

Mi foo ha sa zwisize lingu za hae kaufela, wa li twaleteta, mi lingu za mu latelela: kakuli li ziba linzwi la hae.

...usili ha lina ku mu latelela, kono li ka sabela kwahule ni yena: kakuli—kakuli ha li zibi linzwi la ba sili.

⁸¹ Cwale, tuto kakusasana cwana, yene Ni ketile kuluta ka yona fa nako nyana, kikuli: *Butali Kukangisana Ni Tumelo. Butali Kukangisana Ni Tumelo.*

⁸² Cwale, kuna ni fela linzila zepeli, kamba ka linzila zepeli, zeo lu lukela kupila ka zona. Kana mwa ziba cwalo? Cwale luna...

⁸³ Nina ni Mañolo amañata añozwi fa. Mi Ni bata kuli mina... Lu ka swanisisa ku ona, ka kuzwelapili cwalo. Mi—mi Ni ka lika kuzwa kapili mo ku konahalela. Mi hana kulika ku... Mu li beye fela ona cwalo, kacwalo kuli mukone ku linga kuzwa fani kuya kwapili. Mwabona?

⁸⁴ Kono kuna ni fela linzila zepeli ze lukona kufumana bupilo bwa luna kwateni. Mi yeñwi ya zona ki butali, mi yeñwi ki tumelo. Mi haiba lu nahana seo butali butisa, mi kipeto ni seo tumelo itisa! Kono, ona linzila zepeli zeo, lwa kutela kakusasana cwana ni ku li nga kwa tuto ya sikolo sa la Sunda, ni ku li tisa kuzwa mwa Bibele; ni kubonisa seo sili sona, ni se li ka eza, ni se li ezize, ka tuso ya Mulena.

⁸⁵ Cwale, tumelo ni butali. Cwale, ka kukala, lu ka lemuha, kuli, mwa Genese, kauhanyo ya 1, lu fumana kuli—kuli tumelo ne i zibahalizwe, ni butali ne bu zibahalizwe. Mi, kacenu, zona linzila zepeli li sa zibahaliswa mwa lusika lwa batu. Lu fumana kuli Mulimu nali yena Mukalisi wa tumelo, ku lumela, kuli sicaba si lumele ni ku sepa Linzwi la Hae. Mi Satani ki yena mukalisi wa butali, kulika kunga sicaba kuli si amuhele butali bwa hae, ni kuba hoha kuzwa kwa tumelo yeli mwa Linzwi la Mulimu. Ona linzila zepeli zeo.

⁸⁶ Lu fumana kuli ki nto yenca hahulu kuli Genese, kauhanyo ya peu ye, ikala ka zila yeo. Mi lubona kuli lika kaufela ze lunani, kacenu, ne ikalezi mwa Genese, kakuli linzwi la kuli *Genese* litalusa “makalelo.” Mi haiba lubona lika zeluli zona ze, kacenu, ka mo li inezi, lina ni kuba ni makalelo kokuñwi. Mu lukela ku latelela lika kaufela kwa simulaho.

⁸⁷ Mi ki wo fa muhupulo nyana wa mina. Lika kaufela ze na ni makalelo, lina ni mafelelezo. Kono ki lika ze sina makalelo, kona ze sina mafelelezo, lika fela za Kuyakuile.

⁸⁸ Kabakaleo Ni tabela kubuza puzo: Kikuli lukona cwani kubona hande linzwi la kuli “bwana bwa Kuyakuile bwa

Mulimu”? Haiba Nali Mwana, Nana ni makalelo. Haiba Nali Mwana wa Kuyakuile, Na kaba cwani Mwana mi abe wa Kuyakuile? Kakuli, *mwana* ki—ki sibyana sa nto yeñwi. Kono, haiba Na li—Na li cwalo, nasike kuba Mwana wa Kuyakuile. Hakuna nto ye cwalo, “Mwana wa Mulimu wa Kuyakuile.” Kakuli, haiba Na—haiba Na sina makalelo, konakuli Hakoni kuba sika sisili kwanda Kuyakuile. Kono, haiba Nali Mwana, Nana ni makalelo, kacwalo Hakoni kuba Mwana wa Kuyakuile.

⁸⁹ Neli Mulimu wa Kuyakuile ya bonahalile ku Mwana. Uhuh. Mwabona? Mulimu wa Kuyakuile, kakuli Mulimu ki nto fela ya Kuyakuile.

⁹⁰ Mi nzila fela yelukona kupila ka yona ki kuli luna ni Bupilo Bobusafeli. Mubili wo wa shwa, liemba za luna kaufela za shwa. Kono siemba sa Kuyakuile ki Mulimu, mi hasikoni kushwa. Cwale, cwale, Linzwi, Bibe, ki ya Kuyakuile, kakuli Ki Mulimu mwa mufuta wa Linzwi. Mi sene sili ku Mulimu, mwa mihupulo ya Hae, ku si kaba kale Linzwi le li bulezwi, neli Mulimu. Mwa bona kana? Ne li Mulimu. Kabakaleo ka kuzibiwa kale, luna baba (Kubulela kuli *luna*, ka kusepa kuli Ni inzi ni mina.), bani ne ba lemuhilwe kale, neli zona—zona lika ze ne li ku Mulimu mwa Kuyakuile.

⁹¹ Mi kipeto, haiba u mwana Mulimu ya pepilwe sinca, u cwalo, mi una ni Moya o Kenile ku wena, wena u ponahazo ya Linzwi la Mulimu leli bulezwi Li si ka ba kale Linzwi. Lina ni kuba muhupulo li si kaba kale Linzwi. Linzwi ki muhupulo wo bulezwi. Mi mihupulo neili ku Mulimu, mi kipeto neluli ku Mulimu mwa Kuyakuile, mi ne lu bulezwi kuli ibonahale ka Linzwi. Oh, ha ki . . . Ka Linzwi lifi? Linzwi *le*, Linzwi la Mulimu.

⁹² Cwale, Mulimu ki yena Mukalisi wa tumelo. Satani ki yena mukalisi wa butali. Kakuli, Mulimu na file bana ba Hae bapili Linzwi la Hae, ni ku ba bulelela kuli balukela kulumela Se; ni kubeya lifu, kauhano, koto, haiba ba palelwa ku Li lumela.

⁹³ Mi Satani utaha ni ku to lika kutisa ku Eva, butali, “Ukaba ya butali, kuziba bunde kwa bumaswe, sina Mulimu.” Cwale, mwabona, ka kukala, mubone kapili kuli butali bu zwelela ku diabulosi. Zeo ki zenca, nji cwani? Kono ki niti. Butali bu zwelela ku diabulosi. Ki yena mukalisi wa butali.

⁹⁴ Cwale, eeni sha, sika kaufela sa nani diabulosi, ki ku lyangana kwa makalelo. Sibi ki kulyangana, kulyangana kwa kuluka. Boozwa ki kulyangana kwa—kwa kezo ye swanela. Buhata ki kulyangana kwa niti.

⁹⁵ Mi kacwalo bu—bu butali bo Ni bata kuli mu utwisise hande, lu si ka kalisa kale. Kuna ni butali bwa Mulimu, butali bwa Mulimu, ki, kupila ni Linzwi la Hae. Kono Satani, mwa butali bwa hae, na likile ku bondolola Linzwi, kacwalo bwani kona butali bo Ni bulelela ka bona.

⁹⁶ Kuna ni tumelo yeñwi ye zamaelela ni Satani. Fa kuli mu—mu amuhele Satani, mu lukela kulumela Satani, kacwalo kuna ni tumelo ye lyangani kwa sika se si lyangani. Mi sika kaufela se si ka lika ku bondolola Linzwi la Mulimu, ku Li eza kubulela sika se Li sa buleli, ki moya o maswe, mwabona, kufa butali kulwanisa butali bwa Mulimu. Kacwalo, luka swanisisa ku zona kakuba butali, mi isi tumelo ya Satani.

⁹⁷ Buñata bwa sicaba seo baba lumela cwalo, ba sepahala, ni kulumela, ka tumelo kaufela ye ba nani, kuli ba lukile. Mwabona? Muna ni ku tokomela. Kubo ina ni kufita fahule ka linzila zepeli cwale. Kono, yena, bona ki . . . Nzila fela inosi ya ku ikolwisisa ka yona, ki ku kutela kwa Linzwi la makalelo. Fani kona fo kuna ni lika kaufela, fa Linzwi.

⁹⁸ Cwale, lu fumana kuli likwata zepeli ze, kamba linzila, ki: iliñwi, butali; mi yeñwi, ki tumelo. Mi li kangisana yomuñwi ni yomuñwi kuzwa kwa pupo, mwa simu ya Edeni.

Cwale, kuna ni bana kwa maneku amabeli kaufela.

⁹⁹ Cwale, butali ki—ki sikamañi se lu bulela ka sona? Ki sika se si sa lumelelani ni Linzwi le kuli ki Niti. Ki sika sesiñwi se si ka ziswa kuzwa kwa Niti, ku iponahalisa ili sona kuba sina zibo yepahami, butali bo buñata. Mi haiba butali bwa mufuta o cwalo bu zwelela ku Satani, bana ba hae ba pila ka butali boo.

¹⁰⁰ Mi haiba tumelo ya Mulimu itaha ka Mulimu, mi Linzwi la Mulimu, bana ba Mulimu bapila ka tumelo. Bible ibulezi kuli, “Baba lukile ba pila ka butali”? [Kopano ili, “Batili.”—Mu.] Tumelo! “Baba lukile baka pila ka tumelo.” Isiñi sa kona kuituta, kono ki sa kona ku lumela. Ku lukile.

¹⁰¹ Cwale, cwale lu fumana kuli. Ha lungeni butali, pili. Butali bu na ni kunahanisisa. Tumelo haina ku kunahanisisa. Kono butali buna ni kunahanisisa. Ha lu kaleni fela kuapula mwa Bible, mi ha lu apuleñi cwale mwa Genese, kauhanyo ya 3 mwa Genese, ni kuluta fela se.

¹⁰² Cwale ki sikamañi se lueza, kulika kuezwa kakusasana cwana? Kulatelele sa bulezi Mulena, “Mubuluke Lico.” Mu ka Li tokwa, leliñwi la mazazi aa. “Mubuluke Lico.”

¹⁰³ Cwale, Genese 3:1, ha lu baleñi cwale, lubone butali mo bu bezi ni kunahanisisa.

Mi noha ne fita lifolofolo kaufela za mwa naheñi kwa butali za na ezize MULENA Mulimu. Mi ya li ku musali, Eeh, kana ki niti kuli Mulimu u ize, (ku lumela, ku bulela Linzwi), Musike mwa ca likota kaufela ze mwa simu?

Mi musali ali ku noha, Lu ka ca se si beiwa ki likota za mwa simu.

Kono . . . haili muselo wa kota ye fahala simu, Mulimu u ize, Musike mwa ca ku yona, (kubulela Linzwi), nahaiba ku iswala, kuli musike mwa shwa.

104 Cwale, tumelo iswala ku Seo. Mwabona? Cwale mutalime.

. . . noha yali ku musali, Hamuna kushwa kaniti:

105 Libaka, kunahanisisa, “Mulimu ki yomunde hahulu. Mulimu u sishemo hahulu. U mi lata hahulu.” Mwa utwa yena diabulosi ya swana yani kacenu. “Mulimu ki yomunde hahulu ka kueza se. Mulimu hana kueza se. Mulimu hana ku fa koto.” Uka eza ona cwalo fela Linzwi la Hae se li bulezi kuli Uka eza. Mwabona?

106 “Kaniti hamuna kushwa.” Mwabona? Ki sikamañi sa lika kueza? Ku mu beya kwa kunahanisisa ni yena. Mwa muzuzu fela wo u ka nahanisisa fa Linzwi la Mulimu, kipeto usweli kulatehelwa ki tumelo. Mwabona? Musike mwaba ni “eeni, awa, mwendi ona cwalo.” Mupile hande ni Lona. Mwabona? Eva nana ni mayemo a lukile, kono na teelelize kwa minahano ya hae.

107 Kuna ni batu babañata hahulu kacenu babana ni zibo ye lukile, baba ziba kuli Linzwi le li lukela kuba Linzwi la Mulimu, mi Ki Linzwi la Mulimu, kono ba yema ni ku lumeleza baituti babañwi ba za bulapeli ku ba nahaniseza ka Zona, kwahule ni Moya o Kenile, kwahule ni lika za Mulimu. “Ku nahanisisa, lu swanela ku li hana.”

108 Cwale, timana ya 4.

Kakuli . . .

“Ni ka mi bulelela libaka,” Satani abulela kuli. Ni ka bala timana ya 4, pili, kipeto ni ya 5.

Mi noha yali ku musali, Hamuna kushwa—kushwa kaniti:

Kakuli Mulimu u ziba kuli mwa mazazi o mu ka ca kuyona, konakuli meeto a mina a ka tona, mi mu kaba sina balimu, muzibe bunde kwa bumaswe.

109 Mwabona, usweli ku mufa kunahaniseza, “Kikuli mu ka tabela ku likana ni Mulimu? Munge. . .” Ka manzwi amañwi, “Ubata kuba ya lukile hande ni Mulimu? Unge kezezo yaka. Teeleza ku na. Mulimu ha talusi Seo. Na si ka eza fela.”

110 Foo ha mu utwa cwalo, muzwe ku zona. Yeo ki niti. Zeo ki za noha. Li utwahala kuba zende. Kono musike mwa nahaniseza, ni hanyinyani. Mu li lumele fela, sa bulezi Mulimu. Cwale, foo hane. . .

Mi cwale musali ha sa boni kuli kota ki yende ha i ciwa, . . .

111 Mwabona mo ne siinezi? kunahanisisa kwa Hae ne ku mu tiselize kuziba kuli ne ku lukile, neli niti.

. . . mi kuli i katelisa meto, mi ki kota yene ilakazisa . . .

112 “Ku eza yomuñwi kuba ni tumelo”? [Kopano ili, “Batili.”—Mu.]

... *ku eza mutu kuli abe ni zibo, kueza mutu kuba ya butali,...*

113 Mwabona seo nesili sona? Satani atisa zibo, zibo yene lwanisana ni Linzwi, “kueza yomuñwi kuba ya butali.”

... *ki ha nga muselo... mi a ca, ni kufa hape ku muuna hae; mi ni yena a ca.*

Mi meeto abona bababeli a tona, mi ba ziba kuli nebali mapunu; mi ba ngungahanya matali a kota ya feiga hamoho, mi baikezeza za kutina.

114 Cwale, neli sikamañi sene si kalile? Ku nahanisisa. Mwabona? Tumelo haina kunahaniseza. Ha mu nahanisezi, ni hanyinyani. Mwa lumela. Foo ha u lapelezwi, ni kuamuhela Linzwi la Mulimu kwa foliso, usike wa nahaniseza ka maikuto a hao. Usike wa nahaniseza ka sika sifi kaufela. Hakuna kunahanisisa ka zona. Mulimu na bulezi cwalo, mi ao kona mafelelezo.

115 Oh, mo Ni tabelela kuyemela fa ka mizuzu yelikani, ni kuyendamela ku seo, ni kuzwisa tuto fateni. Hanikoni kueza cwalo, ni kukutaza ze, mwendi ka lipalo ze mashumi amane kamba mashumi aketalizoho ku ze Ni ñozi fa. Kono ku nahaniseza...

116 Foo Mulena ha fa pono... Ni ka mi bulelela fela, ka nzila yaka yenyinyani ya bwanana. Mulena ufa pono ya sesiñwi se si ka ezahala, kiñi, Hanina taba ka se si shutana ku yona.

117 Mi muhupule, lika kaufela zekona kutiswa, ka kushutana, Satani uka li eza. Uka lika ku nahanisisa, “Haukoni kueza cwalo.”

118 Ka mutala, sene Ni sa zo bulela fa nako nyana yefitile, ka za kuya... Cwale, ye neizwa kwa nzila yetomilwe. Boma ba si ka ya kale. Mi Mulena na ziba kuli Ne ni sike na kona kubuluka tumelelano yani ni mizwale bani, ka za ku yo zuma. Mi afa pono, ni ku ni luma kwa British Columbia.

119 Mi foo ha lu yo fita kwani, muzamaisi ali, “Nali kuba nibone fateni bere ye shengile mulomo. Ni pilile bupilo bwaka kaufela kwanu. Mi kwanda zeo, luya mwa naha ya lingu, fa lipizi. Hakuna bere ye shengile mulomo. Hakuna... Hauna ku yo fumana kwani.” Mwabona? Mwabona? Kulika, mwabona, kulika kuzwa kwateni; ku nahaniseza.

120 Satani ali kuna, “Ku kaba cwalo, fela—fela ha u si ka utwisisa pono.”

121 “Kono Ne ni si ka eza cwalo. Li ka ba cwalo. kikuli SA BULELA MULENA KISONA.” Mi foo kwalata ha i to

shetumuka, mi lwa fumana cwalo, yeneli mwa pono, sina mina kaufela ha mu ziba.

¹²² Kipeto ki hali, muzamaisi ali kuna, muzwale yomunde luli, kuba ni yena cwale mwa li biki nyana, Mukreste wa mwanana. Ki hali, “Muzwale Branham, muzwale waka nana ni kanono. Mi wa pahama fa pelesa yani zazi lani, ni ku ni bulelela nto yeñwi ya kueza, mi ni ‘kanono ka muzwale wa ka kaka tuhela.’” Ki hali, “Foo hane Ni ezize ona cwalo luli mo ne u bulelezi Moya o Kenile kuli u ni bulelele,” ali, “ha si kaba kale ni mioya o maswe, kuzwa zazi lani.”

¹²³ Ki hali, “Cwale ki luna ba fa, fahalimwa lilundu le. Mi ka limaili zetalu kushetumuka cwalo, mane hakuna nihaiba sicacani sa mainci amane mwahalimu. Hakuna kwanda matali a ciwa kwa likwalata, mumawa o likani mi li hula fela mainci amabeli kamba amalalu mwahalimu.” Ki hali, “muchimbami ni ma lubeni, kwahule kwa libumbu sa likota zetuna, mi lipelesa za luna neli tamilwe kwa likota zetuna. Mi cwale, kuya ka so ni bulelezi lu si ka taha kale kwanu, kuli, kokuñwi mwahala kwanu ni ko ku yemi mushimani yani, inza tinile hembe ye futukile yani, u ka bulaya bere ye fubelu yena ni mulomo o shengile.”

Se nili, “Sani kikuli SA BULELA MULENA KISONA.” Mwabona?

Neli sikamañi sani? Satani na lika ku ni hapeleza ku sa lumela sani.

¹²⁴ Lwa kala ku shetumuka lilundu. Bukaufi lwa fita, a zwelapili kubulela kuli, “Muzwale Branham, se luli fela buhule bo bu kona ku likana ni maili cwale.”

Se nili, “Kana wa kakanya, Mulikani?”

“Batili kutokwa.”

¹²⁵ Lwa kena mwendi mwahala maili. Ali, “Se luli fela licika la maili cwale.”

¹²⁶ Se nili, “Yeo ki niti.” Ali, “Munahane fela, licika la maili!” Munepele kwahule kunahanisisa kaufela.

¹²⁷ Ki hali, “Talima. Lwakona kubona lika kaufela hande fapila luna. Hakuna zeliteni kwande kwani.”

¹²⁸ “Kono,” Se nili, “yena Mulimu ya Na ni file Linzwi wakona kubupa yeñwi kwani. Musike mwa nahaniseza. Mu li lumele fela. Musike mwa iseza ngana kwa ku nahaniseza. Seo hasina sa kueza ni sona. Mulumele fela Sa bulezi. Ku felile.”

¹²⁹ Ne ni yemi fani, na talima fa malundu, kai ni kai, neli fela muchimbami wa mubala wa butala; lizazi inze li likela; malundu, amande. Mwakona kubona sibaka nyana kaufela, ka limaili zetalu fahalimwa lilundu, fahalimwa ka. Mi foo ha Ni sikuluha kutalima, mwendi ka limaili zepeli kwapili kuna, kamba maili ni licika, kamba limaili zepeli, ne ku yemi bere ye shengile mulomo

ye kuma fa liñokolwa ze naine. Mo ne fumanehezi kwani, Ha ni zibi. Kono ne inzi fani. Mwabona?

¹³⁰ Musike mwa nahaniseza. Mulumele. Hakuna taba ka ze ezahala, musike mwa iseza ngana kwa likezahalo. Mulumele.

Cwale Mulimu naize, “Li—li lizazi le mu ka ca kuyona, lona lizazi leo mu ka shwa.”

¹³¹ Satani ali, “Tuhela ni ku bulelelele taba yeñwi, mwabona. Cwale, Sani, sani ki. . . Oh, eehe, lu bulela kuli Mulimu ki wa niti. Luli. Yeo ki niti. Lwa lumela Linzwi lani. Oh,” Satani ali, “Na lumela Cwalo, luli ki niti. Kono, teezeza, tuhela ni ku bulelelele, Na sa talusi Seo.”

Na talusa ona Cwalo. Na talusa ona cwalo fela mwa Na bulelezi.

¹³² Satani ali, “Cwale, talima, Ni ka ku bulelelele libaka la Na ezelize cwalo. Yena luli. . . Mwa bona, wena—wena—wena ha u si ya butali, ibo. Hau na butali ni bobukana. Mwabona? U swana fela sina ngu, kuli u etelelwe. Ha u wena unosi.” Cwalo kona Mulimu mwa batela kuli ube. “Wa li kuba. . . Hauna Ph.D., hasaili. Wena—wena—wena hauna fela tuto yeñata. Mwabona? Kono Nina ni butali. Ni ka mi bonisa zona. Cwale, utalime, ha u zibi se si lukile ni se si fosahalile. Wa ziba kuna ni nto ye cwalo, kono ha u zibi kuli ki sikamañi. Ha lu boneñi ni ku bonise mo ku ezezwa.” Kona fela za na bata ku bulelelele musali yani. Kona fela za na bata kueza. “Tuhela ni ku bonise mo li ezezwa.”

Musali ali, “Kono lu ka shwa.”

¹³³ Ki hali, “Kaniti Mulimu hana kueza cwalo. Kono Wa ziba kuli mukaba baba butali ni mina.” Mwabona?

¹³⁴ Ku beya butali bwa hae fa Linzwi la Mulimu. Bwani kona butali bo Ni bulela ka bona. Mwabona? Butali bu lwanisana ni tumelo, kukangisana ni tumelo. Yani kona ndwa yapili. Mi Linzwi la Mulimu la swalelelele ka tundamo ni ka niti. Foo ha ba to ca kwa muselo o hanisizwe, ba shwa; mi babile cwalo, kuzwelela ona fani. Mwabona? Kwani kona, ko ne li pakilwe hande, kusina nihaiba muluti wa kukakanya.

¹³⁵ Cwale lu ka li latelele fa nako nyana. Cwale, Ni bile ni Genese 3:1, 17, mi cwale. . . kamba 1 kuisa 7, nitaluse, mi cwale, cwale, koo butali buna ni kunahanisisa. Ki babakai baba lumela cwalo cwale? Muli, “Ameni.” [Kopano ili, “Ameni.”—Mu.] Mwabona? Cwale muli. . .

¹³⁶ Madokota bali, “Kihande, Ni ka ku bulelelele.” Cwale talima, nga musali nyana yo Ni file fela bupaki ka yena. Dokota uli, “Hakuna so kona kueza. U se uile kale. Hakuna sepo ku wena. Zamaya kwa sibaka sa lipulumuki. Mu muise kwani.”

¹³⁷ Ki hali, “Ni si ka ya kale kwani ku yeñwi ya litokisi zeo, Ni ka ipulaya.”

138 Mi kipeto ki sikamañi? Mulimu ataha fa sibaka. Mi ni mwa papazo ya hae, kokuñwi mwa mutende kwahule koo kwa Kansas, kuzwa kwa Bloomington, Illinois, musali a utwa. “Tumelo itaha ka kuutwa.” Mwabona? Kihande, muuna hae a mu shimba hamoho. Nebali balatiwa ba niti, ku latana yomuñwi ni yomuñwi.

139 Munahane. Lilimo zene, ni ku pazuliwa ko kutuna ko kune; fifitini, lindonga ze kuzisa butuku ze sikisitini. Zeo ki zeñata ku bulaya mutu. Mwabona? Mi ona lindonga zeo kaufela, habeli kamba halalu ka biki. Mi Ni ziba kuli iliñwi ya zona neli Lexron, mi Ni libezi kuli yeñwi neli ifi yani. Neli nto ya buino bwa ngana ya butu fela. Na sweli kutabiwa lindonga ze, mi, kwanda zeo, mapilusi amabeli aku kulobaza. Mane na sa koni neba kulobala, ka zona. Maswabi, kukula musihali kaufela, busihu kaufela, mwaha ni mwaha. Hakuna zene kona kuezahala.

Kono, “Tumelo itaha ka kuutwa.” Mwabona?

140 Cwale, foo ha na ilo fita kwani, Mulimu amu beya fa katale, ili wa pili. Mwabona? Mi mwa sikamañi. . . Kiñi, sikamañi? Foo ha Ni ya ku yena, mi se Nili, “U ikutwa cwani, kezeli?” “U ikutwa cwani?” Hakuna sa na utwile ka ze. Hakuna sa na ziba ka zona. Kono ali, “Ki wena musala Bo. *wa Kuli-ni-kuli*. U zwelela kwa Kansas.”

141 Cwale, kapili, seo si muisa kwa—kwa kunahana, “Mulibelele fa muzuzu. Ni mu utwile fela ha bulela, kuli, ‘Kreste neli ya swana maabani, kacenu, ni kuyakuile. Mi fa lu bonisize, mwa Bibele, busihu boo, kuli Kreste na sepisize ku bonahala mwa mazazi a maungulo, mwa Keleke ya Hae, ni lika ze ne ba ezize kwani kwa Sodoma, ni zeñwi cwalo,’ sina mwa kutalize ka zona.” Ili kutazo yaka ya ku kwaluha. “Kakuli, cwale, fa Na li bona ha li ezahala, ona fa cwale.” Mwabona? “Cwale, eeni.”

142 “Cwale, ubile kwa madokota babañata nyana. U bile ni ku pazuliwa linako zene.”

143 “U fumana kai litaba zeo? Li zwelela kai zeo? Yena muuna nyana yani, wa sitenda ha zibi cwalo. Li zwelela kai?”

“Mi mwa musipili wa hao kutaha kwanu, sika *sakuli-ni-sakuli*.”

144 “Kuli!” Mwabona? “Cwale, zani kona za na sa zo feza fela kukutaza ka zona. Leo kona Linzwi.”

145 Kono, mwa ziba, Satani naize, “Wa ziba, wa amuhela sani, mulisana wa hao. . .” Sani hasina sa kuezwa ni sona. Mwabona? Muzwise kwahule kunaniseza. Mwabona? “Kono dokota wa mina uize una ni kuya kwa sibaka sa lipulumuki.” Mu zwise kunanisisa.

146 “Ni libelela kubona seo Mulimu aka bulela ka sona.” Mwabona? Kipeto Mulimu. . . Ne ni sa zibi sa kubulela. Kipeto Moya wa li pamula ni ku li panceza fande.

147 Musali a li lumela. Na si ka nahaniseza, “Myaha ni myaha, ni myaha, inza lila ka sabo, kulatehelwa ki mihupulo, kupazuliwa ni lika zeñwi, lika ze kaufela; kiñi, ha ku swaneli, ku nahana kuli Na kona kufoliswa mo, mwa muzuzu nyana.” Kono na si ka nahana ka za kunahanisisa. Na lumezi fela. Tumelo ne i ezize cwalo, mi a foliswa, ona fani.

148 Mu tabela ku mu ñolela, kupalañi, Billy wa kona ku mifa keyala ya hae. Ku lukile, cwale. Cwale, ka- . . .

149 Butali bu ka nahaniseza. Cwale. . . Kono tumelo haina kunahanisisa. Hakuna ze ezahala kwanda kuswalelela kwa Linzwi. Ki kuswala sepišo.

150 Cwale ha lu baleñi hanyinyani. Ha lu apuleñi mwa Maroma, kauhanyo ya 4, ni kubala fela hanyinyani. Mi ki kufitela luli lu taelwa ka nako, lu ka bala fela Mañolo aa, Maroma, kauhanyo ya 4. Kakuli, Ni tabela kubalanga Linzwi. La mi katulusanga kwa—kwa ku Li bala. Maroma, kauhanyo ya 4, mi ha lu kaleleñi fa timana ya 17. Muteeleze.

151 Paulusi, na ñozi taba yeñwi ka bupilo bwa Abrahamama, mwa ziba, hakuna ze bulezwi ka Abrahamama kuli amatela kwa Gerari, mi hakuna zeli mwa litaba, mwa ziba. Fela ki kuli, “Abrahamama na lumela ku Mulimu,” Paulusi, yena muapositola yomutuna yani, na ñozi taba ka za Abrahamama.

152 Timana ya 17, “Sina ha ku ñozwi . . .” Na lata cwalo: Paulusi, u pila ni Linzwi.

(Sina ha ku ñozwi kuli, Ni ku beiile ndatahe macaba a mañata,) . . .

153 “Ni bile.” Abrahamama nana ni myaha ye sebente-faifi ya kupepwa. Na pilile ni musala hae kuzwelela kwa . . . sibeli sa bona neli banana. Neli kezela hae neku leliñwi. Nekusina bana; na li shamawawa mi musali na sapepi. Kono Mulimu a mu katana mi ali, “Nina,” ki tensi ya kale, kusikaba kale mutomo wa lifasi, eeni sha, “ni ku ezize ndatahe macaba amañata.” Isiñi bana babañata, kono linaha zeñata. Munahane fela ka zona.

. . . fapila yo na lumela ku yena, Mulimu, mane nihaiba Mulimu, yena ya fa mata apilisa kwa bafu, mi u biza lika ze siyo inge kuli liteni.

154 Musike mwa nahaniseza, ni hanyinyani. Muteeleze.

. . . u biza linto ze siyo inge kuli liteni.

Yena nihane kusina sepo . . .

155 Mawi! “Mane kusina nihaiba sepo.” Kucwani haiba na ka nahaniseza? “Mane kusina nihaiba sepo.”

Yena yana lumezi mwa sepo ni ha ne kusina sepo, ya kuli abe ndatahe macaba amañata; sina ha ne kubulezwi kuli, Lusika lwa hao ki fo lu ka kuma.

¹⁵⁶ Hakuna taba kamba sika si bulezwi cwani. “Mulimu ubulezi cwalo, mi ao kona mafelelezo.” Oh, kambe Eva na ka ina fela ni sani! Mwabona? Kono ayema ni ku nahaniseza, kuba ni butali bobuñwi. Abrahama na sa lati butali bufi kaufela. Na bata fela Linzwi. “Mulimu na bulezi cwalo, mi sani sa li feleleza hande.”

¹⁵⁷ Mwa ziba mo Ni kutalelize fateni linako zeñata. Aya ku yo leka madaipa kaufela ni lipini, ni lika kaufela, ba itukiseza mbututu, mi Sarah a lukisa tukatulo. Mi mwaha ni mwaha wa fita. “Kufuyolwe Mulimu, lu ka ba ni sona, nihakuli cwalo. Yeo ki niti.”

¹⁵⁸ “Kiñi, yena musali,” dokota na ka bulela kuli, “kihande, hakoni kuba ni zona. Haukoni kuba ni zona.”

“Mi musike mwa ni bulelela. Lu kaba ni zona, kupale kumane. Kona cwalo.”

¹⁵⁹ “Nehane kusina sepo, niteñi na sa lumela mwa sepo.” Sepo kaufela ne se ifelile, niteni na lumela ku yona foo sepo ha ne se i shwile, ku yena. Sepo ne se i shwile kwa lipatisiso kaufela za sayansi, makalelo kaufela a butali. Sepo ne se ifelile, kono ibo na sa lumela ku zona. Neli sikamañi sani? Tumelo ku sona; tumelo mwa sepo foo sepo ha ne i siyo. Hum! Ni tabela kuliye ha nyana ku seo fa nako nyana. Tumelo mwa sepo foo hane kusina sepo, niteni na sa lumela mwa sepo. Mwabona? Kakuli, ki hali, “U ni bulelezi kuli, ‘Ki mo ku ka bela ni lipeu za hao.’”

¹⁶⁰ Cwale, timana ya 19. “Mi ha ba fokola mwa ‘butali, zibo, nebana ni digiri ya hae’”? [Kopano ili, “Batili.”—Mu.] Batili.

...kakuli na sa fokoli mwa tumelo, (Ah! Ki fo he cwale.) ha si ka talima kuli mubili wa hae no so shwile,...

¹⁶¹ Sepo ne se ifelile. Mubili wa hae no so shwile. Muteeleze, kuzwa foo:

...ha na li wa myaha ye mwanda ya kupepwa, mane nihaiba...kushwa kwa mba ya Sarah:

¹⁶² Sepo ne se i shwile. Mubili wa hae no so shwile. Mba ya Sarah ne se i shwile. Ki sikamañi sa na ezize? Timana yetatama, “Na si ka bilaela.” Oh, mawi!

Ha si ka bilaela ka sepišo ya Mulimu ka ku sa lumela (butali); kono a itisa mwa tumelo, inza fa kanya ku Mulimu;

¹⁶³ Oh, mawi! Sikamañi?

Mi a kolwa hande kuli, sa sepišize, na ka kona ku si peta hape.

¹⁶⁴ Hum! Hakuna taba kamba, hakuna kunahanisisa ku lona, ni hanyinyani. Yena unga fela li—li Linzwi ni ku kumalela ku Lona. Cwale, haiba *Le* ki Linzwi la Mulimu, mwa Li lumela? Kipeto kiñi ku kakanya Linzwi kaufela la Lona, sepišo ifi kaufela ya

Lona? Mukona kubulela cwani kuli *Se* ki siemba, mi *Se* ha ki sesinde, mi *Se* ki *sani*, mu nge se mubata? Halikoni kueza cwalo. Ikana yaba kuli kaufela ki zende kamba hakuna ni zekana za Zona zende. Kiniti. Kacwalo, mu sa bona fela kuli Ki Niti yeo, mu Li kumalele. Musike mwa Li tuhela ku ikela, hakuna taba ka ze ezahala, mo ba likela ku nahaniseza, “Kiñi, hamukoni ku . . .” Musike—musike mwa eza cwalo ni hanyinyani, mupile hande ni Lona, Mulimu u Li sepisize.

¹⁶⁵ Haiba Ni ya cwale ku yo yema ka Krete, mi U ni file Moya o Kenile, Moya wa Hae upakelana ni Bupilo bwa Hae ku na. Kipeto foo ha Ni taha kwa kushwa, Satani wa lika, uli, “Cwale, mwa bona, ne mu si ba siemba sa kopano.” Mupile hande ni Linzwi. “Mu si ka eza *se*. Mu si ka eza *sani*.” Hakuna taba ka *seo*, Satani hana ku nahanisisa ka Sona. Ki Linzwi la Mulimu. Mupile ni Linzwi. Mwabona? Li nepela fafasi kunahanisisa kaufela. Mwabona? Hamuna kunahaniseza ni kokukana; mu kumalele fela kwa Linzwi. Mwabona?

¹⁶⁶ Cwale, tumelo i sepile fela mwa Linzwi la Hae. Mwabona? Kona sa Na bata kuli baeze. Zeo—zeo, cwale, mu utwisise makalelo cwale. Ona zeo kona za na bata Mulimu kwa lusika lwa batu: kusepa Linzwi kaufela la Na bulezi.

¹⁶⁷ Mi Eva a sepa buñata bwa Lona. Kono nto iliñwi yenyinyani fela yana amuhezi, “Kihande, haiba Ni tala butali, mwendi—mwendi ne li ka nzila yeo. Mwendi lina ni kuba ka nzila *ye*.” Mwabona? Kipeto ona fani kona fa na latehezwi ki mata a hae. Fani kona fa na kalezi kutiba, ona fani. Fani kona fo ne kuile lusika lwa batu kaufela mwa libita, kuzwa ona fani, kakuli na kakanyize Linzwi lililiñwi.

¹⁶⁸ Babañwi ba bona bali, “Kihande, Ni lumela kuli *Ye* ki niti. Ni lumela kuli *Yani* ki niti. Ni lumela kuli Mulimu wakona kupilisa, kono ha Ni lumeli kuli Wa folisa. Ni lumela kuli Moya o Kenile, luli, no wile ka Lizazi la Pentekota, kono hakuna sibaka ko kuna ni sika kaufela se si bulela kuli Moya o Kenile no wile *kasamulaho* wa Pentekota.”

¹⁶⁹ Oh, muzwale! Cwalo kona mo ba bulelela; baipiza kuli ki likeleke za Krete. Mwabona? “Kuba ni mubonahalelo wa bumulimu, kono ba latula Linzwi lateni.” Huh! Uh-huh! Kona cwalo. Mwabona?

¹⁷⁰ Mu lukela kulumela. Musike mwa nahaniseza. Mulumele. Musike mwa lika kuba ni butali. Mulumele fela Linzwi.

¹⁷¹ Butali bu lika ku nahaniseza ni kutisa nzila yende. Cwale, sani kona Satani sa na bulelezi Eva. “Cwale, hauna ku shwa. Kaniti hauna ku shwa, kakuli Mulimu ki Mulimu yomunde.”

¹⁷² Yena ki Mulimu yomunde. Mi nzila fela ye Ni kona ku Mu sepa ka yona, kuba Mulimu yomunde, kikuli Uka pila ni Linzwi la Hae.

¹⁷³ Kana mukona ku ni kulubela cwani kuba ni niti kanti foo ha Ni na niti? Haiba Ni mi bulelela nto iliñwi, ni kueza nto isili fela, linzwi laka la shekesha luli. Mwabona?

¹⁷⁴ Nihaike, se si Mu eza kuba Mulimu yomunde, kakuli Na bulezi Linzwi, mi luna ni kupila ka Linzwi lani. “Mutu hana kupila ka buhobe fela, kono ni ka Linzwi la Mulimu kaufela, le li zwelela mwa mulomo wa Mulimu.” Konakuli, Mulimu una ni kupila ni Linzwi lani. Sani kona se si Mu eza kuba Mulimu yomunde.

¹⁷⁵ Cwale, haiba U bulela kuli, “Kihande, Ni ka ba lumeleza kuzwelapili ni se. Na, Ni ka ba tuhelela kueza se. Kihande, zeo li lukile. Oh, Na, Nika—Nika taha kulo *kwanu*,” kiñi, Yena ki mutu ya fokola, mwabona; Yena ha ki Mulimu; Yena—Yena ki mutu wa fela fela. Mwabona? Kono, kuba Mulimu yomunde, Una ni kupila ni Linzwi la Hae. Seo si beya mwana kaufela . . . Haiba Ha tuhela *yo* kueza boozwa, *yo* alimuñwi kunwa ka cwala hanyinyani, mi—mi *yo* yomuñwi wa kona kupuma buhata hanyinya, yomuñwi *yo* wa kona ku uzwa hanyinyani, mi yomuñwi wa kona kueza—kueza se; kipeto ku ni eza kuba fela kwa minwana ya mautu, ku kena?

¹⁷⁶ Una ni nzila iliñwi, mi kaufela baba kena baka kena mwa munyako wani. “Munyako wa kumbana, ni nzila ki yesisani. Hakuna masila aka kena mwateni.” Mwani mwa Sinulo, ili, “Kwande kaufela ku ka siyala baloi, mahule, ni linja, ni zeñwi cwalo.” “U filwe mbuyoti ya mamela litaelo za Hae kaufela, kuli abe ni tukelo kwa Kota ya Bupilo.” Yeo ki niti. Kuna ni nzila iliñwi, yeo ki ya Mulimu.

¹⁷⁷ Halu nahanisezi ka yona, hakuna nzila isili. Kihande, keleke ya Maroma ili, “Ki luna Keleke. Yona—yona Bibe yeo mane ha i swaneli ni . . . Kiñi, kiñi, Yona, hamukoni ku . . .” Bishop Sheen ali, “Ka kulika kupila ni Lona, ne kuswana inge kuzamaya mwa mezi a sileze.” Mwabona? Mwabona? Mu ka eza cwani zeo? Mwabona? Konakuli, haiba u lukile, konakuli Bibe i fosahalile; Bibe i lukile, u fosalile. Cwale mu ka bulela sikamañi? Haiba Linzwi la Mulimu li lukile, ikana yaba kuli ki Bishop Sheen kamba—kamba Bibe. Isiñi fela Bishop Sheen, kono Rev. wa *Kuli-ni-kuli*, ni Dr. wa *Kuli-ni-kuli*, ni wa *Kuli-ni-kuli*. Ne ni sike na biza libizo la muuna yani, konji haiba u li bulezi fa silimba. Kacwalo, na li bulezi fa silimba, kacwalo Ni sepa kuli Na kona kubiza libizo la hae. Dr. wa *Kuli-ni-kuli* ni wa *Kuli-ni-kuli*, ubulezi sa *kuli-ni-kuli* ni sa *kuli-ni-kuli*. Cwale ki mañi ye mu ka lumela, Mulimu kamba bona?

¹⁷⁸ “Kihande,” muli, “Ha li talusi fela ka nzila Ye.” Li talusa fela ona cwalo mo Li ñolezwi.

¹⁷⁹ Kihande, bwani kona buhata bwa pili bwa diabulosi. Na bulelezi Eva kuli, “Kaniti ha li talusi *cwalo*. Kaniti Mulimu ki yomunde hahulu ka kueza cwalo. Ha una kushwa.” Kono neba

ezize cwalo. Mi ba ka eza cwalo, nako kaufela. Bana ni ku kopana ni Linzwi!

¹⁸⁰ Butali bu lika kunga ka—ka nzila yende, nzila ya kacenu, nzila ya kabubo, ka. . . nzila ye bunolo, mu ka ipumana ili yona.

¹⁸¹ Ona fa cwale, munge mutu yomuñwi fa, mwendi Mulimu uka talimana ni yena. Cwale, u nahana kuli una ni kutaha. Una ni kueza kuli musala hae atahe mwa mukoloko. U swanela kutuhela mikiti ya hae ya makadi. U swanela kutuhela kuya kwa kubina. Musala hae una ni kutuhela milili ya hae kuhula. Una ni kutuhela kutola mipende. Una ni kutuhela kuzuba, kunwa. Una ni kuzwa mwa katengo kakatuna ka inzi ku kona. Una ni kuikokobeza iliyena kwa katala. Una ni kuyema ni kubizwa mufitelezi wa tumelo, mupikuluhi ya kenile, Baalezebubi, sika kaufela sakona ku bizwa. “Ni kaba wa bulapeli, kono Ni ka ya kulo *kwani*, ni yo ikopanya kwa keleke ye *kwanu*. U yo musisani hahulu.” Kifo he cwale. Mwabona? Kuna ni libaka, libaka.

¹⁸² Cwale lu ka fita fa taba yetuna, mwa mizuzu yelikani, ku yona. Mwabona? Mu ka ziba cwani bunde ni bumaswe, kanti? Mwabona?

¹⁸³ Cwale, kulika kueza Linzwi kubulela sika sesiñwi, zibo kona ye eza. Zibo, butali, kulika ku—ku nahaniseza. Butali bu fumana nzila yende. Hakuna nzila yeñwi kwanda nzila ya Mulimu. Butali bu lika ku supeza, kuli, “Oh, kihande, cwale, mwa ziba, halukoni kueza cwalo mwa nako *ye*.” Lu swanela kueza cwalo, nihakuli cwalo. Mwabona? Kulika kufumana nzila yebunolo. Kulika kueza Biblele kubulela lika ze I sa buleli.

Cwale mu li, “Oh, Muzwale Branham, cwale u . . .”

¹⁸⁴ Mulibelele fela fa nako nyana. Luka kutela kwa peu hape. Neli sikamañi seo diabolosi na likile kueza ka butali? Kueza Linzwi la Mulimu kuli li bulele sika se Li si ka bulela. Yeo ki niti. Na likile kueza Linzwi la Mulimu kubulela sika se ne Li si ka bulela. Kacwalo kona mo litahela kacenu, foo haba lika kueza Linzwi la Mulimu kubulela sika se Li sa buleli.

¹⁸⁵ Kihande, ba li, “Kihande, Ni ka ku bulelela, Muzwale Branham, hauna toloko ye lukile.”

¹⁸⁶ Biblele ibulezi, kuli, “Sipolofita hasina toloko ya kwa mukunda.” Kiñi? Kiñi kanti hasina toloko ya kwa mukunda? Kiñi? “Linzwi la Mulena nelitile kwa bapolofita.” Li tolokilwe ki mupolofita. Hamukoni kuba ni toloko, ya kwa mukunda. Bapolofita ba Li tolokile kale ku mina. Ki zeo foo, liñozwi ona Kwani. Kona mo li swanela kubela ona cwalo.

¹⁸⁷ Mulimu una ni kuba ni sesiñwi sa milao seo batu kaufela ba lukela ku atulwa ka sona.

¹⁸⁸ Haiba ki ka keleke, ki ifi ye lukile? Mwendi ki likopano ze mianda ye naini, likopano ze mianda ye naini ze shutana. [Muzwale Branham wa hotola—Mu.] (Muni swalele.) Ki ifi ya

zona ye lukile? Mu ziba cwani kuli mu ka kena? Kucwani haiba mu ba Methodist, ni ba Baptist ba lukile? Kucwani haiba u wa Pentekota, ba Presbyterian ba lukile? Kucwani haiba u wa Katolika, mi ma Lutheran ba lukile? Kucwani haiba u wa Lutheran, mi ba Katolika ba lukile? Mwabona?

¹⁸⁹ Ku swanela kuba mutomo kokuñwi. Kacwalo haiba Linzwi. . .

¹⁹⁰ “Kwa simuluhlo nekuna ni Linzwi, mi Linzwi nali ku Mulimu, mi Linzwi neli Mulimu.” Mwabona? Linzwi nelili ku Mulimu. Ne li Mulimu. Neli mihupulo ya Hae yeneli ni Yena, kamita Kwani. Mihupulo ya Mulimu iswana sina Mulimu mwa inezi. Amen. Ani ha ki mabisi a banana, muzwale. Mwabona? Ki se sa taha. “Milelo ya Mulimu neli Linzwi la Hae, kwa simuluhlo,” kwani ki, “mwa Kuyakuile,” cwale, foo ha “ne kukalisa” kukalile pili, nako. “Kwa simuluhlo nekuna ni Linzwi, milelo ya Mulimu, mi Linzwi nali ku Mulimu, mi Linzwi neli Mulimu.” Mwabona? Milelo ya hae kona ya Na li yona.

¹⁹¹ Sani ki wena, hape. Seo mihupulo ya hao ili sona kona soli sona. Hakuna taba kamba ulika kupila sikamañi, ka sika sisili fela, milelo ya hao kona so li sona. Wakona kuzwelapili cwalo, kueza inge mutu yomunde, kono mwa pilu ya hao u mubuki ni seo kaufela sili sona. Sani kona se uli sona, mihupulo ya hao.

¹⁹² Mi mihupulo ya Mulimu neli Linzwi la Hae lene lili ku Yena mi ku Yena, mi Ne li Mulimu. “Kwa simuluhlo nekuna ni Linzwi, mi Linzwi nali ku Mulimu, mi Linzwi neli Mulimu. Mi Linzwi lani la ezwa nama.” Mihupulo ya Mulimu ne ibonahalile mwa mubili wa butu, “A ezwa nama, mi apila mwahala luna.” Ki fo he cwale.

¹⁹³ Cwale, haiba una ni Bupilo Bobusafeli kacenu, u ku Mulimu. Ka Mulimu Sibupiwa ku wena, u mihupulo o bonahalile wa Mulimu. Whew! Kipeto, musike mwa teezeza kwa ku nahanisisa kufi kaufela, kuli kuwani ya bulena isike ya zwiswa, kufa yomuñwi. Musike mwa nga kunahanisisa kufi kaufela, ni hanyinyani. Mulumele fela Mulimu za bulezi kona Niti, mi mupile ni Yona.

¹⁹⁴ Ku nahanisisa, kuya ka butali, kulika kueza Linzwi kubulela sika se Li sa buleli.

Cwale mu li, “Kana ki niti yeo, Muzwale Branham?”

¹⁹⁵ Kihande, ha lu kuteleñi fela kwa Genese ni kufumana taba ya teni. Ha lu yeni kwa Genese, kauhanyo ya 3 ya Genese, mi lu ka bala fa—fa—fa timana ya 4, mubone haiba—haiba butali bu lika kueza kuli Linzwi li bulele nto isili ye Si yona. Kauhanyo ya 3 ya Genese, timana ya 4.

Mi noha yali ku musali, Hamuna kushwa kaniti:

¹⁹⁶ Mwabona seo ne i tisa? Ki sikamañi seo? Kulika kueza Linzwi kubulela sika se Li sa buleli. Mwabona?

Mulimu naize, “Mu ka shwa.”

¹⁹⁷ Butali, sina Satani ha na litisa ku yena, ali, “Kaniti hamuna kushwa.” Mwabona? Ki kulika kuezsa kuli Linzwi li bulele nto yeñwi, kuli, “Ha ku cwalo.”

¹⁹⁸ Cwalo kona butali mo bu inezi kacenu. Oh, muzwale, mo lu kona ku liyehela ku seo! Mikopano ya za bulapeli, likolo za lituto za bulapeli, yeo kona siyaletso sa bona luli. Yeo kona mibisi ya bona, ki kulika kuezsa Linzwi la Mulimu kubulela sika se Li sa buleli.

¹⁹⁹ Ni swabisa kuli mutu ufi kaufela ani bonise tuto ya Tumelo ya Baapositola mwa Bibe. Ni swabisa kuli mutu kaufela ani bonise “kutwano ya ba bakenile” mwa Bibe. Sibeli sa Baipanguli, ba Katolika ba lumela cwalo. Na mi swabisa kuli mu ni bonise ilinwi ya lika zeo, mwa Bibe. Mwabona? Ki makalelo a butali ye lika ku nahaniseza.

²⁰⁰ “Ndwa yaluna ha ki ya nama, kono ya mata, kuleleka kunahaniseza kaufela, mwabona, ku wiseza fafasi lilwaniso za Satani.” Seo ki sesituna, sa lipalisa, sibupiwa sesinde! Isini mupumi yomutuna; batili, batili, sani ki sa mwahali. Kono, kwande, sibi sa bonahala bunde habeli. Mwa ziba, sibi ki se sinde.

²⁰¹ Ki baana babakai mwahali mo, ni basali, baba fitelezi lilimo ze mashumi aketalizoho za kupepwa? Munanule mazoho a mina. Ne ni si ka... Ha ni lukeli kubuza basali. Kono Ni... Kaufela luna lwa itumelela niti. Ni bata ku mi buza puzo. Kana mwa bona kacenu kuli basali ki babande hahulu, mane, sina mo ne babelanga, ka kekezo luli, ki lifasi loote? Haiba ku cwalo, nanula lizoho la hao. Luli. Ki babande habeli sina mo ne ba belanga sapili.

²⁰² Munge maswaniso amañwi akale, mutalime ku bo kuku, likoci ze telele, milili yemitelele inge ilepelela kwa mukokoto wa bona, ne ba sa bonahali hande ku ba talima.

²⁰³ Mutalime ku za kacenu. Ndelesi ye kakatezi fa litalo, kuli, mufuta kaufela, hakoni ku shenya kusina kuezsa sibi. Kuzamaya, inza minyauka mwa mukwakwa, ni mipende kaufela kwa sifateho ni mafula a Max Factor a kona kutola, mane. Inza lukisize milili ya hae inge musizana yomuñwi yomuninyani. Kutina kakoci nyana fahalimu, mwendi, kufitelela nyana manwele ahae, haiba una ni sesiñwi, mane. Kono, mu mutalime, ki yomunde. Satani wa ziba mwa ku ezeza lika. Ki yena mukalisi wa bunde, mufuta wa bunde wani wo isa mwa sibi.

²⁰⁴ Lifasi, kasibili, ki mba. Ki kai koo Mulimu nabeile lipeu za Hae? Lipeu li beilwe kai? Mwa mba. Mulimu u beile lipeu. Mi mutu ueza sikamañi? Inge madiabulosi, mwa mba, uka eza kuli mwana asitane haiba a kona. Kona za ezize madiabulosi fa lifasi, kuzwakanisa, kubupa libupiwa, ha ki cwalo. Kihande ni tuhele zeo; Hanina kufita ku ze siyezi za zona fa, ze Ni ñozi.

Mwa ziba ze Ni talusa. Kona libaka hakuna ni pupo ye sitani ye lukela ku lelekiwa. Mulimu ufelize ni zona. Lifasi kaufela li zwile mwa sikuka. Lika kaufela li fosahalile. Linuka li silafala. Moya u silafezi. Masila! Kununka!

²⁰⁵ Mu Indian wa kale, ha ki kale hahulu, naize, “Muuna wa mukuwa, Ha ni lati kupila ni hanyinyani. Ni felize kulwana.” Ali, “Mbututu waka ukai? Kana ba shwile tala kuisa lifu? Musala ka ukai?” Ali, “Mu si ka taha kale kwanu ni basali ba mina ni macwala, ni sibi, ne lu pilile mwa kozo. Ki mubu wa luna. Mulimu u lufile ona, kono musweli ku li zwisa ku luna. Muka lifa ka zona, zazi leliñwi.”

²⁰⁶ Mutalime ku zona, kacenu. Ona mahalaupa amatuna ani, amande ni malundu a matehilwe ka munko, sibi, mabotela a bucwala, mabotela a bucwala. Sibaka kaufela si tezi fela mipanda ni ze bolile. Reno, Nevada, lihalaupa lelituna lani kwani, ha ki sesiñwi kwanda buhule. Mileneñi yemituna i cwalo, kufitela mane moya ni mbyumbyulu li silafezi. Koo nako yemwi malundu amande nashituka, cwale a pumilwe ki mifuta wa lika zenwi kaufela. Ko likota ne li mela, li lemazewi fafasi. Koo mahalaupa, mezi na buba ka lukuluha, a silafezi. Lifasi kaufela li ka ba ni—ni ku lelekiwa. Lifasi li ka pepa mwana lona kuzwa mwa peu. Ka kulyanganisa, ka madiabulosi a sweli ku lipazaula, ku li beleka, luli, ki—ki pupo ye lyanganisizwe. Mulimu uka li zwisa ni kukalisa sinca hape. Yeo ki niti.

²⁰⁷ Ne li zwile kwa sikamañi? Mutu alimuñwi na lumela hanyinyani. . . ku sa lumela kalulo nyana fela ya Linzwi la Mulimu.

²⁰⁸ Lifasi kaufela la tongela. Biblele ibulela, kuli, “Nihai ba ze bupilwe kasibili za tongela kwa lizazi la kukatuluha lani, ba libelezi kupatululwa kwa bana ba Mulimu.” Likota lisweli za zikinyeha, mwa mbango. Lipalisa lisweli kulika kubonisa nzila ya. . . Kono, lisweli ku tongela ni kulila, ni ku ziba kuli kuna ni se si fosahalile. Kulyangana! Mba haikoni kupepa kupetahala kwani, kakuli i lyangani. Mubu wa nunka. U tapile ka mali asina mulatu. Una ni. . . Uswana sina. . .

²⁰⁹ Na kona kubulela sika, sakona kuba se si buhali hahulu. Ki—ki—ki munko. Mulimu naize, “Za nunka,” fapila Hae, ka masila luli. Kuzamaya kukena mwa muzuzu wa ma pumulelo, kalimbalimba, ni munko fela, masila. Ona cwalo kona mo li nunkela lifasi, ni lona, inge Mulimu mwa li nunkela. Masila, taba yateni kaufela ki masila.

²¹⁰ Mulimu uka li pazulela mwa liemba emba. “Ni ka eza lihalimu lelinca ni lifasi,” Ki hali. Eeni, muñaka.

²¹¹ Ki sikamañi seo? Mba ya hae ha i si ka pepa Mileniamu. U pepile nto ye lyangani. Kiñi? Ulika kuba butali.

²¹² Hakuna ze ni lwanisa ka Florida. Ha ni talusi se ku mina sicaba sesizwa kwa Florida. Kono foo ha Ni yo silela kwa Florida

nako yapili, ni kukutela kwa museto wa kwa Georgia kwani, Na yema fani mi se Nili, “Kakuba mu American, Ni fa siemba saka sa zona kuba Seminole ko i swanela.” Kiñi, ba tokomela hande malapa abona kufita mo Ni ezeza milili ya ka, lika kaufela kulikanelela inge lifufa. Likota za nzalu lina ni maseli fahalimwa zona kaufela. Batu ba mikabo yemituna ni lika zeñwi, balika kutisa Mileniamu kusina kubaka. Ku na, ki sikwata sa lika ze siyo.

213 Linako ze milioni hape, Ne ni katabela ku kambama kwa British Columbia, fa ngo ya lilundu, ni kutalima mwabuse bwa malundu a na bupile Mulimu, mi mazoho a mutu na si ka aswala. Kiniti.

214 Muye mwa litolopo ze, mandu amatuna, a—a sa ezi cwalo, ki sikamañi se si ni ebelelisa, Ni toile lika ze cwalo. Mwabona?

215 Kono Ni ziba kuli zazi leliñwi, zazi leliñwi, li ka cinciwa. Uka pepa mwana hae ya nyandile. Lifasi, li ka cinciwa, zazi leliñwi. Kulukile.

216 Tumelo i lumela kuli ku ñozwi, ni kubulela kuli, “Linzwi halina mafosisa.”

217 Kikuli mukile mwa utwa bakutazi habali, “Kihande, Na mi bulelela, ki—ki King James Version, kamba Version ye Ñololozwi, kamba *se* fa, fela ki—ki shutano nyana fela. Luli, ne li sa talusi Sani”? Kana mu utwile zani nji? [Kopano ili, “Eeni.”—Mu.] Oh, mawi! Lifasi li silafezi ka zona. Mwabona? Kono tumelo ha i lumeli cwalo.

218 Tumelo ya lumela, kuli Mulimu yakona ku ni eza, wakona kubuluka Buka yani mwa sikuka kuli ni pile ka yona. Haiba Mulimu Yana ni bupile uka ni atula, hakoni kubuluka Buka ya Hae ka swanelo, konakuli Ki Mulimu ya shebile luli. Ki fo he cwale. Ni lumela Linzwi kaufela la Yona kona Niti. Eeni, muñaka. Se si eza sikamañi, ki kulumela cwalo? Li fa tumelo sibaka sa pumulo ye petehile ku Yona. Mwabona? Hamukoni ku lumela, kuli Linzwi lani li lyangani, ka mukwa kaufela. U lukela ku Li lumela ka mo Li inezi fela.

219 Haiba ulika kuitusisa butali, kubulela kuli, “Cwale mutalime kwanu. Ha ku utwahali hande kuli Mulimu na bulezi kuli li ka eza nto ye *cwalo*.” Kono Mulimu na ezize cwalo. Mwabona? Yeo ki niti. Cwale, haiba u li, “Kihande, cwale, haiba Mulimu na ka eza *se*, haiba Na ngile bupilo bwa mutu kakuli na si Mulivi, mi abeya lizoho la hae fa Areka foo ha ne se I bata kuwa.” Hakuna taba kamba nali ya cwani, Na ngile bupilo bwa hae ka zona.

220 Mulimu ali, “Ki Malivi fela, anosi, yana ka swala Sani.” Na ingile. Sani kona sa na ngile Davida kapili, mwa ziba. Mwabona? Ki Mulivi, nekusina sika kono neli Mulivi yana lukela kuswala Areka yani. Mi fa Areka neili, ya kutela kwa ancafazo, mi alimuñwi kwande a sani alika kuswala Linzwi.

221 Zeo libonisa kuli konji fela ya tozizwe ki Mulimu yakona kuswala Linzwi lani. Lituto za litumelo ze ni likopano halina musebezi wa kunyamatala ni Zona. Ona Moya o Kenile una ni tukelo kwa Linzwi lani, mi ki lifu kuli mutu ufi kaufela a Li swale. Kamba, ku sa lumela sika ka Lona, kamba ku li luta, “Ze swana li ka zwiswa kwateni, kwa siemba sa hae, kuzwa mwa Buka ya Bupilo.” Musike mwa beya mazoho a mina ku Lona. Muinele kwahule ni Lona. Muteeleze. Mulumele fela se Li bulela. Musike mwa nga linzwi la mutu. Munge se Li bulezi. Mupile hande ni Linzwi. Ki lifu kueza sika kaufela ku Lona. Cwale, kakuli ki. . .

222 Tumelo i eza sikamañi? I lumela ona cwalo fela mo Li inezi. Cwalo kona Mulimu mwa Li bukelelize mwahala lusika, mi ki Le fa. Ki Linzwi la Mulimu, ku na. Mulimu wa kuteka sani. Si fa tumelo ye petehile mwa buniti bwa Yona.

223 Kana ukona cwani kunyala musali haiba musizana wa mwanana yani na—na—na matile ni kueza lika kaufela, ni kupila mwa buhule ni lika zeñwi kaufela? Mi—mi, niteni, ne u lo munga mwa ndu ya buhule. A zwa mwateni, mi nali. . . U li, “Kihande, Nika—Nika lika kuba—kuba musizana yomunde.” Haukoni kuba ni tumelo ku musali yani. Mwabona? Haukoni kueza cwalo. Kana musali ukona cwani kuba ni tumelo ku muuna ya ezize taba yeswana? Hamukoni fela kuyaha tumelo ya mina mwani. Hakuna fa kuyaha. Mwabona? Hamukoni kueza cwalo.

224 Kana ukona kuzwela cwani kwande kwanu ni kubulela kuli, “Kiwo fa mukolo wo na ni masuba amañata ku ona, mi Ni ka beya masaka a bucwani mwateni. Hakulata, mwendi u ka—u ka paleliswa mandinda, ku sila nuka”? Mi ha Ni koni kutabela kuba ni kolo ku zeo, foo kanti kuna ni alimuñwi yainzi mo ya yahilwe hande. Luli.

225 Kiñi ha lu ka nga lituto za bulapeli za ipangezi mutu ni masuba ku zona kaufela? Li pakilwe kuli li fosahalile. Mwabona? Foo, kuna ni alimuñwi ya inzi *mo*, sani luli ki Linzwi la Mulimu, Ya yemisize mandinda, mwahala moya ni mañungwa. U kumalezi fela ka niti mwa na lukela kubela. Kamita ikana iba cwalo. Ku lukile.

226 “Lihalimu ni lifasi li ka fela,” kwa bulela Jesu, “kono Manzwi a Ka hana kufela.” Kiñi? Ki ba Kuyakuile. Nebali kwa simuluho. Na tile fela kwanu ku to bonahalisa Linzwi la Mulimu. Nali ponahazo ya Mulimu. Mulimu nasweli kuiponahaza Iliyena ka Mwana Hae.

227 Ze kaufela ne li kalezi mwa Genese, ki kauhanyo ya peu, mi kubile cwalo kuzwa ka nako yani. Kuzwa nako yani, ibile mwa sibaka, ibile nto yeswana, ndwa mwahala butali ni tumelo, kamita ikana i lwana. Kacwalo, butali ki bwa diabulosi ni kwa bana ba hae.

²²⁸ Kana mukile mwa lemuha? Kaufela mina muboni lingu. Kaufela mina muboni lipuli. Kono, mwa ziba, kulila kwa zona zepeli zeo liinzi fa kauhi hahulu, si lwala mulisana wa niti kuli abonise shutano. U buye puli ye hulile fani, tuhela kuli i lile, kulila. Kipeto uye kulo fa ni kubeya ngu fani, mi u tuhele ilile. Muteeleze ku zona. Li utwahala fela kuswana. Kono mulisana wa niti wakona kuswala linzwi lani.

²²⁹ Jesu naize, “Lingu za ka liziba Linzwi la Ka.” Mwabona? Za kona kuziba haiba ki puli. Kihande, Yena ki Ngu, Kasibili. Uh-huh. Yena ha ki. . . “Lingu za ka liziba Linzwi la Ka. Baenyi halina kulatelela.” Linzwi la Hae ki sikamañi? Ki le fa, lona Linzwi. Mwabona? “Lingu za ka liziba Linzwi la Ka.” Mwabona?

²³⁰ Habana ku tuhelela mutu kubulela kuli, “Oh, cwale, fa. Ni bulela, Linzwi la Mulimu, ni lona. Se si bulela *cwana* fani.” Kono ki, mwabona, Satani. Lu ka fita ku zeo fa nako nyana fela, ku batile cwalo ku mina. Mwabona?

²³¹ Cwale, cwale mwa bona kuli Linzwi la peu halikoni kuhula mwa mbyumbyulu, kipeto, la zibo. Ki niti yeo? Mwabona? Ona fani fela zibo imano kopana ni tumelo, ya shwela ona fani.

²³² Eva ataha mi ali, “Mulena Mulimu uize: ‘Zazi le lu ka ca kuyona, lona lizazi leo lu ka shwa.’” Kipeto sa yema kuli abone sa na bulela.

²³³ Ki hali, “Kono, teezeza, mulatiwa waka, wena nto yende yenyinyani. Mwabona? Kaniti Mulimu u ku bupile ka mulelo. U ziba kuli yeo ki niti. Mwabona, wena u musali, no bupezwi ona mulelo woo. Sani kona mo si inezi. Hamuli zibi cwale, kono ne mu bupezwi ona mulelo wo. Oh, wena u nto yende yenyinyani, mulatiwa. Uh-huh. Talima mazoho amanyinyani ao. Mwabona? Kiñi, luli uka eza cwalo. Luli.”

“Kono Ki hali, haiba lu—haiba lu ezize cwalo, lu ka ‘shwa.’”

²³⁴ Ki hali, “Kono, oh, u nahana kuli Ndate yomunde, ya lata, Mulimu, na ka eza nto ye cwalo?” Ki sikamañi sa na ezize? A teezeza ku za ku nahaniseza, anga butali bwa hae. Ali, “Ki kota, ye tabisa. Mutu wa kona ku lakaza za yona.” Mi ki ha wa ka zona. Yeo ki niti. Mi foo ha na ezize cwalo, ki sikamañi sene si ezahalile? Sina mo ne ku ka ezeza ku musali ufi kaufela. U sa wa fela ku zona, li ka felela ona foo. Yeo ki niti.

²³⁵ Cwale, mwa bona, peu yana sweli, mi kwa mafelelezo na kaba me, ka tato ya Mulimu, ka kufitela mwa Linzwi le li bulezwi. Na ka ba me kwa mafelelezo. Kono, na si ka libelela, kukeni ku zona.

²³⁶ Cwale, mwabona, konakuli, ona fani fela ha na ezize cwalo, a amuhela butali ni Linzwi, mi butali ne bu shutana ni Linzwi. . . Mwa utwisisa, muli, “Ameni.” [Kopano ili, “Ameni.”—Mu.] Mwabona? Haiba butali bu na ni Linzwi, ni kubonisa kuli bu na ni Linzwi, mi Linzwi li itahisa ili Lona ka nto yeswana, konakuli

ki Linzwi. Kono haiba butali bu lwanisa Linzwi, mi a bu na ni Linzwi, kono kulika kufumana sesiñwi sa ku ekeza ku Lona kamba kuzusa ku Lona, ki za diabulosi. ["Ameni."]

²³⁷ Mi lipeu za Moya o Kenile za Bibele halikoni kuhula mwa buino bwa butali. Sani si bulaya mukopano kaufela wa za bulapeli mwa naha. Sani si punyaka masuba mwahali ku sona, ku li tuyaula, mi ni—ni katulo ya kena mwateni. Yeo ki niti. Kaniti si eza cwalo, mwabona, kakuli Linzwi halikoni kuhula ni butali, butali bwa lifasi. Halina kueza cwalo.

²³⁸ Eva na lukela kulumela Linzwi kuya ka mo ne Li fezwi ku yena. Ki niti yeo? Na sa lukeli kuteeleza ku mutu ufi kaufela yana ka bulela sika ka Zona; ona cwalo fela mo ne Li fezwi ku yena, kona mwa na swanela ku Li lumela. Nekusike kwaba lifu, kambe na ka lumela Cwalo. Yeo ki niti.

²³⁹ Mi muuna kamba musali yaka nga Linzwi la Mulimu ka mo Li fezwi ku luna, mu Li swale ona cwalo Mulimu mwa Li bulelezi, Ki Bupilo; kono ku Li zwakanisa ni butali bwa kopano yeñwi, u shwela ona foo, inge fela mo ne li ezelize kwa makalelo. Yani kona Peu. Yani kona nzila, cwalo kona mo ne Li ezelize ka nako yapili, kona mo Li ka ezeza ka nako kaufela. Kamita kubile cwalo. Mulimu a lumeleza, lu ka bonisa seo mwa Bibele, kakusasana cwana. Yani kona nzila fela ye Li kona kuhula, ki ku i kauhanya ili Lona kwa ku nahanisisa kaufela, kamba sika sifi kaufela, mi mulumele fela Linzwi.

Eva na swanela ku Li nga ona cwalo fela Mulimu mwa na lu fezi Lona.

²⁴⁰ Mi Ni bonisize ni ku mi bulelela kuli Ni lumela kuli Mulimu u bukelelize ni kubuluka Bibele ye, mi cwalo kona Mulimu mwa ni fela Zona fa. Ha ni lati butali bobuñwi hape. Ni bata fela ona cwalo Mulimu mwa bulelezi Fa.

²⁴¹ Cwale, Ni sepa kuli ha Ni mi filikanyi, kono haiba Bibele ibulela kuli Ni lukela kubaka, Ku talusa kubaka, isiñi kufa likute, kono kubaka.

²⁴² Bibele ibulezi kuli na ni kolobezwe, ka Libizo la "Jesu Kreste," Ne li sa talusi sika sisili fela. Ne li sa talusi kuli "Ndate, Mwana, Moya o Kenile." Ne i bulezi Cwalo.

²⁴³ "Kihande," mu li, "Mateu 28:19 ili, 'Mu ba kolobeze ka Libizo la Ndate, Mwana, Moya o Kenile.'" Sani kona mo ne si inezi luli.

²⁴⁴ Cwale, haiba zeo ha li si ka luka, haiba habana nto ye lukile, konakuli tumelo yana nani Pitrosi, ku kolobeza ka Libizo la Jesu Kreste, ni mwahala Bibele kaufela, konakuli nebana ni—ni sinulo ya buhata yana fuyozi Mulimu. Sani si Mu kutisa kwa mulaho: Na lukela kufuyola Eva kwa simuluhu, kanti.

²⁴⁵ Libizo la "Ndate, Mwana, Moya o Kenile," ao ki malumbatina amalalu. Kuna ni fela Libizo li liliñwi. Ha

ukoni ku kolobezwa ka Libizo la Ndate, Mwana, Moya o Kenile kufitela u kolobezwa ka Libizo la “Jesu Kreste,” kakuli lani kona Libizo la Ndate, Mwana, Moya o Kenile. Mi Bibeke kaufela i ñozwi ona cwalo. Mutu kaufela mwa Bibeke, yakile a kolobezwa, na kolobelizwe ka Libizo la “Jesu Kreste.” Hakuna ni yomukana mwa Liñolo, yakile a ba kolobeza ka malumbatina a “Ndate, Mwana, Moya o Kenile.” Mi mañi ni mañi na kolobelizwe ka Libizo la—la “Mulena Jesu Kreste” na kolobelizwe ka Libizo la Ndate, Mwana, Moya o Kenile.

²⁴⁶ Mañi ni mañi yana kolobelizwe, malumbatina a “Ndate, Mwana, Moya o Kenile,” hakuna libizo la na kolobelizwe ni lelikana; lilumbatina, inge mukutazi, revurendi, dokota, seo kaufela; ndate, mwana, ni mutu, musala hae. Malumbatina!

Ali, “Hakuna shutano ni yekana.”

²⁴⁷ Kipeto mubeye lilumbatina la mina fa ceke, mi isiñi libizo la mina, mi mubone koo iya. Uh-huh. Muli, “Ni nyatela ceke ye ka libizo la musali wa mwa lapa.” Kihande, seo si utwahala fela kuba niti mo si kona kubela ku sa lumela Linzwi la Mulimu foo sinulo ha i beilwe fapila hao. Luli ika ba teñi. Mwabona? Luli. Ku lukile.

²⁴⁸ Li lukela ku Li lumela kuya ka mwa Na Li bulelezi Mulimu. Ha li itwanisi ili Lona. Haiba Li eza cwalo, utahe u to ni bonisa. Uh-huh. Ha li itwanisi ili Lona, ni hanyinyani. Satani wakona ku Li lwanisa ku mina, kono hakoni kwa Linzwi. Batili. Kacwalo, Linzwi halina kuyemela zeo. Batili, muñaka. Yeo ki nto ya kale, mi i akalezwa cwalo, kono ha li si ka pakiwa kale.

²⁴⁹ Ha lu lateleleñi linzila zepeli ze, kamba ze mukona kubiza libaka za buino, ni kubona se ba eza. A lu lilateleleñi fa mizuzu yelikani. Buino; sibeli sa linzila ze li panga buino.

²⁵⁰ Ni bata ku mibuza nto yeñwi. Kana mukile mwa kena mwa keleke. . . Ni—Ni bulela se ka likute cwale, mi ka. . . kuli ni tomahanye hande taba; Mulimu wa hanisa. Kikuli mukile mwa kena mwa keleke koo mulisana ki ya omelezi hahulu? Kopano ki nto yeswana. Yani ki niti. Mwabona? Ki sikamañi seo? Kona buino bo bu si tisize. Muye mwa sibaka sa bulela mulisana kuli, “Cwale, libelela fa muzuzu, hakuna nto yecwalo ya kuli bukuba bo bucwalo. Ha ni lumeli mwa sika sa kuli foliso ya Bumulimu, ka za kolobezo ya Moya o Kenile.” Mwa ziba, mu ka bona mañi ni mañi, bona, kopano. Haiba ha bana. . .

²⁵¹ Haiba kuna ni mbande kokuñwi, ika zwa, mwahala sikwata sa likuhu sani. Uh-huh. Luli ika eza cwalo. Luli ki niti. I ka li siya. Eehe. Eehe. Luli i ka eza cwalo. Haikoni ku li yemela zeo. Ki mbande. Ki nyunywani ye bupezwi kwa halimu, isiñi mwapatelo ya sishete. Eeni, muñaka. Cwale, ki ye fa.

²⁵² Mi cwale lufumana kuli, libaka za buino bwani. Mi u kene mwa sibaka kaufela sa. . . lika zeo, koo tumelo i lutilwe mwa keleke, uka fumana keleke mwa buino bwani.

253 O Mulimu! Halu—halu boneñi ni fitise se ku mina, kacwalo, mina, haiba mwakona ku si bona. Mwabona? Amuye... Leo kona libaka sicaba ha si taha mwahala balumeli ko ba lapela, balumeli. Paulusi naize kuli na si ka fumana ni yomukana mwa munzi, ki Timotea fela, yene swana ni Tumelo yende yana nani, mwa ziba. Babañwi ba bona kaufela ki ba likopano. Mwabona? Kono foo hana keni mwa buino bwani, mwabona, yena, muka fumana lika za ezahala, zeo buino bu pangile. Mu ka fumana batu baba pila ka tumelo foo ha fita mwa sibaka koo libulela kuli, “Mawi, kiñi, Bibe ki ya niti. Mulimu wa folisa.” Mu zamaya mwahala kopano ya bona, mu fumana kuli, “Kiñi, Ne ni shwa kwa kansa. Ne ni folisizwe.” “Ne ni li sibofu sapili. Na bona.”

254 Muenyi uli, “Whew! Mawi! Ki sikamañi, so talusa...? Neli butata mañi bo ne buli ni wena?”

255 “Ni ka kubonisa fa taba yaka. Utahe kwa ndu nina. Utahe, u ce mulalelo nina mi Ni ka ku bonisa nto yeñwi. Ni nani taba kulo kwani. Bomuyaha tuko ba ziba kuli Ne nili mwa buino bo bucwalo. Neni omelezi luñañali, fa lilimo nyana. Neni lapelezwi.” Mwabona? Ki sikamañi seo? Ki—ki Linzwi lani mwa keleke yani, sikwata sa balumeli sani, kona se si bupile buino bwani.

256 Cwale, kikuli Linzwi li cwani, mwa bunolo bwa Lona kono niteni mwa mutalelela wa Lona, ika mela mwa sibaka ko zibo ika apesa Sani ni kubulela kuli, “Ha ku konahali kuba cwalo”? Mwabona? Ha likoni. Kacwalo, ko ku kutalezwa zibo kuzwelela kwa sikolo sa za bulapeli, bana ba shwa.

257 Koo tumelo i kutazwa kuzwa kwa Linzwi, bana bapila. Amen. Yeo kona shutano, ki Bupilo fela ni lifu.

258 Taba yeswana ne i ezahalile mwa simu ya Edeni. Ona zeo kona ze ne ezahalile kubona; maino amabeli kwani. Foo Eva hana zwile ku Iliñwi ye lukile, kuya ku ye maswe, na shwile. Mwabona? Li ka eza cwalo, nako kaufela.

259 Kacwalo, habakoni kuina. Haiba keleke ya henu ina ni buino bwa mufuta o cwalo, oh, mwana, haiba ubata kupila, u lumele Linzwi.

260 Cwale, fa kukaba buhazo nyana cwale. Mi ha Ni talusi ka nzila ya buhali. Na fela... Ye ki tuto. Mu lukela kuba cwalo, foo ha mu nata fa libaka ze, muna ni kuluma ni kucisa, nyana, mwa bona.

261 Cwale mulibelele. Kuswana fela sina kucisa nsimbi namani. Ne ni toile ku eza cwalo, ku cisa namani nsimbi; nto shebile yenyinyani. Ne lu matela kwande kwani. Mi ha Ni zibi kamba mukile mwa tama namani fateni, kamba nee, mi—mi—mi ni ku li tama. Mu li tama hamoho, mwabona, mwa sila fa... Mi mutangana ya shebile yani! U matela kulo kwani, kuyo unga nsimbi ye cisa ye, ku icimbeka ku yona. Oh, muzwale, ki nto

ye bonahala bumaswe. Foo ha i zuha, yona luli ina ni mioya ya kumata. Ki ha i mata ni kulahaka, ni kuhuwa ni kubokolola, ni kuzwelapili. Kono, Na mi bulelela, neba zibile, kuzwa nako yeo kuya kwapili, kuli neli ya mañi. Yeo ki niti. Neba ziba mufuta—mufuta wa mafulo a ne fumaneha ku ona. Hakuna lisheha ka zona nako yeo.

Kacwalo, ha lu cise nsimbi. Ha lu cise nsimbi. Eeni, muñaka.

²⁶² Foo ha ne baize, mwa ziba, ki. . . Mina, buñata bwa mina, mubalile kamba—kamba kuopela *Kunanisa kwa Mulisana wa likomu*, mwa bona. Mi namani ya yembayela, foo ha ba fumana mwatani, kwa mafelezo kwani, kwa ku liketa; namani ye latehile, ba ka eza fela mulo, kakuli haina nsimbi ku yona, ni hanyinyani. Mi kacwalo babañwi ba zona bazwelapili kuya kwa mafulelo a zona. Kono mulena hae kwa kuketa wa ziba likomu za hae, kacwalo haiba wena. . . Ku cisa nsimbi ku butuku.

²⁶³ Cwale amutalime. Satani na kona paka ka sayansi, ka butali bwa hae. . . Cwale Ni ka bapala siemba sa dokota fa, ka mizuzu yelikani. Satani na bonisize ka sayansi, ka butali bwa hae, kuli mubu wa na kafa, kwa lusika lwa batu kuli luhulele mwatani, neluna ni ma vitamini. Luli na ezize. Na ka libonahalisa ka sayansi. Bakona kupaka sika kaufela se ba bata kueza, ka sayansi. Mwabona? Luli.

²⁶⁴ Ne ina ni vitamini M, “munyaka, kabubo.” Ne zili teni mwatani. Mwani ki mwa butali bwa hae bwa mubu. Luli. Luli. Munyaka kaufela wa lifasi, mikiti ya siswaniso kaufela, mibinelo kaufela, kaufela, sika kaufela, “Zwelepili cwalo. Zeo li lukile. Hakuna ze ka holofaza. Luli.” Mwabona? Kabubo, “Oh, u keleke yetuna hahulu ku zeliteni mwa muleneñi.” Ku lukile.

²⁶⁵ Ne ina ni vitamini N mwatani, yene bulela kuli “ngana ye zibahala.” “Kuna ni ku nahaniseza, mwa bona.” Eehe.

²⁶⁶ Neina ni vitamini K mwatani, ye talusa “kunahanisisa.” Eehe, nakona ku nahaniseza. Kono, mwa bona, zeo halina kubeleka.

²⁶⁷ Neina ni vitamini bun, B, ku yona, ili kotalusa kuli “bunde.” Satani ki yomunde. Sibi ki sesinde. Mi sina sibi ha si kala kuba butuna ni butuna, ka bunde mo si bela.

²⁶⁸ Ki ndu yende cwani ye lunani kacenu kufita ndu ya likota? Ki bunde mañi bo buli ona? Ki bunde bo bucwani bo basali ba luna kacenu kufita mo ne ba belanga? Mwabona? Ki yomunde cwani Florida, mwa na inezi cwale, ni ka mo Mulimu na i bupezi?

²⁶⁹ Mwabona, lina ni bunde. Ki ba bakai baba ziba kuli Satani ki bunde? Mi na lakaza bunde, ni kulika kubupa bunde, mubuso omunde hahulu, ni zeñwi cwalo. Luli. Lwa ziba cwalo. Satani u mwa bunde.

Cwale mulemuhe. Nana ni vitamini K, ili “kunahanisisa.”

Vitamini B, ili “bunde.”

270 Vitameni Z, ili “za kacenu.” “Oh, mu bata kuba ba kacenu.” Munge fela zibo ya hae mi mufumane haiba ha mu lumeli litaba zeo. Ika hula hande ku mina. Vitameni yeo ika taha hande fo inzi.

271 Mutu yomuñwi wa yema, ku mifa butali bwa hae, “Cwale amutalime, balikani. Ne ku kaba cwani haiba ne lu ka nga muyaho omutuna wo, omunde o mutuna kwanu ni kuba ni kuhuwa ko kuñata, ni kulila, ni kubulela ka malimi, ni kumata mata kwa ni kwa fa bulilo, inge ba zwa lufulo kwa mulomo inge linja za mutanganyo? Mi—mi munahana kuli mubusisi wa tolopo na ka bulela sikamañi, sikwata sa madikoni, haiba lu lumeleza lika zecwalo kutaha kwanu?” Oh, luli, ki za kacenu.

272 “Mu nahana kuli sicaba sa hesu ne si ka yema kwani mwa mukwakwa, ni kambuli mwa mazoho a bona? Mi ki sikamañi sene si ka ezahala haiba likezeli za luna ne li ka taha ni milili yemituna, ye mitelele inge ilepelela? Mi basali babañwi ba keleke ba taha mwa tolopo, ‘Amutalime fani. Amutalime fani.’ Kiñi, muiteleli wa keleke ye, kamba seo kaufela sili sona, mwa ziba, ‘Kihande, mutalime, mutalime fani. Musali kubonahala inge mufuta wa kale, nji cwani? Tayela ya hae ye bulukilwe ifela moya kwa mulaho.” Mwabona? Mwa ziba, nto yeñwi ye cwalo.

273 “Lu bata kuba ba kacenu.” Mwabona? Bwani kona butali bwa diabulosi. Sani kona se si hulisa. Yani kona vitameni yeli mwa mubu, ye tiswa mwa sibyana seo i panga. Amu zwelepili, mina bo Jezabele ba kacenu. Ku lukile. Ba kacenu, inge basali ba kacenu. Luli. Oh, ba kacenu. “Kihande, batu ba kacenu mwa tolopo baka taha kwa keleke.” Luli. Ina ni kuba . . . Kiñi? Ya hula mwa vitameni ya kacenu yani.

274 Vitameni ya kunahanisisa, ku lukile, za hulela ku seo. Mwabona? Sani kona seo sili sona, ku nahanisisa. Kono mu sa kala fela kuhula ku sani, mu shwile kwa Linzwi. Una ni kulatula Linzwi u si ka ba kale zeo. Mwabona?

275 Nzila inosi fela yo kona kuba muezalibi ki kulatula Linzwi la Mulimu. Sibi ki sikamañi? Kusalumela. Kusa lumela mwa sikamañi? Linzwi la Mulimu. Mwabona? Muna ni kulatula Linzwi, pili.

Cwale, oh, Ni na ni ma vitameni a lishumi añozwi fa.

276 Kono kuna ni vitameni iliñwi ya na palezwi ku ba bulelela. Nana ni vitameni L mwatani. Yani kona vitameni yetuna hahulu mwani, linepo, “lifu.” Mwabona?

277 Ki sikwata sesinde hahulu sa batu baba apezi, buñata bwa bu kacenu mo buinezi, yona keleke yende luli ku zeliteni, katengo ka kande hahulu, mwabona, buñata bwa bu kacenu ku zene liteni, zende hahulu ku zene liteni, lika ze ipitezi hahulu ze kona ku bulelwa. “Kiñi hane kusina . . .”

278 “Haiba Mulimu u lu ezize sibuphiwa sa Hae, kiñi ha Na ka nyaza basali ba ka ku bonahala hande, kuli babe ni milili ye mikuswani? Kiñi ha Na ka nyaza mipende nyana?”

279 Kihande, Nana ni alimuñwi mwa Bibele yana ezize cwalo, mi A mu fepa kwa linja. Kacwalo munahane fela ka zona, mwa bona. Yeo ki niti.

280 “Kiñi kanti—kiñi kanti Mulimu ha na ka eza cwalo? Kiñi, mawi, Ha lu kulubeli kuli lupile kasamulaho wa Bibele yani.” Luli na ezize cwalo. Na bulelezi Eva kuli uswanezi kupila... Kamba, Na ize...

281 Jesu naize, kuli, “Mutu upila ka Linzwi kaufela, Linzwi kaufela le li zwelela mwa mulomo wa Mulimu.” Kimañi yana bulezi cwalo? Jesu. Ki niti yeo? Na ize, “Haiba mutu ufi kaufela na ka bulela sika kaufela se si shutana, yo abe lihata; Linzwi la Hae libe la niti.” “Lihalimu ni lifasi li ka fela, kono Linzwi la Ka halina kufela.” Ki fo he cwale.

Kacwalo vitameni L i lobezi mwa mukwa wa hae, wa kacenu. Yeo ki niti.

282 Cwale, kono, peu ya Linzwi ya Bibele haikoni kumela mwa mubu o cwalo. Kikuli mutu ukona ku kena cwani ku iliñwi ya likeleke za kacenu zani cwale? Moya wa Mulimu wa taha fahalimwa zona, mi ba—ba bata kuhuwa kuli, “Kanya ku Mulimu! Haleluya!”

283 Mwa ziba kana? Kiñi, uka eza kuli mukutazi amize kutazo ya hae. Kiñi, Na mi bulelela. Na—Na kona fela ku mu bona ha li, “Uhm.”

284 Mi ni linyunywani zani kaufela kwani, ku otolola mulala wani, mwa ziba, kutalima kwa ni kwa, ku bona. “Kihande, ki sikamañi se si bulezi cwalo?”

285 Kipeto, ka mizuzu yelikani, mukutazi na ka bulela kuli, “Jesu Kreste, yena Mwana Mulimu.”

“Kanya ku Mulimu! Yeo ki niti.”

286 “Uhm,” madikoni. Huh! Mina, mu fa munyako, mwa mizuzu yelikani. Ba ka mi nepela kwande. Mwabona?

287 Linzwi halikoni kuhula mwani, halikoni fela kueba cwalo. Batili, halikoni fela kueba cwalo. Mwabona? Lona halikoni fela kueba. Mwabona?

288 Mi kipeto utaha, inza fafaza sifanu sa hae fahalimu a Sona, ka kulika kubulaya peu ya Bupilo ku wena. “Cwale kuna ni sikwata sa batu mwa naha kacenu, baba lumela kuli Mulimu wa folisa. Kiñi, eeni sha, lwa ziba, ngana ye kondile ibonisa kuli Mulimu u lufile madokota, ku folisa.”

289 Cwale, mu buze dokota yomunde, ya kondile haiba ki mufolisi. Uka ku bulelela kuli, “Batili, muñaka. Nakona ku kumula liino, kono ha Ni koni kufolisa siñiba fo li zwile.” Yeo

ki niti. “Na kona kubeya lizoho, kono ha Ni koni ku li folisa.” Kiniti luli. “Mulimu ki yena Mufolisi.” Mwabona?

²⁹⁰ Cwale, ku konahala cwani kuli sesiñwi si hule mwa lika ze cwalo? Kana Linzwi la peu likona kuhula cwani mwa lika ze cwalo? Halina kueza fela. Halikoni kuhula mwa mufuta wa buino boo. Kaniti luli halikoni fela.

²⁹¹ Kono tumelo ihula fela mwa vitameni iliñwi. Ina ni fela vitameni iliñwi. Hailukeli kuba ni ze kopanyizwe, ni hanyinyani. Tumelo ihula mwa vitameni iliñwi, lani ki Linzwi. Yani kona nto inosi fela yeo tumelo ikona kuhula ku yona, ki Linzwi. Mi nzila fela inosi ye likona kuhula ka yona ki kuli li lumela Linzwi, mi lina ni kunga Linzwi kaufela ni ku lumela kuli Ki niti. Mi vitameni ya tumelo i peletelwa ka linzwi za litaku nyana, B-u-p-i-l-o, “Bupilo.” Ina ni vitameni B, tumelo ina ni yona. Tumelo ina ni ma vitameni B.

²⁹² Butali buna ni vitameni M, vitameni K, *Munyaka*, ni vitameni *Kunahaniseza*, vitameni...ma vitameni amañwi aa kaufela. Yona...Zibo ina ni zeo kaufela. Mwabona? Butali buna ni zeo kaufela, za kunahaniseza.

²⁹³ Kono tumelo ina ni fela nto iliñwi: Bupilo. Kona fela ze ka ina. “Linzwi la Hao kona Bupilo. Linzwi la Hao kona Niti. Ki yena Linzwi, ki Nzila, ki Niti, ki Liseli.” Tumelo i nyendaela fela ona fani. Ku felile. Mi hana ku si nga. Moya o Kenile Bupilo, Bupilo Bobusafeli, fani kona fo i hulela tumelo: Linzwi, *Zoe*, Bupilo bwa Mulimu Kasibili. Seo kona fela sibaka ko tumelo ikona kubeleka, ki foo tumelo ha i utwa Linzwi ni kulumela kuli Ki Linzwi la Mulimu. Mi, mwa Zoe yani, ya hula ni kutisa se li bulezi Linzwi.

²⁹⁴ Mulimu, kana Na ezize cwani lifasi? Kana mwa lumela kuli lifasi nelili mwa mihupulo ya Mulimu? Luli, nekuli cwalo, nelina ni kuba cwalo. Kana Na li ezize cwani? Na bulezi fela.

²⁹⁵ “Uka fumana kai lika?” Mukona kunahaniseza cwani ni Mulimu, muli, “Mulimu, ki kai ko U ka fumana libelekiso, ku—ku panga macwe kuzwa kwateni? Ki kai ko U zwile?” Li zwile kwa mioya cwalo. “Ki kai ko U fumani mioya, Muleña?” Mwabona? “Cwale U ka panga cwani mezi? Fomyula yatani ki ifi? H₂O. U ka fumana kai haidrojini, okisijini?” Mwabona? Kona cwalo. Mwabona? Fela ha si utwahali hande.

²⁹⁶ Ki sikamañi sa na bulezi Mulimu? Neli mwa mihupulo ya Hae. Mi mihupulo ya Hae kona Linzwi la Hae, Li si ka bonahala kale. Kipeto foo mihupulo ya Hae hane i bulezi kuli, “Ha ku be,” mi kwaba cwalo. Kona cwalo. Fani kona fo kuinzi tumelo.

²⁹⁷ “Ka...ki...” Maheberu 11 ili, “Ka tumelo lifasi ne li bupilwe.” Lifasi ne li ezizwe ka tumelo. “Mulimu na bupile lifasi kwa lika ze sa bonahali.” Ka tumelo Mulimu na bulezi lifasi mi la ba teni, kakuli neli—neli Linzwi la kuikupulela fela. Kono ha Na tilo li bulela fela, za to ba bupilo.

²⁹⁸ Cwale wakona kubulela kuli, “Na lumela Cwalo, Muzwale Branham.” Mwa pilu ya hao wakona ku Li lumela. Konakuli u li bonise, “Na Li lumela.” Usike wa Li cinca, ni hanyinyani. Upile hande ni Lona. Mutalime se si ka mela ku lona. Si ka tisa Linzwi, kakuli ki tumelo. Mwabona? Butali bu ku isa kwahule. Tumelo ikuitisa ku Lona. Mwabona seo?

²⁹⁹ Sani si pumaka tuto kaufela ya ipangezi mutu, si pumaka kuzwisa kaufela tuto ya sikolo, tuto ya za bulapeli ya ipangezi mutu, i linataka kuli batisa. Ki bani fani, baika ba bona, D.D., Ph.D., L.L., Q.U.D., mi baana ba kaufela bana ni kuya kwa sikolo ku yo ituta mihupulo ya batu ni lika zeñwi ze. Kuna ni fela Nto iliñwi ya siya kihona. Mwa kuiponisa ili yena ka mihupulo ya butu, ni mufuta wa litino za kutina, ni mwa lukela ku bulelela “ameni” ka swanelo fela, mi, oh, bukuba! Mutuhele kuli . . .

³⁰⁰ Mu etelelelwe ka Moya o Kenile. Bana ba bashimani ba Mulimu ba etelelelwa ka Moya wa Mulimu, isiñi butali bwa lituto za bulapeli. Kono Moya wa Mulimu u zamaisa bana ba bashimani ni basizana ba Mulimu. Kaniti. Ki niti. Ameni.

³⁰¹ Cwale, mu tuhele tuto ya tumelo kaufela, sikolo kaufela sa lituto za bulapeli, tuto ifi kaufela ya ipangezi mutu. Kona ha ba sa lumeli; hakuna sika mwani kuli Si hulele fa teni. Mwabona? Lina ni ma vitamini K, kunahaniseza, kuli lu lukela ku lelekiwa. Vitameni ya libubo, vitamini ya munyaka, “Ku swanela fela kuba ni lipapali nyana.” Ki mufuta mañi wa lipapali? “Oh, muzwele kwande mu yo kolwa nyana, fa ni fa, mwa ziba, kuba fela ni lipapali nyana, halina kuba ni shutano ni yekana.”

³⁰² Mwa ziba, lika ze nyinyani sina zani kwani, ki zeo fela kaufela, vitamini yeo kaufela. Mwabona? Mi vitamini ya mufuta wo cwalo i kona cwani kuhulisa Linzwi, ye latula vitamini yani? Mu ka eza cwani zeo? Mwabona? Linzwi la latula seo. “Haiba mulata lifasi, kamba lika za lifasi, lilato la Mulimu mane haliyo ku mina,” ku bulela Bibebe. Mwabona? Konakuli ku cwani—ku cwani Mulimu . . . Kana Linzwi la Mulimu lika hula cwani mwatasa ma vitamini a cwalo?

³⁰³ Si lwala vitamini yeñwi mwa mubu kuli itise bubeke. I lukela kuba mwa mubu o lukile. Lu ya lu shetumuka ku ona, fa nako nyana fela. Mwabona? Una ni kuba ni mubu o swanela, kusi cwalo hauna kuhula kuba peu. U nga mubu omuñwi, hauna ku hulisa se, mi u ka hulisa sika sisili. Mubu wa lishabati, una ni vitamini ye shutana, zenwi cwalo, ku hulisa lika zenwi. Haiba halikoni kuezwa cwalo, kiñi, hauna yona, haikoni ku li hulisa. Kufelile.

³⁰⁴ Cwale, nyawe i ka hula hande bukafi kai ni kai, sibaka sa mufuta kaufela. Nji ha ku cwalo? Nyawe ya kale ya likopano i ka mela fela kai ni kai.

305 Kono, Na ku bulelela, muzwale, haiba ubata kutisa miselo ya Bupilo, ulukela kuzwa mwa Linzwi. Yeo ki niti. Yeo ki niti. Luli. Ku lukile.

306 Ni sepa kuli ha Ni mi liyehisi hahulu, kakusasana cwana. [Kopano ili, “Batili.”—Mu.] Mwabona? Cwale, musike. . . Mwabona? Ku lukile.

307 Kona ha ba sa lumeli; habana sa kupila ku sona. Jesu na bulezi ka zona mwa Mateu kauhanyo ya 13 ni timana ya 1. Ha lu apuleñi fela mwateni ni kubona Jesu mwa na bulelezi ka zona, lika ze lu bulela. Mateu kauhanyo ya 13, ni timana ya 1.

Isali mwa zazi leo Jesu azwa mwa ndu, mi aina fa likamba la liwate.

Mi batu ba bañata nata kiha ba kubukanela. . . ku yena, kacwalo kuli alongana mwa sisepe, mi aina fafasi; mi buñata kamukana inze bu yemi fa likamba.

Mi a ba bulelela ka lika zeo, mi a ba bulela litaba ze ñata ka linguli, a li, Amubone, mucali na zwile ku yo cala peu;

Mi foo ha nza cala, yeñwi peu ya wela mwa nzila, mi linyunywani za taha mi za i ca kamukana:

Yeñwi ya wela mwa macwe, mi fo kusina mubu o muñata: mi cwalo ya mela kapili, kakuli mubu n’o si ka tunga:

Mi foo lizazi ha li pahama, ze melile za letuka; mi kwa taha. . . mi kakuli ne li sina mili, za letuka.

. . . yeñwi ya wela mwa mikakani; mi mikakani ha i hula, mi ya i pukutisa:

. . . kono yeñwi ya wela mwa mubu o munde, mi ya beya muselo, peu iliñwi ya beya, ze mwanda, . . . yeñwi ya beya ze mashumi a silezi- . . . mi yeñwi ze mashumi a malalu.

Ya na ni lizebe a utwe, a u twe.

308 Isiñi butali. “Lizebe,” mwabona, ku lukile, “kuutwa.” Ku lukile.

309 Mulemuhe. Na bulezi kuli babañwi ne ba ile, foo Peu hane i zwile, hane i kutalize Linzwi.

310 Zeñwi neliwezi kwatuko ni nzila; kuswana fela sina mezi fa mukokoto wa pato, inze i ikela.

311 Yeñwi ya wela mwa mubu wa macwe, macwe, neina ni fela liluli nyana lene li fumbukile fani. Mi ya mela, kono ne i sina mibisi, ne i sina sibaka kwa ku tiyela mibisi ya yona. Cwale Ni ka bonisa maswaniso fa, mi Ni sepa kuli ha Ni holofazi maikuto. Mwabona?

312 Yani neli keleke ya Katolika. Ne ba bulezi kuli neba yahilwe fa licwe. Ni ka lumelelana ni bona. Ni ka lumelelana luli ni bona. Yeo ki niti. Yeo ki niti. Hakuna mubu mwatasa lona, ni hanyinyani, hakuna mubu ko li ka mela ku ona. Kiñi? Halikoni kutahisa. . . Halikoni kutahisa vitameni ya Bibe, kakuli mane ha ba lumeli ku Yona. Tuto ya bona ki lituto za litumelo, yeo ki niti, tuto ya tumelo ya Maroma, haina Linzwi ku yona, ni hanyinyani. Mwabona? Ya wela fa macwe; yani neli butali bo bu ipitezi. Oh, muzwale, Na ku bulelele, nebana ni zona ka nzila ye ipitezi. Ba li tisa ka nzila ya minahano, ni miyaho yemituna, ni lindelesi zende, ku bonahala inge balimu baba kenile, ba baprisita ni lika zeñwi kaufela.

313 Ki baba kai baba kile ba utwa bupaki bwani ka za kezeli ya na zwele mwateni? Mu na ni zona kwanu? Ni bata kuli sani si liziwe busihu bwa la Bulalu mo mwa keleke, mi mutu kaufela mo ulukela kuba ni bupaki. Alimuñwi wa bona na ni latelezi fa nako yetelele. Kuli mane bona. . .

314 Ne ni ile kwani kwa Mexico, na kasibili, mi na ba bona misima ya kalaka, kone kuna ni limbututu za basali zani; foo baprista hane ba kaba ni zona ka bona, limbututu; kone ba ciswa mwa misima ya kalaka, ni lika ze cwalo. Sani kona sene si ezize swalisano ku kutela mwa Mexico. Ba sinyo ku bola kwani. Kona sene si ezize swalisano ku kutela kulo kwani.

315 Musike mwa saba swalisano. Mulimu usweli kuitusisa swalisano. Ha ni lumeli ku zona. Ki za diabulosi. Kono Mulimu unga diabulosi ni kukuta hape, sina mwa Na ezelize ku Mulena Nebukadinezare, ni kutaha ku to nga Isilaele. Mwabona? Eehe. Mutalime mi mubone haiba Bibe ha i paki cwalo. Leliñwi la mazazi aa lu ka kena ku zona. Mulimu u li hulisize hande, kuli alife mulatu wa bana ba Mulimu, ka lihule la kale lani. Ona seo kona se ibulezi Bibe. Eehe. Ali, “Ba ka mu cisa ka mulilo, mi uka taha kwa mafelelezo a sinyeho ya hae.” Ona zeo kona ze ka ezahala ku yena, hape. Ki yani fani.

316 Yani ki yena ya na wezi fa macwe, ka mubu fela olikani kufitela nto yateni ya palelwa kuhula. Ya ishwela. Kipeto, bwani neli butali bo bu ipitezi.

317 Kipeto babañwi ba wela fa mubu wa Baipanguli, kono, kasamulaho nyana, butali bo buñata bwa likopano zetuna bwa i pukutisa, ku pukutisa Moya mwateni. “Mazazi a limakazo a felile. Dr. wa *Kuli-ni-kuli* ubulezi sa *kuli-ni-kuli*. Mwabona? Hakuna nto ye cwalo.” Ka kupetahala fela, ku pukutisa lika kaufela. Kupukutisa sikamañi kaufela? Kupukutisa Moya mwateni, ka butali. Mwabona?

318 Moya o Kenile wa suluha mwa mazazi a Martin Luther. Moya o Kenile wa suluha mwa mazazi a John Wesley. Moya o Kenile wa suluha mwa mazazi a keleke ya makalelo ya Pentekota. Kono ki sikamañi sene lizize likopano? Ka butali bwa bona, ba Li

pukutisa. Ki kupukutisa sikamañi? Ki Peu. Peu ki sikamañi? Ki Linzwi. “Ha si talusi Seo. Si talusa se, kwani.” Mwabona? Ba si amuhela . . .

³¹⁹ Cwale, buñata bwa baana ba lipilu ze sepahala ba bakutazi bani, Ni kopani ni bona, kuina fafasi ni kuambola ku bona, mane neba fa tuto ya kolobezo ni lika zeñata. Ni kupile mutu ufi kaufela kuli atahe, ku ato ambola za teni. Ba li, “Muzwale Branham, haiba luka eza cwalo, keleke yaluna ika lu leleka.”

³²⁰ Se nili, “Ki mañi? Ki mañi ya butokwa hahulu ku mina, Linzwi la Mulimu kamba keleke ya henu?” Hauna kuzwelapili, mwa liluli la kopano lani. Mwabona? Mwabona? Ku lukile. Haiba i latula Linzwi, i fosahalile. Mwabona? Si bonisa kuli ki butali bwa ipangezi mutu.

³²¹ Cwale, Baipanguli ba pukutela. Ne li pukutisa Moya kuzwa ku bona, foo hane ba kalile kunga butali mwa sibaka sa tumelo mwa Linzwi; butali mwa katengo, butali bwa katengo mwa sibaka sa tumelo mwa Linzwi. Kaufela baba utwisisa seo, muli, “Ameni.” [Kopano ili, “Ameni.”—Mu.] Mwabona? Tumelo ku seo—seo sikwata sa baana, ba Methodist, Baptist, Presbyterian, ba Pentekota, ba Evangelica, mi kaufela bakopana hamoho. Mi cwanoñu nyana ba ka eza tamahano ya keleke, ili ye kaba “siswaniso sa sibatana.” Mi ukaba ni mata a swana mwa naha ye, Sinulo 13:11, ye ne ba nani kwani; mi ba ka tisa nyandiso ku baba kenile, inge fela mo ne ba ezelize kwa simulhuho, ki—ki keleke ya Maroma. Mwabona? Kwani kona ko libile ona fa cwale.

³²² Mi kabakaleo Linzwi ha li calwa cwale, kai ni kai, “Muinele kwahule ni zona. Amuzwe ku zona.” Mwabona?

³²³ Cwale, butali bwa li pukutisa. Butali bwa bona luli bwa kama Moya o Kenile kuzwa ku bona. Ha lu boneni ni mi bonise zona, mwa Bibele, Sinulo, kauhanyo ya 3; mo kona lu sa zo feza fela masika a likeleke. Jesu na kamilwe kuzwa kwa Keleke ya Hae, mi nali kwande; kulika ku ngongota fa sikwalo, kuli akene mwahali. [Muzwale Branham ungongota fa katala—Mu.] Uh-huh. Seo kona se I bulezi luli, “Ni yemi fa munyako na ngongota. Haiba mutu kaufela anyolelwa, haiba a Ni lumeleza fela kukena, Ni ka taha.” Kono hakuna ya na kwaluzi sikwalo. Mwabona? Neba Mu kashelize kwande. Neli sikamañi sani? Neba na ni . . . Peu ne iwezi fahalimwa bona. Mwabona? Mwabona?

³²⁴ Kono yeñwi ne i wezi mwa musindi wa manyando. Peu yeñwi ya kena mwa musindi wa manyando. Cwale, mwa musindi kona mo u fumana mezi, ili mubu omunde luli. Foo ha unga mutu yomuñwi ya natilwe hande kufitela tuto ya tumelo yana nani ya natiwa kuzwa kuyena, wa sehiwa, wa boniwa bikuba, koo sa bile ya fitile mwa sigayo mi za gayiwa kuzwa ku yena, kufitela sipi se itukiselize ku beleka, mu kafumana kuli kuna ni mukamo kwateni kwani. Kiniti yeo. Mwa musindi, mutangana yani u beilwe mwa musindi, u lelekilwe kuzwa mwa katengo

ka hae. Yena u “fafasi mwa manyalala,” kona mo ba li bizeza. Mwabona? Isini manyalala, kono “musindi,” lu lutilwe. Mwatasi mwa musindi, mwa ziba, kwani kona ko ku mela Mutungulu, hape, mwa ziba. Uh-huh. Uh-huh. Yeo ki niti, mwabona, “Mwa musindi.” Ku lukile. Yeñwi ne i wezi mwa musindi wa manyando, muliko o tata. Yeñwi ya Peu ne i wezi mwani, musindi wa manyando, miliko yetata, kubizwa lika kaufela sina Mutungulu mwa na bizezwa, “Baalezebubi,” ku bona bukuba.

³²⁵ Kono mwa musindi wo kuna ni linuka za mezi. Lisamu 1, ili, “Ufilwe mbuyoti mutu.” Mutuhele fela ni bale fateni. Ha luboneñi ni bonise se sili mwa musindi woo. Sikamañi, Lisamu. . . Ne ni hupula kuli Hanina kuba ni nako, kono lukanga fela nako, mwabona, kubala se, mwabona, kuba ni se fa. Lu ka bala se ni kubona seo muuna yo ali sona kulo fa, fani kona fa na cezwi. Haiba u calilwe fa. . . inza pahami fa licwe la maluli, koo kusina mubu ni hanyinyani, kamba u cezwi mwa musindi? Ku lukile.

U filwe mbuyoti mutu ya sa zamayi ka kelezo, ki butali. . .

Ameni! Ameni! Ameni! Ameni!

. . . ya sa zamayi ka kelezo ya ba ba maswe, . . . ya sa yemi mwa nzila ya baezalibi, . . . ya sa ini mwa siango sa basomi.

Kono tabo ya hae i mwa mulao wa MULENA, ki Linzwi; mi mwa ki mulao, Linzwi, mi wa u nahana musihali ni busihu.

Mi u swana sina kota ye calilwe kwa tuko ni mezi, . . .

³²⁶ “Linuka.” Ki sikamañi seo? Limpo ze naini za moya. Linuka za iliñwi “Mezi,” Moya ulimuñwi. Mezi Alimañwi, kono kuzwa kwa libaka ze naini ze shutana, linuka za Mezi. Mwabona?

. . . linuka za mezi, ye beya muselo wa yona, muselo wa Moya, mwa nako ya yona; ye matali a yona a sa omi; mi sa eza kaufela, sa konda.

³²⁷ Mwabona, yeñwi ya wela mwa musindi wani mwani, mo kuna ni linuka zani. Mi ya beya. . . Kikuli mu lemuñwe? Ni bata kunga nto isili fela. Ki sikamañi sene si ezahalile? Sa wela fafasi, mwa nuka. . .

³²⁸ Ne li si ka tomiwa. U kaba inge kota ye “tomilwe, kushimbulula kuzwa ku ye kuya ku yani”? Na “cezwi.” Sikamañi? Kulukiswa. Muhupulo wa Mulimu wani, kusikaba kale mutomo wa lifasi, wa mu beya mwateni. Mwabona? Na si ka shuñwa, isini ka kolo; kono na “cezwi,” kulukiswa (sikamañi?) kwa linuka za Mezi. Oh!

³²⁹ “Mubisi wa yona hauna kuletuka.” Oh, haleluya! “Ni ha ka shwa, Ni ka mu zusa ka lizazi la mafelelezo.” Yeo ki niti.

³³⁰ U lukiselizwe kuba Teni, isiñi fela ka sipundumukela. Na lukiselizwe kuswala Linzwi lani foo ha Ne li cezwi. Mi uka ba teni kwani. Foo ha li ka swala, uteni kwani. U cezwi, isini fela kushuñiwa fafasi. U cezwi luli. Yeo ki niti. Shutano yetuna: kushuñi kota mwa mubu, kufita kucala sika. Kwa shutana. Peu ne i cezwi; Ne i fumani misima ya mubisi ya Yona. Foo Mezi ha kala kukena mwateni ni kutisa Bupilo bwa ona, ona Moya, wa kala kubulela kuli. . .

Mu li, “Kuna ni limpo za moya ze naini.”

Ki hali, “Ameni.”

“Jesu, ya swana maabani ni kuyakuile.”

“Ameni.”

“U sa folisa sina mwa kile A ezeza kamita.”

“Ameni. Ameni. Ameni.” Mwabona?

³³¹ U cezwi kwa tuko a linuka, linuka ze zwa kwa maneku kaufela, linuka za Mezi. Ki kabakaleo hakoni kuletuka. Ki kabakaleo, u cezwi. Zeñwi za Peu yani liwezi mwateni. Ha ikoni kushwa. Ki ze lukile mwa nuka ya Bupilo. Za zwelapili kutahisa. Yani ki niti. Li hoha Bupilo bwa lona kuzwa mwa linuka zani, “linuka,” Testamente ye Nca, Testamente ya Kale. Ameni. Ku fepwa fela, kutaha cwalo! Oh, muzwale!

Kikuli u ka Mu lata? Ameni!

Kikuli mu ka Mu lumba? Ameni!

Kikuli mu ka Mu lapela? Ameni!

Ameni! Ameni!

³³² Eeni, muñaka. Eeni, muñaka. Oh, Na lata cwalo, mina bo? Eeni.

. . . li beya za yona, ku *beya* miselo ya *yona* mwa *nako* ya *yona*; . . .

³³³ Genese 1:11. “Kutahisa miselo ya lona.” Miselo mañi? Miselo ya sikamañi? Miselo ya hae. Miselo mañi? Miselo ya Hae luli. Ki muselo mañi woo? Ki Bibele. Mwabona? Kaufela Zona liteni mo. Ki muselo, lilato, liteni mo mwa Bibele. Tabo, mo mwa Bibele. Mata, Moya o Kenile, lika ze kaufela fa, foliso ya Bumulumu, lisepero za Mulimu, zeo kona miselo. Ki ze *Fa*. Mi haiba u cezwi ku Se, se si cezwi mwa—mwa mubu o lukile, ka tumelo. Tumelo i eza sikamañi? Tumelo ikala ku I hulisa.

Ameni!

Ikala ku mu shenyisa. Mwabona? Kona cwalo; ku i shenya cwalo. Luli. “U kaba sina kota ye calilwe kwatuko ni mezi; ye beya muselo wa yona mwa nako yateni.”

³³⁴ Cwale, ki muselo wa mufuta mañi wo ika beya? Joani 14:11, Joani 14:11, Na ize, Jesu naize, “Yena,” Na lumela ki 14:12, “Yena,” Jesu ali, “Ya lumela ku Na, misebezi ye Ni eza uka i eza ni yena.” Kiñi? Linzwi le li swana li ku yena. Nali yena Linzwi.

Kana ku cwalo? “Mi ha muina ku Na, ni Manzwi a Ka aina ku mina, mukupe se mu lakaza.”

³³⁵ Ne ni sweli kuambola ni Muzwale Evans kwa mulaho kwani, ha ki kale hahulu. A taha kwanu. U ndilaiba mota musipili wo mutelele hahulu! A latehisa mota ya hae. Na i yemisize fani kwa Miller, a siya sinotolo mwateni, yomuñwi ataha mi a to i uzwa. Nana ni lika kaufela za na nani, ku yona. Ha taha. Yena, yena ni Muzwale Fred, ni Muzwale Tom, babañwi ba bona, ba taha kwa lapa. Mi bali. . . Kihande, na bonahala inge mwanana yomunyinyani ye ba amuhile lipiipi; yena, kaufela lika ne li ile, mwa ziba. Ki hali, “Ha ni zibi fela se Ni ka eza.” Se nili, “Kihande, . . .”

³³⁶ Cwale ki sikamañi seo? Cwale, ba taha, ki nto mañi yapili? Kwa Linzwi; mu kupe Ndate. “Ha muina ku Na, ni Manzwi a Ka aina ku mina, mukupe se mu lakaza.” Sikamañi? Mupile fela ni Linzwi, mupile fela hande ni Linzwi.

³³⁷ Se nili, “Halu lapeleñi.” Lwa kubama fafasi fa bulilo, mi lwa kala, kulapela.

³³⁸ Mi fo hane lu sweli kulapela cwalo, Se nili, “Ndate, Ni taha ku Wena, ka Libizo la Mulena Jesu. Ki yo fa muzwale ya sebeza, u sebeza ka mazazi fela a likani mwa biki. Mazoho a hae, kaufela na sinyehile, bakeñisa kulukisa limota ze sinyehile ni lika ze cwalo, kuli a fumane masheleñi a ku zamaisa mota limaili ze kuma fa fotini kuisa fifitini Sunda ni sunda, kutaha kwanu kwa mikopano. Una ni sikwata sa bana ba kufepa. Ne li mu tulela mwendi, mwahala ma dollar a eza mashumi aketalizoho kamba sebente-faifi ka sunda, ka kuba ni musipili wani, kutaha fela kwa keleke. Mwabona? Kiniti. Na tile kwanu, ku lika ku to utwa Linzwi, sina ha lu lika katata ku Li lwanela.” Mi se Nili, “Cwale, mutu yomuñwi ya maswe u uzwise mota ya hae.” Neli sikamañi Sani? Se nili, “Cwale, Mulena, Na Ku lapela, mukutiseze mota ya hae, ka Libizo la Jesu Krete.”

³³⁹ Ki sikamañi se ne Ni ezize? Na beya Linzwi lani, sepiso yani, fapila Mulimu, na Li swaya ka Libizo la Jesu, ni ku luma Linzwi. Ona fo kushetumuka mukwakwa La ya, kwande kwani, la fumana sibaka kone i kalezi; inge nja ye zuma ha i londota shakame. Mwabona? Ki Yo fa ha taha, ona fa mukwakwa, inza huwa. A fita kwani, neli fela fahala musipili wa kufita kwa Bowling Green, Kentucky. Kiñi sene si mu lobile? Linzwi la mu fumana.

³⁴⁰ Ona fani fela pono ya to fufela kwa mulaho. Ne ni boni muuna, ya na tinile hembe ye bonahala ñandatalukeke, inza zamaisa mota, mutangana nyana, nako yeñwi nali Mukreste. Linzwi ne li mu natile. “U eza mafosisa.” Linzwi la mu swala. Na lumile Linzwi la Hae, mwabona, mwabona, ni ku mu swala. “Uka swaseha mwa lika ze, zazi leliñwi, mi mulao uka ku fumana kwa kueza se. Sikuluha mi u i kutise.” Linzwi la mu swala.

Na bile Mukreste nako yeñwi. Ni muboni ha i kutisa kwanu, a yemisa kwa matuko a mukwakwa.

³⁴¹ Se nili, “Cwale, mizwale, amuzwele kwande ona cwalo fela, kwa neku leliñwi *kwanu*, muka i fumana mota ya mina. Mu libelele fa nako nyana, niteni, kufitela a kuta. Cwale, ne u na ni mungomo otezi wa mafula a mwa mota?”

“Eeni,” a bulela.

³⁴² Se nili, “Hakuna kuba se si bilaeza. Kono kuna ni mafula a licika, kakuli kuna ni licika la ona, a belekile. Na li bukaufi ni fahala musipili wa kufita kwa Bowling Green, mwendi—mwendi limaili ze mwanda za ona cwalo li felile.”

³⁴³ Foo ha na i fumani, kona mo ne inezi, ona cwalo luli. Neli sikamañi sani? Linzwi la ya mi la mu fumuna.

³⁴⁴ Ayo kuta ni kubulela kuli, ha ki kale hahulu kasamulaho wa foo, muuna yomuñwi na lekile mota ku yena. A baleha mi na si ka i lifela. Mwabona? Ali, “Muzwale Branham . . .”

³⁴⁵ Na hupula kuli, “Muuna ya shebile yani!” Na mu kolotezi ma dollar a mianda yemine. Se nili, “Na lapela.” Na luma Linzwi. Linzwi la ya, la kena mwa nzila ya hae, la mu fumana.

³⁴⁶ Foo hane, lu ilo fumana muuna yani. Yena, na si Mukreste, mwabona, na—na ezize . . . Na sehile. Neba mu kupile, kuya kwa keleke, nako yeñwi. Ki hali, “Kihande, mukutazi hasweli kukutaza, Ni ka bata kuli abe ni milili yemifubelu luli.” Kacwalo, mwa bona, hamukoni kufumana . . . Eehe. Yani—yani—yani ki diabulosi, sani ki, mwabona. Kacwalo Linzwi ne li palezwi ku mu swala.

³⁴⁷ Ki sikamañi sene li ezize Linzwi? Ne li mu beile mwa liito. Mwabona? Fela musike . . . Muzwale Welch na tundamezi fela ku swalelela, ali, “Ku kaba hande. Ku kaba hande.” Linzwi la mu latelela. Mwabona? “Ha muina ku Na, ni Manzwi a Ka aina ku mina, mukupe se mu lakaza.” Mwabona? Linzwi la mu latelela.

³⁴⁸ Taba yapili mwa ziba, alimuñwi wa bashimani ba hae na sweli ku zamaisa mota, kutaha cwalo kwanu mwa mukwakwa, mi ki sani fani. A bona muuna mwa mota, anga nombolo ya hae, a fetuha, a fetuhela mwahali, ku Muzwale Wood. Neba i lizize, ku fumana kone inzi. Na inzi mwa Bowling Green.

³⁴⁹ Mulimu mwa Lihlimu wa ziba, Nali kuba ni utwe linzwi ni lelikana ka zona, hakuna ze ne ni ziba ka zona.

³⁵⁰ Sunda yefelile, neli biki yefelile, musihali, foo hane lu felize kukutaza kwanu, naya kwani ni kucinca liapalo za ka, ni ku itukisa kuya kwa Florida, kwa ki . . . kamba kulo kwani . . . Muzwale Welch, kwa mukopano wo tatama busihu bwani. Foo hane Ni keni mwa mota, Na bona muuna yani. Se nili, “Muzwale Welch . . .” Ne ni si ka mu bulelela, cwale. Una ni kunga muhato, yena kasibili, mwabona, kuswana fela sina Meda mwa na bezi ni

keto ya hae kwani. Mwabona? Se nili, “Lu ya kufita kwa Bowling Green.”

Ki hali, “Mwendi ki limaili ze mashumi amalalu kuzwa mwa nzila.”

³⁵¹ Na zamaya mwa mukwakwa. Na hupula kuli, “Oh, uka—uka, uka—uka li amuhela. Mwabona? Uka li amuhela. Mwabona? Una ni ku li amuhela fela.”

³⁵² Na ya kwateni. Kezeli Evans ni Na. . . Mi kasamulaho nyana, ki hali, “Wa ziba, Muzwale Branham,” ki hali, “kana Ni bile wa toho tata?” Ali, “Ne u bulezi kuli Bowling Green, fa nako nyana yefitile.”

“Eehe.”

³⁵³ Ki hali, “Wa ziba muuna yani yana ngile masheleñi aka, na matile ni ona?”

“Eeni.”

³⁵⁴ Ali, “U mwa Bowling Green. Ne ni sweli kunahana ka zona. Fela. . . Nina ni taba fa. Ni ka i apula, ni fumane fo i inzi. Mi Ni ka fetuha. . .” Se nili. . .

³⁵⁵ Ali, “Ki sikamañi so kona kueza? Kana u ka ya kwateni, u yo ikungela masheleñi a hao?”

³⁵⁶ Cwale, mwabona, haiba Ni mu bulelela, kipeto. . . Mwabona, una ni sa kueza, yena kasibili. Mwabona? Una ni sa kueza. Ne ni si ka mu bulelela. Haiba Ne ni ka eza cwalo, ne si ka sinya pono ona fani. Mwabona? Kacwalo Ne ni na ni kutuhela. . . Mwabona? Kuswana fela. . .

³⁵⁷ Kiñi Jesu hana yemi fani, ni kubulela ku Maria ni Mareta, “Mu pikuluse licwe”? Kiñi, Na li Mulimu. Na bulezi kuli, “Licwe, li sike la ba teni,” mi ne li sike la ba teni. Kono nana ni sa kueza.

³⁵⁸ Ki kabakalañi ha Na yemi fani, ni kotalima kutulo? Mwa lumela kuli Nali yena Mulena wa kutulo? Ki hali kwa balutiwa ba Hae kuli, “Mu lapele Mulena wa kutulo, kuli A lume bakutuli mwa kutulo ya Hae.” Manzwi amañwi, “Mu Ni kupa kuli ni eze ze Ni ka eza.” Mwabona?

³⁵⁹ Luna lu balikani. Luna—luna. . . Ki Keleke. Luna ni sa kueza, luna bañi. Muna ni sa kueza. Ki ye fa Evangeli, Na I ziba, kono haiba uka ina fela mo ni ku sa I kutaza, ki bunde mañi bo I ka eza? Mwabona? Una ni sa kueza. Mu lukela kuikataza. Una ni. . . U li, “Kihande, Ni lumela kuli Mulimu wakona kufolisa, kono ha Ni zibi fela.” Yema mi utuhele Linzwi lani libe linzwi la hao. U Li lumele. Usike wa Li nahaniseza; u Li lumele fela.

³⁶⁰ Se nili, “Kihande. . .” Na ziba, haiba na si ka ya, na ka latehelwa ki lona. Se nili, “Kambe neli na, kambe neli na, Ne ni ka yo ikungela masheleñi aka ona fa.” Mi a eza cwalo. Foo ha na zusize muuna yani fa mumbeta, nana ni masheleñi. Na bizize fela ku muyaha tuko, aba ni ya taezi a ona, alifa kaufela.

361 Ki sikamañi seo? Ki Linzwi. Mwabona, haiba Likona kufumana sibaka, La kona ku sikuluhela. Cwale, ki nto yeswana ni foliso ya Bumulimu.

362 Cwale, kucwani haiba Muzwale Welch na ka bulela kuli, “Kihande, ha ni hupuli kuli Ni ka shetumuka; nihupula fela kuli Ni ka ya ka nzila isili.” Kucwani haiba mutu yani ukali, “Kihande, Hanina kuya kwande kwani ko kusina mota yani”? Mwabona? Halina kuezahala.

363 Kono ulukela ku lumela. U lukela ku li lumela. Mi sani ki . . . Kipeto sani si wela mwa buino bwa tumelo, mi sina ni ku litisa. Sina ni kuba fela cwalo. Oh, sani ki . . .

364 Kana mukile mwa nahana fateni, foo mutu hana zusizwe kwa bafu, ki sikamañi sene si ezahalile? Kana mukile mwa nahana fateni, mwa Finland kwani, nako yani kuli mushimani yomunyinyani yani na zusizwe kwa bafu? Moya wa hae no zwile ku yena. Cwale, Linzwi lina ni kuzwa, mwa sibaka se si sina mafelelezo kwani, ni ku yo nga moyo o munyinyani wani ni ku u kutisa. Likona kueza cwani zeo? Ki Linzwi, “Kufolisa bakuli. Kuzusa bafu.” Mwabona? Kana Uka lieza cwani zeo? Lina ni kutaha ka Linzwi le li selaelwa. Na bonisize pono, mi lina ni kuezahala. Neku lobezi mushimani fani. Kuna ni lika kaufela ze liteni fani ona cwalo fela mwa Na li bulelezi, lilimo zepeli kwa mulaho. Mi ki yani neili fani. Kona ha Ni bulela ka za bere ye shetumuka lilundu, kaufela seo sili sona: sina ni kuezahala, sina ni fela kuba ona cwalo. Mwabona? Ki sikamañi se ne Si ezize? Linzwi!

365 Se nili, “Ndate yakwa Lihalimu, mwa naha ya habo, Ne u ni bulelezi, mwendi seli myaha yemibeli kwa mulaho, kuli mushimani yo uka zuha kwa bafu. Kabakaleo, ka mayemo a Linzwi la Hao, sepiso ya Hao. Sa pili, Linzwi ne li bulezi kuli, ‘Lisupo ze li ka latelela baba lumela.’ Ne u lumile balutiwa ba Hao kwapili, Wena, mi wa ba bulelela ku ‘bafolisa bakuli, kuzusa bafu, ku leleka madiabulosi.’ Kipeto, ka pono, Wa ni bonisa mwa naha ya habo kuli mushimani yo . . . na ka kutela kwa bupilo hape.”

366 “Kabakaleo, lifu, haukoni ku mu swala ni hanyinyani. Nina ni Linzwi la Mulena.”

367 Isiñi na; Ha ki na Linzwi. Ki yena Linzwi. Mwabona? Kambe Ne nili na Linzwi. . . Kuna ni fela Mutu alimuñwi yakona kuba Linzwi, yani neli Jesu. Nali Linzwi la Mulimu le li bulezwi, ka kupepwa kwa mwalyanjo. Na ni lyangani, mwabona, Ni—Ni linepo za tamahano mwahala bo ndate ni boma. Se sina ni kushwa; *yani* ki na, mwabona, mubili wo lukela kushwa.

368 Ne ku si cwalo, ni Jesu. Na li yena Linzwi. Na pepilwe, ku mwalyanjo. Muzwale, hakuna musali, muuna, kamba sika sifi kaufela, se ne sina sa kueza ni Yena. Musali neli sibulukelo sa kufutumalisa, yeo ki niti, mi A anya lizwele la hae, ni zeñwi

cwalo. Sani si kona kuba sa niti ka sona. Kono, ha lu boneñi ni mi bulelele, Nali yena Mulimu. Yani ki Yena yo Nali yena. Nekusina foso ka zona, ni hanyinyani. Nana ni ku lukuluha kwa foso, kuli atise Bupilo kuya ka Mali ani; halunze lukena ku ona, mwa mizuzu yelikani. Mi kipeto, mutalime, Nali yena Linzwi.

³⁶⁹ “Kono Linzwi la Mulena. . .” Bapolofita ne ba si Linzwi. “Kono Linzwi la Mulena ne li tile *kwa* bapolofita.” Isiñi. . . Neba si Linzwi. Linzwi ne li tile *ku* bona.

³⁷⁰ Cwalo kona Mo li ezeza ku luna kacenu. Foo Linzwi ha li tahela mushimani yomunyinyani yani, neli sikamañi sani? Ki pono. Neli sikamañi ka bere? Neli sikamañi ka lika zeñwi ze? Kaufela, ki pono. Ki Linzwi la Mulena, lene litile ku lona. Kipeto cwale lieza sikamañi? Li swalelezi fani.

³⁷¹ Cwale, li lukela ku bulelwa, pili. “Lifu, mu mu kutiseze bona. Ka Libizo la Jesu Kreste, Ni luma Linzwi lani.” La swala, inge fela mo ne Li swalezi mushimani yani inza ya kwa Bowling Green, ni mota ya kuuzwa yani. Ki Leo la ya *fa* ni kuswala hape. Li eza sikamañi? Li swala ona—ona moya o munyinyani wani, ku u kutisa kwanu, ni ku u bonisa mwa mubili, inge fela Linzwi mo li bulelezi kuli kona mo Li ka ezeza. Ki fo he cwale. Ki sikamañi se si eza lika? Tumelo, isiñi zibo.

³⁷² Mu li, “Cwale ha lu boneñi. Moya u ezizwe kuzwa kwa *kuli-ni-kuli*. Kuna ni acidi yeñata hahulu. Kuna ni mioya yemiñata hahulu. Kuna ni liseli lelituna hahulu la kozimiki. Nakona ku nahana fateni zeo. Mi mwendi haiba Ni. . .” Oh, una—una. . . U sweli ku puma nako.

³⁷³ Isiñi butali, tumelo! Isiñi butali, bo bu ka mi bulelela kuli zeo halikoni kuezahala, tumelo ibonisa kuli li ezahalile, mwabona, yeo ki niti, kubonisa kuli Yena wa swana maabani, kacenu, ni kuyakuile. Ku lukile.

Halu akufeni cwale. Lu lukela kuakufa.

³⁷⁴ “Litisa miselo ya mufuta wa Hae.” Joani 14 ibulela, kuli, “Ya eza za Ka. . . Ya lumela ku Na, misebezi, lisupo ze Ni eza. . .”

Cwale, mu li, “Kana zeo kona lisupo Za ezanga?”

³⁷⁵ Na keni mwa ndu mone kuinzi musizana yomunyinyani, yena mwana musizana fela wa mukutazi, yana lobezi inza shwile, kubata, ye seta, inza lobezi. Na sa shwile hakulata liholo nyana A si ka fita kale kwani. Neba mu llobalize fa kambeta nyana, ku itukiseza ku muisa, ku yo mu toza mulyani wa ku omisa. Jesu ataha mwa muzuzu mo na inzi, ona cwalo. Neba bilaela ni kulila ona cwalo. A ba lelekela fande kaufela, ali, “A muzwe mo. Amuzwele fande.” Ali, “Taha kwanu, Pitrosi, Jakobo, ni Joani. Na ziba wa lumela.” Ali ku ndatahe mwana, “Wa lumela, kusi cwalo ne u si ke wa Ni latelela.”

Mi bomahe bali, “Mulena, Na lumela.” Mwabona?

Ali, “Yema fa.”

376 Ki ha talima. Kulo kwani ne kuinzi musizana yomunyinyani—yomunyinyani. Ali, “Talitha,” kikuli, “musizana.” Haleluya! Na sa lukeli kulapela. Na li yena Linzwi. Uh-huh.

377 Hani lukeli kulapela, haiba Ni kona kubona pono, kakuli Linzwi li itukisize kale. Ni lukela kulapela, kuli ni amuhele Linzwi, ni amuhele sa bulela Mulimu. Kipeto Na kona ku Li bulela, kasamulaho Ni ba ni sa Na bulezi.

378 Kono Nali yena Linzwi. Amen. “Musizana, Ni li ku wena, zuha.” A muswala, kwa lizoho. Kona cwalo. Mwabona? Oh, mawi!

379 Yani kona ponahazo. “I tisa mufuta wa yona.” Jesu naize, “Ya lumela ku Na, misebezi ye Ni eza uka i eza ni yena.”

380 Kacwalo, ze, mwabona, lika ze kaufela za likopano ze ni lika zeñwi, bana ni lika ze cwalo mwa tamahano ya sileze ni sibi, inge fela mba ya lifasi mo se ibezi pupo. Yeo ki niti. Oh, mawi! Likona kuezahala cwani? Kana Linzwi la niti la Mulimu lika mela cwani fa milili ye kutilwe ye, kutina tuputula, bazubi ba kwai, baba omanisana mwa linzila, baikopanyi kwa keleke? Likona kueza cwani, foo kanti balata minyaka, -kubata nyangela sina cwalo, kuhela hela ni kulata lika ze sina zeo, ni kulata za lifasi? Kana lilato la Mulimu likona kutaha cwani mwateni? Kana Peu ya Mulimu ikona kuhula cwani mwa mubu o cwalo? Halina kuba mubisi. Halina kutisa Bupilo ku lona. Ika ina ona fani fa macwe akale a maluli a likopano ani ni kubola, kono haina kutisa Bupilo. Eeni, muñaka. Eeni, muñaka.

381 Baba lata minyaka, “Baba lata minyaka hahulu kufita kulata Mulimu.” Kusabisa! Niteni, ba bunangu. Ba bunangu habeli ka kuba—kuba sina sikwata sesiñwi. Luli. Baba butali, baba itutile, babati ba butali, kuswana fela sina Eva mwa na inezi, mi ba amuhela munwelo oswana wana nani, ona cwalo fela. Ki Niti.

382 Kana mutungilu ukona kupila cwani, Peu ya mutungulu ika pila ni kuhula, foo ha i kataza fa mezi, kuhula mwa likopano za maluli zeo? Likona kueza cwani zeo, kanti lipila mwa Mezi. Mezi ki Moya. “Bana ni mubonahalelo wa bumulimu, kono ba latula mata a Moya.” Mwabona? Nihaike Linzwi li wela ku bona, Halikoni kuhula. Ha li koni kuhula. Kuswana fela sina Linzwi mo ne libezi ku Eva, kono Ne li si ka hula. Kiñi? Na amuhezi butali, butali bwa Satani. Linzwi litahanga ku bona. Linzwi li wela fahalimwa bona. Luli, La eza. Eeni, muñaka. La hula . . . Li, Li ka ba wela. Bakona ku utwa Linzwi ha li kutazwa.

383 Kana mukile mwabona batu haba ina mwa keleke, habana kushenya? Kukutaza kwa basali ka za kukuta milili; mwaha ni mwaha, wa fita, u sa na ni milili ye kutilwe. Kubulela kwa baana ka za kuzuba, basali ka za kunwa; ba sa zwelapili kunwa, ka kuswana fela. Kuswana fela sina kusela mezi fa mukokoto wa pato. Haina sibaka sa kuhula. Mwabona? Ki yena muika wakale

yani ya bata munyaka, kabubo, “Kihande, tuhela basali babañwi ba eze cwalo pili, kona Ni ka eza cwalo.” Hanina taba ka se ba eza. Ki musebezi wa hao kulatelela Linzwi la Mulimu. Yeo ki niti. Mwabona?

³⁸⁴ Nihaike Linzwi la ba wela, Halikoni kuhula. Butali bwa Satani, mwabona, kacwalo i ba fela liluli la kopano. Ha ba koni kulumela mwa Maheberu 13:8, kaufela bona ba ikhumusa ka butali, hakuna ze ba lukela kuhula ka Zona. Mwabona? Bakona kulumela cwani Maheberu 13:8, “Jesu Krete ya swana maabani, kacenu, ni kuyakuile”? Neba sakoni kueza sani. Mwabona?

³⁸⁵ Oh, ba bulela kuli ba Li lumela. Oh, mu ba bulelele Cwalo, ba li, “Luli, lwa Li lumela.” Kipeto u ni bonise miselo ya zona. Ha lubonefi ni ibone. Ha lubonefi ni ibulele ha i ezahala. Tuhela kuli ni bone keleke yo sweli kukutaza ku yona, kueza ze ne ba ezize mwa Keleke yapili ya baapositola kanti, bene ba lumela Linzwi.

³⁸⁶ U lyanganisa likolobezo za hao. U lyanganisa bupaki bwa hao. Mu li eza kuli liswane ni lituto zeñwi za litumelo, mwa sibaka sa kunga Linzwi, mutuhele Linzwi li beye miselo ya Lona. Mu eza mufuta wa sika so mu na ni kueza, ku mi tiseza bupaki ku Zona. Mi Satani wakona kutoloka bupaki kaufela bo mubata ku zibahaza. Luli, wa kona, yena luli wa kona. Kono hakoni kutahisa Linzwi. Yeo kona nto iliñwi ye mu cisa. Hakoni fela kueza cwalo. Eeni, muñaka. Oh, eehe.

³⁸⁷ Cwale mutalime ku Kaine ni Abele. Sibeli sa bona ne ba sepahala. Kaine anga, ka butali bwa hae, kasamulaho wa keleke ya bo mahe, Eva. Yani neli yena mahe. Ki babakai baba ziba kuli Eva neli yena mahe Kaine? Luli. Ku lukile. Sina bo mahe, na ngile kunahanisisa, mwabona, butali, butali bwa hae luli. Sitabelo sesinde; nana ni mapalisa. Nana ni muselo wa simu. Ali, “Kihande, cwale, luli, mwabona,” ki hali, “Mulimu . . .” Ne ku swana fela sina Satani hana bulezi ku—ku Eva, “Kaniti, luli . . .” “Kaniti Mulimu uka amuhela sitabelo sa ka. Ni yahile aletare yende. Nina ni yona yende luli. I kabisizwe luli.”

³⁸⁸ Inge fela Paseka ye mo i ka bela, baka sinyo bo lule ba ma dollar, mwa naha kaufela, kubeya lipalisa za Paseka fa tutala totuñwi. Aletare ne i si ka ezezwa lipalisa; ki ya sitabelo. Mwabona? Si bonisa fela ona moya wa kale wa Kaine wani, mwabona, ki diabulosi ya—ya swana yani wa kale wa Edeni. Mwabona?

³⁸⁹ Ki sikamañi—sikamañi sene si ezahalile? Kaine ahupula kuli, “Luli . . .” Mwa ziba muuna yani na sepahala, kakuli ne li talusa Bupilo kamba lifu, ku yena.

³⁹⁰ Mi, sicaba sani, musike mwa nahana kuli ki baiipi. Ba sepahala. Mu li, “Konakuli, bakona kuba baba sepahala mi ba fosa?” Luli. Mutu wakona kunga sifanu, ka ku sepahala ka kunahana kuli unga oli ya castor kamba nto yeñwi fela.

Mwabona? Ku sepahala; sani ha si ezi cwalo. Ki Niti, ha ki busepahali. Niti!

³⁹¹ Bona basali ona kwani mwa Africa, ba fa sitabelo limbututu za bona kwa balimu, ki lifolofolo ze swana inge likwena. Kana mwa sepahala cwalo nji? Batili. Ki babakai ba bona baba yemi, ma Chinese, ba loba masapo abona, kwa milimu ya kicheni! Mi ku cwani he ka za Mohammedan ni kulo kwani, ni ba zamai ba fa mulilo? Ni kubeya lika, oh, ku kwala malungo, mwa mulomo wa bona, ni ku luka mulomo wa bona.

³⁹² Mi babañwi ba bona ba beya ka kota. . . Ni na ni sibupiwa fahalimu fani, si swaniso nyana cwalo, ka mwa ezeza sitabelo ku mulimu wa hae, ku nahana kuli uka ya kwa Lihlimu. Muprisita ha beya ka kota mwa mulomo wa hae, ku i tateza kona kwa toho, ka liwenge; ataha fafasi, abeya mazoho a hae kwa mulaho wa hae, kutama mawenge mautu a hae. Hakoni kunwa, kubulela, kuca, kamba sika sifi kaufela, kufitela ha shwa.

³⁹³ Mu bona Bakreste kaufela ba eza sitabelo se si cwalo? Mane hamuna kulumela Niti, lona Linzwi. Mwabona?

³⁹⁴ Cwale, “Bunde,” ki hali, “kaniti Mulimu uka amuhela. Mutalime bunde bwa aletare yaka mo buinezi.”

³⁹⁵ Mwabona ona moya o swana wani kacenu, wa butali? “Kihande, haiba lu yaha kopano yetuna ye, kaniti Mulimu uka lu amuhela.” Hakuna za ka amuhela kwanda Linzwi la Hae. Batili. Mwabona?

³⁹⁶ “Kihande,” ba li, “cwale mutalime, Muzwale Branham, haiba lu—haiba lu ka beya bakutazi *babañata hahulu* mwaha ni mwaha. . . Tukiso yaluna ya bulumiwa, ñohola, ne i nani ma dollar a fitelela handeleti sauzande.” Zeo zakona kuba zende luli, muzwale, kono u shwile kufitela u lemuha Linzwi leo ni kutaha ku Lona. Yeo ki niti.

³⁹⁷ “Kiñi, Muzwale Branham, keleke ya luna! U nahana kuli ki wena mañi, neli fela booko nyana kulo kwani?”

³⁹⁸ Yeo ki niti. Cwale, yeo luli kona niti. Yeo ki niti. Kono, kaufela se Ni li sona, tuhehela ni kone kupila ni Linzwi lani. Li ka hula kuba nto yeñwi, zazi leliñwi. Mwabona? Mupile fela ni Linzwi lani, hakuna taba kamba ki sikamañi. Haluna sika kwanda tabernakele nyana ye kwanu. Sani kona fela se lutokwa, ona ka nako ya kacenu ye, sibaka sa kuina, kakuli lu libelezi Jesu kutaha.

³⁹⁹ Ha lu lati kopano yetuna kuli lusinyehelwe ma milioni mwaha ni mwaha, mwa miyaho ni lika ze cwalo; mi sicaba si lika ku kutaza Linzwi, kunyanda kwande kwani, kusina za kuca, ni lika ze cwalo. Ki butata mañi bobuli ni batu? Nji cwani. . . Oh, ku bonahala kuli sicaba sa kona kuzuha.

⁴⁰⁰ Kono, mutu kaufela wakona kuamuhela Bukatolika, wakona kuba sibofu luli kuli a amuhele sika kaufela. Ni ka mi bulelela

Niti. Mutu kaufela na ka tuhelela zeo kukena mwa mulala wa hae, naka—naka... “Baana baba butali,” ki kabakaleo, Bibebe ibulezi kuli, “mane nihaiba malena ba lifasi ba ezize buhule ni yena.” Mi baana baba butali, zibo, mwabona, mi ba ikezeza zona, baprisita bani, baana baba butali. Oh, muuna, mubulela ka za tuto? Mushimani, ba swanela kuba ni myaha, kasamulaho wa myaha, kasamulaho wa myaha, kasamulaho wa myaha.

⁴⁰¹ Ba bulela kuli ha ba pili ka liketi zani. Mi Ni bata ku mi buza nto yeñwi. Kiñi ha ba sa bi lingomwa kanti? Uh-huh. Uh-huh. Uh-huh. “Ki Munyaliwa, ya liteni mwani. Liketi ki Munyaliwa. Mi yani ki Munyali, eeni sha, mwa bona.” Yeo kiniti. Me ya Kutekeha wa kama limbututu ni ku libeya mwa musima wa kalaba. Ha mu lumeli cwalo? Muteeleze ku sa niti, ubile teñi mwani, inza paka ka zona. Ali, “Cwale taha, tuhela mulao u ni tame.”

⁴⁰² Mi ali, “Luka eza nto yeswana ye neba ezize mwa Russia, nto yeswana yene ezahalile mwa Mexico. Lu ka punya nto yani, foo ha i ka fita kwa muso.”

⁴⁰³ Kono cwale muka eza cwani zeo cwale foo halu nani toho ya zona mwa muuso mwani? Mwabona? Mwabona? Lani kona Linzwi lelina ni ku talelezwa, “Neba ongaongile siswaniso kulo fa, sa sibatana sene si inzi fani. Mi bubeli bwa bona ba utwana hamoho ni kufa mata kwa sibatana se, ku bulela.” Oh, muzwale, Linzwi lani li ka yema ona fani. Isiñi swalisano ya linaha yekanga sibaka, kono Buroma bu cwalo. Uh-huh.

⁴⁰⁴ Cwale mutalime fa. Kaine ali, “Kaniti Uka amuhela sitabelo sa ka.” Kono ki mufuta mañi? Ki hali “Na eza sitabelo.” Kono neli sitabelo sa mufuta mañi? Bupilo bwa limela: limela, lipalisa, miloho. Bupilo bwa limela, (sikamañi?) hakuna manyando ku zona, hakuna tifo.

⁴⁰⁵ Sicaba ha si lati ku nyanda. Bwani kona butata kacenu. Ba taha, ba taha cwale mi ba lumela Linzwi le, haiba ne ba sa lukeli kuzwa mwa keleke ya bona, haiba ne ba sa lukeli kusehiwa, ku boniwa bukuba. Batili. Ba bata bupilo bwa limela, mufuta omuñwi wa butali. “Kihande, bupilo *bo* ki bo bunde fela sina Bwani.” Ha ki cwalo. Ni ka mi bonisa ko li zwelela zeo, mwa muzuzu fela, haiba Mulena alata.

Kono, “Abele, ka tumelo.” Kanya!

⁴⁰⁶ Kaine, ka butali, ali, “Kaniti Mulimu uka amuhela se. Ki ye fa aletare. Nina ni keleke.” Sani kona seo keleke ili sona, aletare, sibaka sa ku lapelela. Ku lukile. “Nina ni aletare. Ni ka lapela ka kusepahala fela sina muzwale waka. Mi Ni na ni nto yeñwi yende ka zona. Kaniti Mulimu uka li amuhela.” Yeo ki nto yeswana diabulosi yana bulelezi bo mahe; buhata bo buswana, butali.

⁴⁰⁷ Cwale, Abele. Maheberu 11 iize:

Ka tumelo Abele u tahisize fapil'a Mulimu sitabelo se si fita sa Kaine, . . . ni ha shwile, niteni u sa bulela.

408 Mwabona? “Abele . . .” Ka sikamañi? Butali? Ka lituto za bulapeli? “Ka tumelo u tahisize ku Mulimu sitabelo se si kateleha.” Ka tumelo mwa sikamañi? Ka tumelo mwa sikamañi? Ka . . . Ki kai kwa na bile ni tumelo ya hae?

409 Kwani, ki bo ndatahe fela ni bomahe, yena ni munyana hae, likona kuba cwani? Kikai kwa—kikai kwa na konile ku li fumana? Ki sikamañi sa na bile ni tumelo ku sona? Tumelo mwa limela, tumelo ku se? Batili, muñaka. Nana ni tumelo mwa Linzwi. Kakuli, na bata kuziba libaka ha na zwile mwa simu. “Kiñi ha ne lu lelekilwe?”

410 Boma ne ba bulela kuli, “Kakuli Ne ni teelelize kwa buhata bwa diabulosi. Kakuli mushimani *yo* fa na pepilwe ka nzila ya *kuli-ni-kuli*, kona libaka Mulimu ha na lu lelekezi fande.”

411 “Kihande,” ki hali, “Mane ha ni koni neba kufita fa munyako. Kuna ni Kerubimi kwateni, ni mukwale, u sileleza Kota ya Bupilo yani.” Kacwalo, ka tumelo!

412 Mwabona, ka butali, Kaine afa, mwa ziba, a sa zibi Linzwi, kono na hupuzi fela, ka butali. Na yahile sibaka sesinde, mi a si eza ka bukwala ni bunde.

413 Kono, “Abele,” hakuna ya na mu bulelezi, cwale, neli fela mushimani, “ka tumelo abona kuli ne si bupilo bwa limela; ne li taba ya foso, ka mali.” Ki fo he cwale, muzwale. Usweli kuhatikela fahalimwa Sani, nako yeñwi.

414 Ka tumelo bana ba Hae ba sa libona. Na si ka li luta ka butali bobuñwi cwale. Ha li tahi ka butali. Li taha ka tumelo. Bibelee iize, “Abele, ka tumelo.”

Ki sikamañi sa na file? Mali, kuzwa mwa bupilo bo bu pila, bupilo bwa folofolo.

415 Lu lifolofolo, luna kasibili. Lu lifolofolo ze futumala mali. Yeo luli ki niti. Sibupiwa se si pahami, folofolo ye pahami hahulu, kono ni moyo oli mwahali mwani. Bwani kona bupilo.

416 Cwale mulemuhe. Ka tumelo Abele na boni sinulo, yona pono, mi a tisa mali apila, mali a buba, kakuli bupilo ne buli mwa mali.

417 Bupilo bu mwa lisina la—la palisa. Mi ki bupilo bwa limela, bo busina maikuto. Ne ni sepa kuli bu ka nwela.

418 “Abele, ka tumelo,” na pila ni Linzwi. Ka tumelo, isiñi ka butali. “Ka tumelo na boni kuli neli ka foso, mali.” Selu ya mali i zwa ku muuna. Muuna una ni selu ya mali mwa mata a buuna. Ona hemoglobini ki mali, ataha ka muuna. Mi Adama na ziba kuli ne si ma apule, ni litolwana zeñwi, ni makwili, kamba sika kaufela sene sili sona, zene ba zwisize mwa simu ya Edeni, zene

tisize sibi. Neli foso, mali, mi sa tahisa mali hape. Ka tumelo a lieza, isiñi ka butali.

419 Mutu ku cwani, kuya ka butali, mwakona ku li utwisisa, foo Bibeke kaufela ni Keleke ya Mulimu iyahilwe fa sinulo ya Bumulimu, ka tumelo? “Fahalimwa licwe le Ni ka yaha fateni Keleke ya Ka.” Mwabona?

420 Huh! “Oh,” ba li, “luli, lwa lumela Cwalo.” Konakuli Bupilo bwa Krete kanti bu kai mwa mi bonahalelo ye? Bu kai Bupilo bwa Krete? Sa bubeli. . . Mu bata kuñola Mañolo amañwi aa. Mwabona? Bu kai Bupilo? Haiba. . . Ba li, “Kihande, lwa lumela. Lwa lumela. Lwa lumela.” Haiba u eza cwalo, konakuli. . .

421 Jesu naize, “Lisupo ze li ka,” isiñi kuli zakona kuba mwendi, “li ka latelela ba ba lumela.” Jesu naize, “Mutu ha lumela ku Na, misebezi ye Ni eza, uka i eza ni yena. Ya lumela ku Na, misebezi ye Ni eza uka i eza ni yena.”

422 Hana ku babala fela. Uka eza cwalo. Likona kuezahala cwani? Kakuli, kuna ni Bupilo luli bo buli ku Krete, bu ku wena. Haina kubeya butali ni bobukana; haina kuhula ku yona. I lukela kulatula butali, kuli unge—unge tumelo. Tumelo mwa Linzwi, isiñi butali mwa Linzwi. Tumelo mwa Linzwi!

423 Satani una ni butali hahulu mwa Linzwi lani kufita ufi kaufela, bakutazi kaufela ba beilwe hamoho, baprisita ni babañwi kaufela.

424 Una ni butali hahulu, kono hakoni kuba ni tumelo. Tumelo ika Li eza kuba leli pila. Tumelo ika mu eza kuli a bake, ika mu kasheza kwahule ni katengo ka hae. Hum! Una ni butali, kacwalo kona kuli upila ni zona. Ku lukile.

425 “Kono Abele ka tumelo na boni kuli neli kezo ya foso, mi sa tahisa mali, bupilo bwa mali, mi Mulimu a bu amuhela.”

426 Cwale, mwa Timotea Wabubeli 2, 3, iize kuli. . . Linzwi li taha ku bona cwale. Li ka wela mwa mubu o maswe niteni. Mwa bona? “Bana ni mubonahalelo wa bumulimu, kono ba latula mata ateni,” mata a Moya. Timotea wa Bubeli 3, haiba musweli mwa ñola. Ku lukile. “Kuba ni mubonahalelo wa bumulimu.”

427 Ki Moya o Kenile lisupo za Bupilo Bobusafeli, ba li latula Zeo. “Sicaba ha si lukeli kubulela ka malimi. Batili. Batili hakuna nto ya kuli foliso ya Bumulimu, kolobezo ya Moya o Kenile. Lika zani neli za ba apositola.” Kuba ni mubonahalelo!

428 Paulusi naize, ku li polofita. “Mwa mazazi a maungulo, linako za mafelelezo, lika ze lika ezahala.” Isiñi mwa mazazi ani. “Mi Moya ubulela ka patalaza: mwa mazazi a mafelezo, mazazi a maungulo, babañwi baka keluha kwa Tumelo,” ni lika ze kaufela. Mwabona? Ki seo foo, “Kuba ni mubonahalelo wa bumulimu wani.”

429 Cwale, kana lisupo za Moya o Kenile za Bupilo Bobusafeli li kona cwani kuhula mwa liluli la bulapeli lani, koo kusina

Moya wa mezi, ni hanyinyani? Mwabona? Halikoni kuhula mwa masimu a mielembo ya likopano, ni butali, ni kuikola. Kana lisupo ni ze komokisa za Mulimu ya pila likona kuhula cwani mwa—mwa musali yasina buiswalo bwa kuezwa sina kalibe? Ni bata ku mi buza cwana. Kikuli I kona kuhula cwani ku muuna ya ka yema fa katala mi, ka tikiti ya sico kamba sishemo sesiñwi sa kopano, na ka fita kwatuko Niti ya Mulimu? Kana lisupo za moya lika latelela cwani seo? Ha likoni kuezwa cwalo.

⁴³⁰ Kana kukonahala cwani—kana I kona kuhula cwani ku mukutazi yaka nga kopano ya hae, ku itubula fafasi, fa likamba fani? Mi kwanu busihu bobuñwi, mwa sibaka sesiñwi sene Ni sa zo fita ku sona maabani busihu, mwa sibaka sesiñwi, ni kuba ni mukiti omutuna wa kubina kwani, ku zwelapili cwalo, kana muselo wa Moya ukona kuhula cwani mwa sibaka se si cwalo sani? Ki fa licwe la za bulapeli, yeo ki niti, mi isiñi mwa musindi wa nyandiso, kuli ba sehiwa ni ku boniwa bukuba.

⁴³¹ Mutungulu wa ikataza katata hahulu. Mwa hupula kutazo yaka ha ki kale hahulu, myaha nyana yefitile, ka Bo. Mutungulu. Wa ikataza. Koo, Jesu naize, “Ka mo a . . . ikataleza, kamba kuitateza, kono niteñi Ni li ku mina: kuli Solomoni, kanya ya hae kaufela, na si ka apala sina iliñwi ya zona.” Ka mo mutungulu wani uhohela, ku i eza bunde, (bwa sikamañi?) ku fa fela bunde. Ba ba faita kwatuko, kuunkelela, ku nunkela munko o munde. Limuka za fufela mwa pilu ya ona ni kunga linosi tenyene kuzwa ku ona. U li fa fela mahala. Kuikataza, kuezwa cwalo.

⁴³² Haleluya! Yani ki muuna wa niti wa Mulimu, Mulisana Mutungulu, Rev. Bo. Mutungulu, eeni, muñaka, sani si ikataza ka Linzwi, u inzi fa pata ya hae ni kulilela ku Mulimu, “Mulimu, Ha ni boni kuli se si ka kopana *fa, fa*. Sina ni kutaha ka Linzwi.” Foo ha u li bona, mi Mulimu wa mifa zona, konakuli uya ka tukuluho. Isiñi kuba ni mukopano omutuna, “Haiba u ni sepisa ma dollar amañata hahulu, Ni ka taha.” Kono, mahala fela, “Haiba ki kuya kwa Timbuktu kamba kaufela ko ifumaneha, Mulimu, koo U bata kuli ni cale Peu, Ni ka I fa kusina tifo.” Haleluya!

⁴³³ Jesu ali, “Solomoni, mwa kanya ya hae kaufela, na si ka apala sina zona.” Ali, “Mubone mutungulu.”

⁴³⁴ Mutu wa mubotana yani, una ni kunyanda cwalo mwa lika kaufela, kuli abe ni sa kona kunga, ni kusehiwa ni ku boniwa bukuba. Mi bulapeli kaufela bo butuna bwa mu lahela kwande, ni ku mu biza mabizo a mifuta kaufela a masila. Kono yena upila hande ni Linzwi lani, inza lila, musihali ni busihu, u mwa musindi. Sikamañi? U—u mwa sibaka mo akona kuhohela mwa “linuka za Mezi.” Kuikataza, (kwa sikamañi?) kuli li fe. “Mu amuhele kusina tifo, mufane fela kusina tifo.” Eeni, muñaka. Oh, mawi!

Ikona kuhula cwani mwa simu ya liluli fa licwe la bulapeli lani?

⁴³⁵ Bana ba Kaine neli butali, sayansi. Mutalime bana ba Kaine cwale ha banze ba taha cwalo. Halu ba talimeñi fa muzuzu. Bana ba Kaine, nebali sikamañi? Bayahi, bapangi, baana babatuna ba sayansi. Nebana ni butali. Mwabona? Neba—neba—neba yahile miyaho, ni ku panga ni lisipi, ni lika za kucisa hamoho. Nebali ba sayansi, baba bunangu, baba itutile, ni ba bulapeli.

⁴³⁶ Kono ki sikamañi se ne si tisize peu yani ya butali? Lifu, kwa lusika kaufela, fani likatulo za Mulimu ha li wa. Kana ku cwalo? Ki sikamañi sene—ki sikamañi sene si ezize sikwata? Ne li tisize lifu. Nihaike, mwa butali bwa bona kaufela ni bunangu, ki sikamañi sene si ezahalile? Neba shwile. Mañi ni mañi wa bona na shwezi mwa katulo ya Mulimu. Kana ki niti yeo? Mulimu na bulezi cwalo. Nebali ba ba bunangu, baba itutile hahulu, baba talifile, ba bulapeli, babande luli. Baba bunangu, baba itutile, ne ba itingile fa butali bwa bona, ni kubulaya lusika lwa batu kaufela.

⁴³⁷ Kinto yeswana ye ba eza ona fa cwale, lindalamiti za bona za atomic ni lika zeñwi, kuli ba sayansi baba bunangu ba ni lika zeñwi li ka—li ka sinya lusika kaufela. Bana ni ku wa ona fa cwale. Ki—ki. . . U cise fela meto a hao, i kufe kansa, lika kaufela. Neba tamuluzi zeñata za zona, mwa liwate, habakoni nihaiba ku li fumana ni hanyinyani. “Foo ha li ka ceputuka, lika sinya lifasi kaufela,” ba li. “Batu ba ka tuka, mwa mibili yabona luli.”

⁴³⁸ Ki kabakaleo, Bibe le ibulezi kuli, “Mi linyunywani za lihalimu li ka ca nama ya kapitao,” ni zeñwi cwalo; kubola, kuzwa mwa likezo, lika zeñwi kaufela.

⁴³⁹ Basweli baeza cwalo, bona kasibili, butali bwa bona bo bu talifile. Sani kona se ne tisize lifu kutaha: butali. Mube baba bunolo, mulumele Linzwi la Mulimu, mi mupile. Munge butali bwa mina, ni mu shwe. Ku lukile. Kutulo, nako ya mafelelezo, ba shwa.

⁴⁴⁰ Kihande, bana ba Abele neli baba ishuwile, linjimi, balisi; balisana, mwa ziba. Balisi, linjimi, baba ikokobelize, ne ba si ka ipapata kuba baba bunangu, kono neba pila fela ni Linzwi. Ki sikamañi sene ba tisize kwa nako ya maungulo? Neli mupolofita. Ne li ezize. Mupolofita, wa sikamañi? Lisupo za nako ya maungulo.

⁴⁴¹ Fani Nuwe ha na yemi mwa munyako wani, inza yaha fa areka yani, ki hali, “Ku ka taha pula!” Na bizwa mufitelezi wa tumelo, kono nali mupolofita. Amen. Ki sikamañi sa na ezize? Atisa puluso ku baba lumela, ni bene ba bata kusaba. Sani kona baba ikokobelize, lusika lwa baba si ka ituta ne ba tisize, be ne ba lumezi mwa tumelo. Babañwi ne ba lumela mwa zibo, ne ba tisize lifu, kwa lusika kaufela. Ki sikamañi sene—ki sikamañi sene ba

ezize baba ishuwile ka tumelo? Ba tisa puluso, mupolofita wa Mulena, yana ba file sisupo sa kuli nako ya mafelelezo ne i liteni.

⁴⁴² Kana mu nahana kuli ba itutile ba ka li lumela? Ba honona ka lingo za bona ni kuikela, kuli, “I ka zwela kai pula? Ka sayansi ni bonise ko kuna ni mezi kwahalimu kwani.” Batu ba sayansi bani, sikwata sa baba bunangu, ba lika, kubonisa ka sayansi kuli hakuna Mulimu. Mulike!

⁴⁴³ Foo siswaniso *sani* hane si kopilwe, sani sa ba nanula fa sipula sa bona fo ne ba inzi. Na sa utwisisi. Ali, “Kuna ni Liseli la mufuta omuñwi lene li monyehile fa liito la kamera.” Ki sani sibvana sa bona bañi sa sayansi, sene si kopile siswaniso sa Sona, ki kamera. Inge George Lacy hana bulezi, naize kuli, “Muñaka,” ali, “kamera ye haikoni kuswanisa ngana ya butu. Liseli ne li monyehile fa liito la kamera. Ne lili teni fani.” Ali, “Seo sili sona, Ha ni koni ku ku bulelela, kono Si teni.” Ali, “Ni ka ñola libizo la ka fateni.” Na ezize cwalo. Mi muna ni zona, mina kasibili. Eeni, muñaka. Zani nesili ni ba FBI. Mwabona?

⁴⁴⁴ Mulimu waluna, mwa lizazi la mafelelezo lee, ha siyi licwe li liliñwi li si ka pikuluswa, kono Sa bonisa lifasi le halikoni kuyema. Butali ni zibo ya hula cwalo, ku kunupa mwa mbyumbyulu sina linzinzi, ni—ni lifulai za majeti, ni kulwana mwatasa mezi. Mi mifuta kaufela ya kubola, ni kupila mwa sibi, kulika kuyaha sika sesi kaba sileleza.

⁴⁴⁵ Kuna ni fela nto iliñwi: kuluka kwa Mulimu ku yemi mwa Munyako wa Areka. Sikwalo ki mañi? Kreste naize, “Kina Sikwalo kwa mulaka wa lingu.” Ni balile tuto yaka. “Lingu za ka li ka utwa Linzwi la Ka. Usili halina ku mu latelela.” Hamuna ku lyanganisa alimuñwi mwahala likopano zani kaufela kwani. Uka zwa ku zona, ka niti fela sina lifasi. “Ni ka ba zwisa mwa mulaka, mi Ni ka ba etelela. Ni ka ya fapila bona.” Amen. “Ba ka ziba kuli ki Na. Hakuna mutu yakona ku zamaya sina Na, hakuna mutu yakona kueba lika ze Ni eza,” Na bulela. Amen.

⁴⁴⁶ “Muluti, cwale lu ziba kuli Wena u zwa ku Mulimu, kakuli hakuna mutu ya kona kueba limakazo Zo eza konji Mulimu abe ni yena.” Mwabona? Yeo ki niti. Buipuleli bwa Nekudema. Kona cwalo.

⁴⁴⁷ Ona lusika nyana lo lu ishuwile lwani lwa tisa mupolofita. Mi mupolofita yani, mwa mazazi a mafelezo a bana ba Abele, ne li tisize mupolofita ya na bonisize lisupo za lizazi la mafelelezo ni kufa temuso.

⁴⁴⁸ Ka kuswana fela cwale, Na sepa. “Ya na ni lizebe za ku utwa, a utwe seo Moya se u lu bulelela.”

⁴⁴⁹ Kacwalo, mwabona, Peu ya Linzwi la Bupilo haikoni kuhula mwa buino bwa mufuta o cwalo. Haikoni fela kueba cwalo.

450 Mushe ni Joshua nebana ni tumelo mwa Linzwi. Babañwi ne ba bata kubina ni kutubula basali; Kora, (kiñi?) ka butali bwa hae bwa Egepita. Mushe na sa lati zeo.

451 Mutalime ku bona bo Kora kacenu, inge ba eza nzila yebunolo, kubina, mikiti ya busihu kaufela; basali: kukuta milili, lindelesi zekuswani, sika kaufela. “Ha si ezi shutano ni yekana. Ku lukile.” Ha li si ka luka. Linzwi li bulela kuli ha li si ka luka. Yeo ki niti. Ki nto yeswana. Mwabona?

452 Nihaike nge kuli mañi ni mañi wa bona na kolobelizwe, mañi ni mañi, Kora ni babañwi kaufela ba kolobezwa, kubonisa kuli kuna ni mufuta wa bulapeli wani hape.

Mu li, “Kana ne ba kolobelizwe?”

453 Makorinte Bapili 10:1 kuisa 2. Halu ibaleñi fela. Luna... Ni ziba kuli seli busihu, kono mulalelo hauna ku cisa. Mulalelo wo wa kona kuina nako yetelele nyana, haiba Mulena a lata fela ku lu fepa. Mwabona? Makorinte Bapili 10. Cwale mutalime fa. Makorinte Bapili 10:1 kuisa 2, Ni nani. Cwale, Ni na ni Makorinte ba Bubeli. Makorinte Bapili 10:1 kuisa fa 2.

Konohe, banabahesu, Hani—Hani lati ha mu tokwa ni ku ziba, kuli mane bo... kuku a luna bakale kaufela ba kile ba ina mwatasi a lilo, ni kuli kaufela ne ba silile mwa liwate;

Mi kaufela ba kolobezwa ku Mushe mwa lilo ni mwa liwate;

454 Kora nana ni kolobezo yeswana yene ba ezize babañwi kaufela. Kono ki sikamañi sa na bata kueza? Mutuhele basali ba bine fela, mi ba nwa veine nyana ni kuba ni nako nyana, ku ba tubula ni kuba ni boozwa, mi ba na ni zeo. Mwa ziba Bibeles ibulezi kuli ne ba ezize cwalo. Ba nga basali bani ni ku tubula liapalo za bona, ni ku ba binisa, ni lika ze cwalo. Mi Mushe a ba nyemela. Mwa hupula nako kana? Kiñi? Nebana ni Dr. Korah mwahala bona, yana ni butali. Ki hali, “Ni ka mi kutiseza kwa Egepita.” Kwani kona ko ne ba kaya, nibona.

455 Kono, Muzwale Mushe, hana tile kwani, ne ku shutana. Yena ni Joshua ne ba pila ni Linzwi lani. Mulimu nafile sepišo; aina ni yona. Ku lukile.

456 Babañwi ne ba bata kubina ni ku tubula liapalo za bona, mi kuzwa, ka butali bwa Kora. Mi kaufela ba kolobezwa, alimuñwi.

457 Isilaele ni Moabi. Oh, Na fela... mina... Ni fitile ku zona, hañwi. Ha lu ikungeli zeo. Ni swanela kuakufa. Ku lukile. Isilaele ni Moabi, mwa ziba mo ne kuinezi kwani. Alimuñwi, ka bunde fela, alimuñwi ni butali, likopano zetuna. Yomuñwi, yomunyinyani, wa likopano ze kopani.

458 Kipeto, zazi leliñwi; ikai ye Ni fita cwale lu si ka kwala kale. Zazi leliñwi, ona litaba zepeli zetuna ze, kamba mata, na kopani fa kangisano ya Linzwi la Mulimu.

⁴⁵⁹ Cwale lu ka fita fa halimu. Lwakona kukutela kwa mulaho. Na kona kunga ze twelufu. Ne ni ka yema fa ka sunda mutumbi, mane ni si ka ngunyuta nahaiba fahalimu a yona, ka mo Ni kona ku bonisa seo ona foo, se Ni bulela ka sona. Kono Ni sepa kuli mwa si utwisisa. Mwabona?

⁴⁶⁰ Zazi leliñwi, za taha fa kangisano. Butali ni tumelo za taha kwa kangisano. Jesu ni Satani ba kopana. Yeo ki niti. Jesu ni Satani ba kopana. Ona mata amabeli amatuna aa, butali ni zibo, za taha kwa kangisano. Mwabona?

⁴⁶¹ Cwale, sibeli sa bona ne ba itusisa Linzwi. Ki niti yeo? Oh, muzwale, se sa utwahala hande, ku na. Mwabona? Musike mwa si mbwinja, cwale. Oh! Muli, “Mulimu, kwalula pilu yaka.” [Kopano ili, “Mulimu, kwalula pilu yaka.”—Mu.]

⁴⁶² Sibeli sa zona ne ba itusisa Linzwi la Mulimu, yona Bibeles yeswana. Kono Halina kubeleka mwa muzamao o si ka baka. Kaniti halina kuba. Kaniti halina kuba. Sibeli sa zona ne li itusisa Linzwi la Mulimu. Kono Satani na itusisize Zona kwa zibo ya butu, mwabona, zibo ya toho, mi Ne isika beleka.

⁴⁶³ Nina ni Liñolo fa. Mwa bilaela haiba Ni Li bala? [Kopano ili, “Batili.”—Mu.] Halungeni Maheberu, kauhanyo ya 4, kapili fela, fa muzuzu fela. Ni bata kubala se. Ne si bonahala fela hande kuna, ona fa, Maheberu 4. Mi ha lungeni Maheberu 4, ni kukala, 1 kuisa 2.

*Ki fo he lusabeñi, mwendi, sepiso ye siyezwi luna . . .
ya kukena mwa pumulo ya hae, sina mo mu lukela ku
bonahalela ku felelwa ki yona.*

*Kakuli ku luna evangeli ikutalizwe, sina mone
ikutalelizwe ku bona: kono linzwi lene li kutalizwe ha li
si ka ba tusa sesiñwi, isiñi ku zwakanisa ni (zibo, butali?)
tumelo ku bona . . . tumelo yani ku bona ye (sikamañi?)
ne ba li utwile.*

⁴⁶⁴ Mwakona kuba ni Linzwi kaufela, mwakona kuziba Linzwi lani kuzwa kwa A kuisa Z, mi Halina ku mi belekela. Kana muboni baana habanga Linzwi lani ni kulika ku Li eza kuli libeleke, kuli, “Muzwale, kanya ku Mulimu?” Halina kubeleka fela. Hamukoni ku angabazwa ki Linzwi. Batili, batili. Batili, batili. Hakuna taba ka so bulela, Linzwi la i paka ili Lona. Hakuna taba ka se u ipapata, Linzwi lifa bupaki. Yeo ki niti.

⁴⁶⁵ Cwale, Satani na ziba Linzwi. Na Li zibile kuzwa kwa A kuisa Z. Kihande, mwa ziba kana? Na nahana kuli, kambe nana ni digiri, na kaba nimalumbatina amañata ku namulula fa makepe amane kamba aketalizoho ya pampili, “Dr., Rev., Yomuhulu, Ph., L.L., Q.D.,” litaku kaufela za alufabeti mwa mikwa kaufela. Digiri ya hae ne i ka ba mwa Bibeles yani. U ziba Linzwi kaufela la Yona. Luli wa ziba. Mwabona? Kacwalo, Satani ali, “Cwale, Na ziba Linzwi.” Ni ziba kuli na zibile Linzwi

fani ha taha ku Eva. Kacwalo, nana ni Lona ka zibo ya ngana, kono ne Li si ka beleka.

⁴⁶⁶ Jesu na Li zibile ka tumelo, mwa sinulo ya Linzwi la Mulimu mwa Bupilo bwa Hae bo bu lemuhilwe kale. Kanya! Ni sepa kuli seo sa nwela hande mwa pilu ya hao. Jesu na ziba Yo nali Yena. Satani nasweli kubilaela. Na zibile kuli Nali Sibupiwa se si lemuhilwe kale sa Mulimu, kuli Mulimu Kasibili na bonahalile ku Yena. Ne si Yena ya na eza misebezi. Neli Ndate ya na pila ku Yena. Amen.

⁴⁶⁷ Mutuhele diabulosi a fufe ka lituto za hae kaufela za bulapeli. Jesu; Satani na Li zibile. Na zibile Linzwi. Cwale, na kona kubulela Liñolo lani, mushimani, inge fela Bibeke ye zamaya. Na kona fela ku Li bulela ona *cwalo*. [Muzwale Branham uliza munwana wa hae linako zeñata—Mu.] Mwabona?

⁴⁶⁸ Kono Jesu na yemi fela inza kuzize, kakuli Na ziba fa Na yemi. Na ziba kuli Na lehilwe kale, “neli Ngunyana ye tabilwe haisamba lifasi litomwa.” Na ziba kuli Nali yena Mutu yani. Oh! Oh, muzwale! “Yana ni lizebe, a utwe.” Na ziba kuli Na lukiselizwe kale zeo, mi kona mwa Na zibela Linzwi. Mwabona? Mi La beleka. Luli.

⁴⁶⁹ Satani na Li zibile ka butali. Ne li palile. Na bulezi Linzwi leliswana la na bulezi Jesu, Bibeke yeswana. Na bulezi kuzwa mwa Lisamu. “U ka fa . . . Ku ñozwi,” Satani abulela, “U ka laela Mangeloi a Hae ku Ku tokomela, kuli U si ke wa kuba liutu la Hao kwa licwe. A ka Ku swala.”

Ki hali, “Mi hape ku ñozwi . . .” Oh! Mwabona?

Satani na Li zibile ka zibo.

⁴⁷⁰ Jesu na Li zibile ka kutwisiso. Na Li zibile ka sinulo. Na zibile kuli Nali yena Mwana Mulimu yani yana lukela kutaha mwa lifasi. Na zibile mayemo a Hae. Na zibile kuli Na pepezwi mwa lifasi le ka mulelo wani. Mi leo kona libaka Linzwi la Mulimu hane li beleka ku Yena, kakuli Na ziba sa Na li sona. Kanya! Kana mu lemuhile kale? Na ziba sa Na li sona.

⁴⁷¹ Satani, kwa mulaho wa zona, na zibile sa nali sona. Mi na ziba kuli nasina musebezi, ni butali bwa hae, fa Linzwi, kakuli Linzwi neli Mulimu. Mwa utwa kana?

⁴⁷² Cwale, haiba Jesu na ziba Yo nali Yena . . . Nali Sibupiwa se si lemuhilwe kale sa nako. Mwa lumela cwalo? Jesu, mubili, Na zibile kuli Nali yena Linzwi leli lemuhilwe kale, yena Mutu wa Mulimu yana lukela kuyema mwa lizazi lani, kuli abe Sitabelo sa sibi. Mi Na ziba sila sa Hae. (Sina hane Ni kutalize ka zona, Lisunda nyana kwa mulaho.) Na ziba sila sa Hae; mi Na zibile Yo nali Yena. Kabakaleo, ona mata amabeli ani natile hamoho, zibo ni tumelo. Jesu na zibile Yo nali Yena.

⁴⁷³ Satani na zibile Bibeke hande luli sina Jesu mwa na ezelize, kono Ne isika beleka ku Satani. Mwabona?

474 Hakuna taba kamba una ni zibo yekuma kai, haina ku beleka. Cwale, mukutise zeo ku zeñwi za kopano yetuna yee. Munahane ka zona, fa muzuzu. Ba li, “Kihande, luna ni Linzwi.” Ha luboneñi ni li bone ha li beleka. Mina ba Katolika, mubulela kuli ki mina ba makalelo. Ha lu i boneñi. Mu ni bonise misebezi ya mina, kusina ya mina . . . Kamba, mu ni bonise misebezi ya mina, ka, kamba, kusina tumelo ya mina, mi Ni ka mi bonisa ya ka, ka tumelo yaka. Mwabona? Mwabona se li bulezi Linzwi.

475 Kikuli mwa kona kucala peu kusina ku bonahaza seo ili yona, haiba ya hula? Kikuli mwakona kucala peu ya mbonyi kusina kuba ni mbonyi, haiba ya hula? Kikuli mwakona kucala likwili kwanda kuli libeye likwili? Kikuli mwakona kucala palisa kusina kuba palisa ya mufuta o cwalo? Mwabona?

476 Konakuli, haiba u cezwi, mi ki Peu ya Mulimu mwa pilu ya hao, Ina ni ku beya Zeo. Jesu naize, “U ka eza misebezi ya Ka, haiba a Ni lumela.” Haiba u bulela kuli wa Li lumela, mi ze ha li mu lateleli, ki lihata. “Ya lumela ku Na, misebezi ye Ni eza uka i eza ni yena; mane yemituna kufita yee, kakuli Ni ya Ku Ndate.” Kiñi, Li tata! Haiba ha ba nati fela sibaka se si telela ni ku yenduka, fahalimu licwe leliñwi kokuñwi! I wela fela mwa musindi kacwalo kuli moya u I kasheze kwahule, mi linyunywani halikoni ku I nga, I ka hula.

477 U Li pate mwa pilu ya hao. Davida naize, “Mulao wa hao Ni upatile mwa pilu yaka,” kacwalo hakuna kopano yekona ku U zwisa mwateni, linyunywani halikoni ku I nopa. “Ni Li patile *mo*. Ni nahana ku Lona, musihali ni busihu. Li ñozwi fa mumbeta wa ka ni libaka kaufela. Nina ni Zona, na Li tama kwa minwana ya ka. Li inzi mwa . . .”

478 Mi Jesu ali, “Libizo la hao li mwa lizoho la Ka.” Kacwalo, kana, kana li ka libalwa cwani? Halikoni kuba. Cwale, ku lukile.

479 Konakuli, haiba Jesu na komile Satani fa tumelo, ka kuziba Yo nali Yena, Nali Sibupiwa se si lemuhilwe kale. Kana mu itukisize? [Kopano ili, “Ameni.”—Mu.] Kucwani he ku Munyaliwa ya lemuhilwe kale wa Jesu Kreste cwale? Mwa lumela kuli Munyaliwa u lemuhilwe kale? Munyaliwa ya lemuhilwe kale wa Kreste cwale, yona Keleke, yona Peu ya Linzwi, ka lika kaufela zeo Mulimu na sepisize kubeya mwa Keleke, ku Zona ona fa cwale. Li ku Lona cwale. Lika kaufela li mwa sikuka hande. Moya o Kenile u filwe. Peu i cezwi. Maseli a manzibwana a monyeha. Sisupo sa Sodoma, sa na sepisize Jesu, si fa, ni Malaki 4. Keleke ye lemuhilwe kale!

Oh, diabulosi!

480 Keleke ya Mulimu yapila, mo ni fa tepu, ni mina, kana mwa ziba fo muyemi? Kana mwa ziba kuli mu bizizwe ki Mulimu, kuli Moya o Kenile u busa mwa pilu ya mina, mi Linzwi la Mulimu kaufela ki la niti ku mina? Oh, muzwale! Kana Satani uka yema cwani kulwanisa sani? Kana uka tuelisa cwani sani kuli sihule?

Uka hanisa cwani lisupo zeo kwa ku Li latelela? Kiñi, ne mu ka ba nepela mwa tolongo. Bona, haiba ne mu ka kona, Hanina taba ka se mueza, ne ba likile cwalo. Neba bolela mwa linjele. Neba fepilwe kwa litau. Neba sahilwe fahali. Neba pazulwa mwa liemba emba. Hamukoni ku I bulaya, kiniti, Keleke ye lemuhihilwe kale. “Bona Ba zibile kale,” sina mwa Na ezelize ku Jesu, “U ba bizize. Bona Ba bizize, U ba beile baba lukile. Mi bona Ba ezize baba lukile, U ba file kale kanya, ku lemuhiwa kale.”

⁴⁸¹ Mi cwale, mwa mazazi a mafelelezo, ni peu kaufela ye cezwi; lika kaufela mwa sikuka, lifasi mwa sikuka sa lona, nako ne ibupilwe, Keleke mwa sikuka sa Yona, yona Peu, ona Maseli a manziwana, lisupo za sina ha Na bulezi kuli, “Sina mo ne kuinezi mwa mazazi a Sodoma.” Lingeloi la Mulimu, ona Moya o Kenile, la taha fafasi, la zamaya, kueza lisupo za Na ezize nako yani. Malaki 4 ibulezi kuli Uka luma, mwa mazazi a maungulo, sa Na sepisize. Mi lwa bona zeo kaufela fa. Ki Kakai? Ki kakai?

Ameni! Amenii! Amenii! Amenii! Amenii!

Kana mwa Mu lata? Amenii!

⁴⁸² Luli, ona mwa mazazi a mafelelezo aa, Keleke ye lemuhihilwe kale, ka kuziba fo ba yemi, ba calwa ka Peu, ona Moya o Kenile mwa Keleke. Satani, u tokomele.

⁴⁸³ Ki sikamañi sene si ezahalile? Fa muzuzu fela cwale. Ki sikamañi sene si ezahalile, ni lika kaufela ze sepisizwe ku Lona, mane nihaiba lisepero za Malaki 4?

⁴⁸⁴ Kiñi—kiñi sa na ezize Satani fani hana kopani ni Jesu? Na fufezi ku Yena, ka mata kaufela a bulapeli ana nani. “Na ziba Linzwi, hape,” a fufela ku Yena. Lona liluli la kopano lani la na nani, ne li nepezwi ku Yena, kono nasina Bupilo ni bo bukana. Kikuli na kile a fufa! A zwa kapili fateni kufita mwa na fufezi fateni. Kiñi? A nata muhala wani wo kuma fa mwanda wa biliyoni ya Magesi kwani. Na babukile mafufa a hae. A zwa ku Yena. Na zwile ku Yena, kakuli Muhala wani ne u nani magesi ku Ona.

⁴⁸⁵ Muhupule, Satani nana ni waya, ni yena. Kono, hakuna taba kamba muhala wa kopa ki omunde cwani, hauna bupilo ku ona, u shwile. Hana kueza. Muhala o swana.

⁴⁸⁶ Ina ni kuba ni magesi kuzwa kwa Mata, mi yeñwi ha i si ka swalana, nihanyinyani. Yeo ki niti. Kona ha Li ka beleka mwa sibyana se si lemuhihilwe kale. Lani kona libaka Linzwi ha li beleka ko Li swalisani. Ku swalana kai, ni kopano? Batili, muñaka. Ani ki machomekelo a shwile, “Kuba ni bonahalelo wa bumulimu, kono kulatula mata teni.” Kono kutamahana ni Linzwi, le li si ke ku fela, mi wakona kutahisa mata aswana ana nani. Kwani kona ko liinzi. Kanya!

Ameni! Amenii!

Kana mwa Mu lata? [Kopano ili, “Ameni.”—Mu.] Kana muka Mu sebeleza? [“Ameni.”] Ameni. Luli.

⁴⁸⁷ Isiñi kutamahana mwa likopano zeñwi, kono kutamahana mwa ma—ma—ma—Mata mo. Muzwale, Na ku bulelela, Ya beleka kwani, kakuli I tamahani, ki Linzwi leliswana.

⁴⁸⁸ Moabi na tamahani mwateni, ni yena; mi Isilaele nali cwalo, ni yena. Moabi na sina sika kwanda sishañata sa lituto za litumelo ni mupolofita wa buhata.

⁴⁸⁹ Kono Isilaele nana ni licwe le li natilwe, noha ya sipi, Siita sa Mulilo, haleluya, lisupo za Mulimu yapila. Ameni. Yeo luli ki niti. Ne li belekile. Kiñi? Neli fa tumelo. Eeni, muñaka. Isiñi fa zibo, tuto ya mutu yomuñwi ya tumelo; kono fa tumelo mwa Linzwi, lona Linzwi Kasibili. Bupilo bu zwelela kwa Linzwi. “Linzwi la Ka kona Bupilo.” Mata ani ataha ka Linzwi.

⁴⁹⁰ Satani a zwa mwani, kapili fela. Liluli la hae la za bulapeli ne li si ka ba hande mwateni. Waya ya Satani neisina mata ku yona. Neli lituto za litumelo ze shwile. Halina kukona. Halina mata.

⁴⁹¹ Cwale, mwabona, ki muhala o swana. Jesu na itusisize Linzwi la Ndate; Satani na itusisize Linzwi la Ndate. Satani nali Satani. Jesu nali Mulimu, yeo kona shutano, yeo ki Niti. Iliñwi ki tuto ya tumelo, mi Yeñwi ki Linzwi. Iliñwi ki ya Niti, mi yeñwi ki ya buhata. Yeñwi ika tisa; yeñwi haikoni ku itahisa. Kana mwa utwa nji? Mawaya a swana, cwale, yeo luli ki niti, mawaya aswana. Maheberu 2, luna ni zona fela, kamba, Maheberu 4:2, luna ni fela yona. Mwabona? Sina, kopano, sina likopano mo li bulelela, ka butali. Mwabona? Likopano, ka butali, libulela kuli: “Mazazi a mata a felile.”

Kana mwa Mu lata? Ameni!

Kikuli muka Mu sebeleza? Ameni!

Kana mwa Mu lumela? Ameni!

Ameni! Ameni!

Na Mu lumela. Eeni, muñaka. *Ameni* italusa “ku be cwalo.”

⁴⁹² Mulena, tapelo yaka, kakusasana cwana, unge mulumeli kaufela mo mi u muhohele mwa mata. Oh! Beya Bupilo ku yena, mu tuhele a fufule ni ku benya cwalo kanya ya Mulimu. Eeni, muñaka. Mu kwalule magesi.

⁴⁹³ Mwa ziba se Ni lumela? Peu i cezwi (Mwa lumela cwalo?) kwa Keleke yetuna yani. Inge fela mawaya mo ku beezwi mwa muyaho, mayemo kaufela a tatubilwe ka Linzwi, oh, mawi, muzamao kaufela u tatubilwe ka Linzwi. “Musike mwa nahana kuli ha ki nto yenca ha kutaha miliko ye sabisa. Ki ku mi tatuba.”

⁴⁹⁴ Kuna ni kaka kuswani nyana fani, kaka liza mubu, fa kutukiseza. Mulimu ha ba lati mwa Keleke ya Hae. Hakuna kuba fa kutukiseza fo ku kasinyeha mi hakuna fiuzi ye ka sinyeha mwa mazazi a mafelelezo. Batili, muñaka.

⁴⁹⁵ Uka kuta ni ku to mu ciseleza mwateni. Eeni, muñaka. Ku lukile. Liseli kaufela li nyendaela mwa sibaka sa lona. Nto inosi fela, ye libelezi Muluti kwa mulaho kwani kuli a tukise. Yeo ki niti. Eeni, muñaka. Mwa Linzwi! Luli. Ikona kuba ona fa cwale, muzwale. Haiba utokwa foliso, swala fela fa kutukiseza. Kona fela ze mu lukela kueza, haiba muna ni waya ya luli. Haiba mayemo a hao. . . “Haiba mukoloko wa hao u tomahanyiwa, ni kutamahana, ni ona, u latehisizwe ku Jesu, ku ku bulelela sa kueza.” Amen. Yeo ki niti.

⁴⁹⁶ Cwale, butali bwa likopano bu bulela kuli, “Mazazi a limakazo a felile.” Hakuna mata mwa mawaya.

⁴⁹⁷ Kono tumelo ya ziba hande. Ba i utwa. Ba ibona ha i beleka. Ba ziba kuli ya monyeha. Ba ziba se i eza. Tumelo ki magesi, mata, Moya.

Mi butali kona mibonahalelo ya likopano.

⁴⁹⁸ Satani na likile kulika Jesu, kuzwa mwa tumelo mwa Linzwi la Ndate. Ki se sa na ezize. Na likile ku Mubonisa likopano za hae zetuna, za bulapeli za lifasi. Kono na si ka Mu lika. “Taha u to ikopanya ku yaka. Ni ka kueza bishopu fahalimwa bona kaufela.”

⁴⁹⁹ “Ku ñozwi. . .” Jesu abulela. Eeni, muñaka. Satani na si ka Mu lika. Batili, muñaka. U fitelezi seo. Kono, Jesu nali Linzwi. Tumelo ya Hae mwa zibo ya Hae, kuli Nali yena Linzwi.

⁵⁰⁰ Sina fela Mushe. Kiñi, Mushe na zibile yo nali yena. Mushe na zibile kuli nali mutanga wa Mulimu, na zibile kuli na bizizwe ki Mulimu. Na ziba sa na ka eza. Kona libaka ha na si ka saba sa na bulezi Satani. Satani na likile ku mu lika, ku mu sabisa kuzwa ku zona. Kono, batili. Mushe na ziba fo na yemi. Yeo ki niti.

Cwale Ni swanela kuakufa. Ni sweli kutula tula, likepe mwa mulaho wa likepe, fa.

⁵⁰¹ Paulusi. Nto iliñwi ye Ni bata kufita kuyona fa, lu si ka kwala kale. Paulusi na i zibahalisize kwa siemba sa hae sa Munyaliwa uka zibahaza. Paulusi uka zibahaza siemba sa Munyaliwa. Mwa lumela cwalo? Paulusi na li ezize patalaza kwa siemba sa hae sa Munyaliwa kuli uka zibahza ku Jesu Krete mwa mazazi a mafelelezo, ka za butali kamba tumelo.

⁵⁰² Ha lu baleñi fela hanyinyani. Ni bata kuli mu apule mwa Makorinte Bapili, kauhanyo ya 4. Makorinte Bapili, kauhanyo ya 4, lu bale fela. Mi luka kwala mwa—mwa mizuzu nyana fela, haiba Mulena alata. Makorinte Bapili, kauhanyo ya 4, mi Ni bata kubala timana ya 18 kufita fa timana ya 20. Ku lukile. Ki luna ba fa.

*Cwale babañwi ba ikuhumusize, inge kuli—kuli mane
Ha ni sa na kutaha ku mina.*

*Kono Ni ka taha ku mina kapili, haiba Mulena alata,
mi fo ni ka ziba, isiñi manzwi a bao ba ba ikuhumusa,
kono ki mata.*

503 Mwa ziba, ne ku ka ezahala... Cwale, yani neli keleke ya Maroma yene kalile kutaha, ona mwani, ya kala kutaha. Mwabona? Na ziba sikamani... Mwa ziba, Bible ibulezi kuli, “Ba zwile ku luna, kakuli ne ba si ba luna,” mwa bona. Yeo ki niti.

*Kakuli mubuso wa Mulimu ha u bonahali mwa linzwi,
kono mwa mata.*

504 Mwabona, “Isiñi mwa Linzwi.” Kubulela fela kuli, “Kihande, Na, Ni itutile, muzwale. Ni na ni tuto yeñata kufita mo u bezi. Ni—Ni muprisita. Ni...” Seo hasina sa kueza ni Sona. Ha ku talusi kuli u “kulube,” kamba nto isili fela; mwabona, mwabona, ha na sa kueza ni Sona. Mwabona? Diabulosi nana ni zibo yeñata, ni yena. Mwabona? Ku lukile. Mwabona?

*Kakuli mubuso wa Mulimu ha ki... linzwi, kono... ki
mata. Mwabona?*

*Ki sikamañi se mu ka eza he? kana Ni ka taha ku
mina ka mulamu, kamba ka lilato, kamba ka... moya
wa kuishuwa?*

505 Cwale, kauhanyo ya 2. Ni bata kufeza taba ye, fa muzuzu fela, kipeto, lu si ka kwala kale. Kauhanyo ya 2; lu apuleñi mwa likepe. Ha lu kaleleñi fa ya 1. Cwale mwabona seo, Paulusi, sa sweli kubulela Munyaliwa cwale. U ka zibahaza siemba se sa Munyaliwa ku Krete, mi ubata kuli ba zibe. Cwale, muhupule, Paulusi na kaba ni mufuta omuñwi wa butali. Na talifile, nana ni, kono yena “nana ni ku li libala,” ki hali. Nana ni mifuta kaufela ya madigiri ni tuto, kono nana ni ku libala zeo, cwale, mutalime, ku yo ituta Krete.

*Mi Na, banabahesu, foo ha Ni tile ku mina, ha ni tile, ha
ni si ka taha ka bunde bo butuna bwa manzwi kamba...
butali. Mwabona? Ne ni si ka taha ni butali, ku mi
bulelela bupaki bwa Mulimu.*

506 “Kina Dr. wa Kuli-ni-kuli, mi Nina ni kaufela. Ni... Lu lutilwe mwa mikopano ya bulapeli, wa kuli-ni-kuli”? Batili, batili. Paulusi naize, “Ha ni si ka taha ku mina ka mukwa o cwalo, ka butali.” Cwale, ni sikamañi... .

Palo yaka ki ifi? Butali Kukangisana Ni Tumelo. Mwabona?

507 “Ha ni si ka taha ku mina ka butali,” Paulusi naize, “ku mifa bupaki bwa Mulimu ka butali, ali, ‘Cwale amutalime fa. Ni ka mi bulelela. Lu itutile mwa sikolo sa za bulapeli kuli mazazi a limakazo a felile. Lu itutile mwa sikolo sa bulapeli kuli lika ze ha li talusi Se.” Ki hali, “Ha ni si ka taha ka nzila yeo, mizwale.” Cwale ki sikamañi sa na bulezi?

Kakuli Ne li mulelo wa ka o tiile kuli ha ni na ku ziba sesiñwi mo ku mina, kwanda Jesu . . . mi ili yena ya kokotezwi fa sifapano.

Mi (haiba) ha Ne ni inzi ku mina ne ni ikutwa ku fokola, ni ku saba, ni ku ngangama ko kutuna hane Nili ni mina.

Mi mubulelelo waka ni tuto yaka ne si ka manzwi a ku shemaeta kwa butali bwa mutu, . . .

508 Huh? Sina Booth Clibborn hana ize, “Lumela?” Ki mañi ya na ngongotile kanti?

Ha ni si ka taha ku mina ka butali bobuñwi bwa za bulapeli, kono mwa ponahazo ya Moya ni mata:

Kuli ya mina (t-u-m-e-l-o) tumelo isike ya yema mwa butali bwa batu, kono mwa mata a Mulimu.

509 [Muzwale Branham wa liza muloli—Mu.] Ameni. Wa lumela cwalo?

Kuli tumelo ya mina isike ya yema mwa butali bwa kopano yeñwi, kono mwa mata a Mulimu.

510 Tumelo mwa mata a Mulimu! Sepo ya hao haina . . .

511 Linzila zepeli ze li bile mwa ndwa kuzwa mwa Edeni; tumelo ya Mulimu kulwanisana ni butali bwa Satani. Mulimu u pakile, mwa masika kaufela, kuli Halina ku zwakana. Lina ni ku kauhana, kuli li hule.

512 Cwale, kapili, halubone ni bulele fela—fela linzwi kamba amabeli, ku yeñwi ni yeñwi, kunga fela lika zelikani ze Ni ñozi fa.

513 Esau ni Jakobo neli mufuta o petehile: sibeli sa bona, ba bulapeli; sibeli sa bona, neli mambile.

514 Esau nali mufuta wa za bulapeli. Na li muuna ya bunangu. Nana ni—nana ni mayemo amande ni lika ze cwalo, kono nasina tuso ya tukelo ya sipepo sani.

515 Jakobo nasina taba ka sa na ka eza, neli fela kuli aikungele tukelo ya sipepo. Mi haibile fela nebali hamoho, ne ba sa tisi. Yeo ki niti? Yo na lwanisa yomuñwi.

516 Kana mu utwile? Ameni. “Amuzwe mwahala zona. Mu kauhane,” kubulela Mulimu. “Mi musike mwa swala ze masila za bona. Ni ka mi amuhela.” Mwabona?

517 Jakobo nana ni kukauhana ili yena kwa kopano ya habo Mulimu asika mu fuyola kale. Mulimu na bulelezi Abrahamama taba yeswana.

Isilaele ni Moabi.

518 Bapolofita baba mianda yemine ba Isilaele ne ba yemi fapila Mikaya. Mi Mikaya a ikauhanya iliyena ku bona, mi anga Linzwi la Mulena, mi a yo kuta ni Lona.

519 Mushe, ni Kora, nto yeswana, neba sike ba kopana. Neba na ni ku kauhana. Kana ki niti yeo?

520 Abrahama ni Lota. Lota neli muuna wa bulapeli, mufuta wa keleke ya sihalihali. Kono haibile fela Lota nali ni Abrahama, na zamaile ni yena hala lilimo. Kono Na ka . . . Mulimu na si ke ku mu fuyola kufitela a Mu utwela ka kutala ni ku ikambusa ku Lota, yona keleke ya kopano. Mi, Abrahama amano ikauhanya fela ili yena ni kuzwa, kuli azamaye alinosi, Mulimu ali, “Cwale, Abrahama, yema. Talima kwa upa, wiko, mutulo, mboela.” Ali, “Kaufela ki za hao.” Kono Na si ka li eza kufitela a kauhana ka kutala. Yeo luli ki niti.

521 Mulimu na si ka fuyola Seta kufitela A mu kauhanya ku Kaine. A mu maka Kaine ni ku mu lumela kwa naha ya Nodi. Mi Kaine, ni bunangu bwa butali bwa hae, aba wa sayansi ni lika zeñwi kaufela, a hula sina simela sa sani. Mi Seta, mwatasa kuluka kwa hae, ni lilato ni tumelo mwa Linzwi la Mulimu, na cezi sicalo se ne si tisize mupolofita ya na lemusize mazazi a mafelelezo, yeo ki niti, na pilisize mulumeli kaufela. Mi butali bwa sinya mañi ni mañi wa bona. Bona, mañi ni mañi, na shwile. Mañi ni mañi, hakuna taba kamba ki ma digiri amakai ni lituto za minahano ze ba nani, lika zeñwi kaufela, ne ba shwezi mwa likatulo za Mulimu.

522 Mi lika kaufela zeli kwande a niti, Moya o pepilwe sinca wa Mulimu, baba lumela Linzwi kaufela la Zeo ni kuyema hande ka Lona, uka shwa mwa katulo ya Mulimu. Mwa bona macanci ba ba zamaya mwa mukwakwa, ni kuzwelapili cwalo kaufela, ni kuzwelapili ona cwalo, muhupule, ha ki sesiñwi mwa lifasi kwanda kuba fela musili wa katulo. Ika bola. Ina ni kuba cwalo. I tamehile luli ku yona. Basali, amu zuhe.

523 Nina ni bupaki nyana, kono Hanina nako ya ku libulela, ka kalibe yomunyinyani kwanu ha ki kale hahulu, mwa California. Ne ni kambama mwa mukwakwa, inge ni libelela kubizezwa mwa tende. A matela kwani, hanyinyani fela . . . Ki—ki maswabisa. Hakuna kukakanya, musizana yomunyinyani yomunde. Mi ha zamaya cwalo kwani, inza minyauka, na tinile kuwani nyana ya mulisana wa likomu ye, makatulo ni bwanda inge bu lepelela fateni, ku minyauka cwalo fa mukwakwa. Muuna kaufela na mbwetukile, ni ku mu pepela, kaufela bona ona cwalo.

524 Na hupula kuli, “Ni lukela fela kuyema, kambe Ne ni si mukutazi. Meda nali teni, Ne ni ka eza cwalo. Uli, ‘Talima, kezeli, Ni bata ku kubulelela taba yeñwi. Wakona kuba yomunde. Wakona kupaka cwalo. Mwabona? Wakona kueza limota kutelela mambuleki, ni kupikuluha fa, ni bashimani ba liza miloli inge litongwani, lika kaufela. Kono leliñwi la mazazi aa, mubili o munyinyani woo, likokwani ni mabuku lika kena ku ona ni kuicela ona. Mi mwendi mwa lisunda ze silezi kuzwa

cwale kukaba ona cwalo, ze bolile, ze lobezi mwa libita mwani. Kono moyo oli ku wena wani, o fepa fa takazo yeo, uka pila mwa lihele la diabulosi ka—ka masika a sa taha.”

525 Mushe ni Kora; Lota, Abrahama; Joani Mukolobezi ni sicaba se si zibahala; Jesu ni likeleke za likopano za mazazi a Hae. Mwabona: tumelo, butali.

Kihande, baprisita bani ne ba yema, ni kubulela kuli, “Luna . . .”

Ki hali, “Eeni.”

“Luna ni se. Oh, ndata luna, lu ezize sa *kuli-ni-kuli*.”

526 Ali, “Eeni. Mina, ka lizo za mina, mu ezize litaelo za Mulimu kuba ze sina mata, ku luta sicaba Tuto ya litaelo za batu.”

527 Ali, “Kihande, ki Wena mañi, ku lu luta? U zwile kwa sikolo sifi?”

528 Na ize, “Misebezi ye Ni eza, ipaka za Ka. Ha Ni sa ezi misebezi ya Mesia, konakuli musike mwa Ni lumela. Mi haiba Ni eza misebezi ya Mesia, konakuli mwa ziba, mwa lumela misebezi.” Ali, “A paka za Ka. Ha Ni sa ezi misebezi, konakuli musike mwa li lumela.”

529 Nana ni likopano zani, ni yena, kwa mulaho kwani, ni butali bwa bona. Jesu nana ni tumelo. Tumelo mwa sikamañi? Sa Nali sona: Mwana Mulimu. Mwabona? Ku lukile.

530 Muhalalehi Martin, ni keleke ya Maroma, mwa mazazi a kuongaonga, kono Ni talusa kuli foo, bona, foo . . . ba si ka ya kale kwa Rome wa buhedeni foo ya kala kutaha keleke ya Roma, Martin ayema fani ni ku nyaza tuto ya tumelo ya keleke ya Katolika yani, na ezize lisupo ni ze komokisa, ni limakazo, mi likeleke za hae, kaufela bona ne ba bulela ka malimi ni kupolofita, ni lika zetuna, mi mata a Mulimu nali ni yena, a zusa bafu ni kufolisa bakuli, ni lika zeñwi kaufela, mi nekuna ni keleke ya Katolika yani kwani, yene mu lwanisa ona cwalo, ni kulika ku mu cisa, ni lika zeñwi kaufela. Neli sikamañi sani? Butali, tumelo. Ki taba yeswana ni cwale.

531 Ha lu utweni kuwani ya zona kaufela. Zakaria 4:6 kona fo Ni ka kwalela, ona fa. Bible ibulezi kuli, “Ha ki ka mata, ha ki ka bundume, kono ki ka Moya wa Ka, kubulela Mulena. Isiñi ka butali, isiñi ka zibo, isiñi ka libizo, kono ka Moya wa Ka Ni ka (sikamañi?) ku fa mata Linzwi la Ka.” Balutiwa ne ba cezwi Lona, kipeto Moya wa taha ku to fa mata Linzwi. Mwabona? “Ha ki ka mata, ha ki ka bundume, ha ki ka butali, ha ki ka kutwisiso, isiñi ka se, isiñi ka *sani*, kono ka Moya wa Ka Ni ka fa mata Linzwi la Ka. Ka Moya wa Ka, kubulela Mulena.” Ki Mezi a Linzwi la tumelo a kona ku fa mata Linzwi la Mulimu ni ku Li eza kuli li beleke.

⁵³² Ili le li ka wina? Ku bonahala inge, ona fa cwale, eeni sha, butali bwani bu ka beleka. Kono, habuna kubeleka. Habuna kubeleka.

⁵³³ Ku bonahala inge, ona fa cwale, kuli Keleke ye nyinyani ye lumela Linzwi la Mulimu ka kutala i—i mwa bunyinyani luli. Kono musike mwa bilaela. Bible ibulezi kuli, “Musike mwa saba, Mutapi o munyinyani. Ki tato yende ya Ndata mina ku mifa Mubuso.” Uh-huh. Yeo ki niti. Mwabona? Mi musike mwa saba. Mupile fela mwa tumelo. Mupile hande ni Linzwi. Musike mwa siya Linzwi. Mupile ni Linzwi.

Kana mwa Mu lata? Ameni!
Kikuli muka Mu sebeleza? Ameni!
Kana muka Mu lumela? Ameni!
 Ameni! Ameni!

Halu i opeleñi.

Kikuli mwa Mu lata? [Kopano ya opela,
“Ameni!”—Mu.]
Kikuli muka Mu sebeleza? Ameni!
Kana mwa Mu lumela? Ameni!
 Ameni! Ameni!
Kana mwa Mu lata? Ameni!
Kikuli muka Mu sebeleza? Ameni!
Kana muka Mu lumela? Ameni!
 Ameni! Ameni!

⁵³⁴ Oh, Na Mu lata! Mina bo? Ki sikamañi seo? Ka tumelo, ha ki ka butali! “Ka tumelo lu pilisizwe.” Kana ki niti yeo? “Ha ki ka butali, ha ki ka zibo; ki ka Moya wa Ka, kubulela Mulena.”

⁵³⁵ Cwale ha Li nwele hande mwa Keleke yani. Waya ya kopa yani, yani ya fitisa mata. Cwale, waya ya aluminiamu ha i fitisi mata. Mwabona? Ha i cwalo. Batili. Mupila wa laba ha u fitisi mata; wa tibela. Kota ya tibela. Halu lati kutibela kufi kaufela. Lu bile ni zeñata za zona cwale, mi ku eza ku kauhana. Kacwalo lu—lu bata. . . Lu bata ze lumeleza mata, baana baba pepilwe sinca ni basali baba lumela Linzwi la Mulimu.

⁵³⁶ Cwale, ki sikamañi sana bulezi Mata? “Mukupe Ndate sika kaufela ka Libizo la Ka, Ni ka si eza.” Mi ki sikamañi so eza? Comeka kwateni.

Ameni!

⁵³⁷ Ku lukile? Comeka fela kwateni, sani kona fela so lukela ku eza, mi mata ataha kububa kushetumuka mwa mubamba.

⁵³⁸ Ki sikamañi se si ezahala? Linzwi la kala kuhula. “Mi u swana sina kota ye calilwe kwa tuko ni mezi; matali a hae haana kuletuka; kaufela sa eza si ka konda. Ba bamaswe ha ba cwalo.”

⁵³⁹ “Ya sina bumulimu ha yo cwalo.” Cwale, musike mwa li, “muezalibi,” cwale. “Ya sina bumulimu,” mwabona, yoo ki yena

ya ipapata kuba yena, mi ya sina bumulimu ka Zona, mwa bona. Yeo ki niti. “Baezalibi ha ba cwalo. Ha bakoni kuyema mwa katulo ni baba lukile.” Batili, muñaka. Kaniti habakoni kueza cwalo.

⁵⁴⁰ Kacwalo, nako itile. Peu i cezwi: bona baba lemuhihwe kale. “Ku lemuhiwa” kona fela nzila inosi kwani. Ne ni ka nga Sinulo 12, ona fa cwale, ni 13, ni ku mi bonisa cwalo, ona bani fela. Bible ibulezi, kuli, “Mulwanisiwakreste yana taha mwa lifasi uka puma kaufela,” (ki, kaufela), “kaufela bene bali fa lifasi, ni likopano ze ni lituto za litumelo. Na ka puma kaufela baba yahile mwa lifasi, kaufela bona, kwanda bani bene ba lelilwe haisamba lifasi li tomwa.” Kacwalo, muzwale, hakuna zo kona kueza ka zona. Ki kuhuwa fela kuli, “Ameni.” Oh, mawi! Na lata cwalo. Eeni, muñaka.

Kana mwa Mu lata? Ameni!
Kikuli muka Mu sebeleza? Ameni!
Kana mwa Mu lumela? Ameni!
 Ameni! Ameni!

⁵⁴¹ Ni bata kuli mueze seo hanyinyani kulo fa, mina kaufela. Na lata pina yeo, mina bo? Yani neli pina yaluna ya Phoenix, pina ya mukopano. Oh! Na i lata. Na i lata. Halu i opeleñi hape.

Kana mwa Mu lata? Ameni!
Kikuli muka Mu sebeleza? Ameni!
Kikuli muka Mu lumela? Ameni!
 Ameni! Ameni!

⁵⁴² Kihande, wakona kuzwelapili fela kuya, mwa ziba. “Kikuli mu ka Mu lapela?” Mi kaufela bona ba zwelapili fela kuya, kukuta ni kutela. Mawi! Ne lu kalezi kwani kwa Phoenix; lu tabela kupazaula sibaka mwa liemba emba. Eeni, muñaka. “Ameni! Ameni! Ameni!”

Kana u tamahani kakusasana cwana? Ameni!
Amu tukise. Ameni!
Muna ni mata. Ameni!
 Ameni! Ameni!
Cwale I ka hula. Ameni!
Ku beya muselo. Ameni!
Uka Li bonisa. Ameni!
 Ameni! Ameni!

⁵⁴³ Oh, kana ha ki nto yende yeo nji? Ameni. Ki nto yende hahulu. Mu ni swalele ku mi inisa mo kaufela mina, nako ye kaufela, kono Ni na ni fela nyakalalo, na kasibili, ki nako yende fela. Ku lukile.

Sunda yetaha, cwale, mañi ni mañi yaliteni . . .

⁵⁴⁴ Cwale, cwale Ni ya ku Muzwale Littlefield, ku yo hasanya Linzwi nyana, hakulata ku nga fela zeñwi za Linzwi le kwanu ni ku yo Li hasanya mwahala bona, ba church of God, sina cwalo.

Mi mwendi Ni ka ambola fela fa nto yeñwi yene Ni ezize kwanu. Luli, mu amuhezwi kuli mutahe. Kono bana ni keleke nyana kwani, lipula ze mianda ye lishumi ka yeketalizoho. Ne ni i neezi fela, mi mwendi seli lilimo zepeli kwa mulaho. I ka tala. Kono Ni sepisize Muzwale Littlefield. Ki muzwale yomunde. Mi muuna ubuluka sepišo ya hae haiba wa kona. Mulena ha lata, Ni ka ya kwani.

⁵⁴⁵ Ku kaba keleke mo mwa tabernakele. Mina sicaba mutahange kwanu kwa tabernakele, baba inzi kwa ni kwa ni lika zeñwi, mi mwa kona. Amutahe ona cwalo.

⁵⁴⁶ Mi cwale, Sunda yetatama, muhupule, Muzwale Arganbright ukaba kwanu cwale ni Muzwale Rowe. Luli muka ikola Muzwale Rowe. [Hakuna manzwi fa tepu—Mu.] Ku lukile.

⁵⁴⁷ Halu sikululela sebelezo cwale ku Muzwale Neville, lubone sa lukela ku lu bulelela cwale. Mulena ami fuyole. 🐦

62-0401 Butali Kukangisana Ni Tumelo
Branham Tabernacle
Jeffersonville, Indiana U.S.A.

LOZI

©2026 VGR, ALL RIGHTS RESERVED

VOICE OF GOD RECORDINGS
P.O. BOX 950, JEFFERSONVILLE, INDIANA 47131 U.S.A.
www.branham.org

Zibiso ya bahatisi

Litukelo kaufela li bulukilwe. Buka ye yakona kupulintwa fa pulinta ya mwa ndu kuli iitusiswe ki mutu kamba kuli ifiwe ku yomnwi, mahala feela, kakuba siitusiso sa ku hasanya Evangeli ya Jesu Krete. Buka ye hailekisiwi, kuatiswa mwa buńata, ku nepelwa fa moya wa webusaiti, ku bulukwa mwa mukwa wo bunolo, ku tolokwa mwa mishobo isili, kamba ku itusiswa kwa kukupa masheleńi ku sina tumelelano niba Voice Of God Recordings®.

Ka litaba zeńata kamba ka libuka zeńwi ze liteni, shangwe muńolele kwa:

VOICE OF GOD RECORDINGS

P.O. Box 950, JEFFERSONVILLE, INDIANA 47131 U.S.A.

www.branham.org